

قرآن جو پیغام

افادات
حکیم الاسلام مولانا عبید اللہ سندي

لیکے
ابوالفضل نور احمد سندي

حکمتِ قرآن انسیٹیوٹ



قرآن جو پیغام
افادات: حکیم الاسلام مولانا عبیدالله سندي
لیکھ: ابوالفضل نور احمد سندي

پھریون چاپو: 2011ء

نديم احمد سونگي:	ڪمپوزر:
ذکي سنز، ڪراچي:	چيپينڈر:
حکمت قرآن انستيٽيوٽ، ڪراچي:	چيائينڈر:

ملہ: 40 رپيا

ملط جا هند

سنديكابوک شاپ، 19 بلدي پلازو گھننا گھر جوک فون: 071-5628368-03013594679-03-كتاب مرڪز فريز رو، عنيز ڪتاب گھر بخراج رو،
تريپ سينتر حيدر چوک فون: 0212214521-کانيموازا ٻوك استور ادو بازار ڪراچي سندي
سکر-العماڊ ٻوك سيلرز ادو بازار فون: 0212214521-عثمانيه لائبريرى، چنيهاتي ڪنديارو قاسميه لائبريرى
ادبي بور، ٻوك شاپ، تلڪ جاڙهي حيدر آباد-عثمانيه لائبريرى، چنيهاتي ڪنديارو قاسميه لائبريرى
ڪنديارو-نيشنل ٻوك استور، نوراني ٻوك بيويندر رو لاٽڪاٹلو-ريمي ٻوك اكيدمي رابعا سينتر بندر
رو، لاٽڪاٹلو-رحيم ڪتاب گھر مهران چوک بدین-رشيد ٻوك استور نيون چوک دادو-حافظ ٻوك
استور مسجد رو، سعيد ٻوك استور، گل ڪتاب گھر لکي در شكاربور-المهران ڪتاب گھر، زاهد ٻوك
ڊڀون سانگكھ، سيد ماس ميگا استور جيڪ آباد سرتاج ۽ گلزار ٻوك استور، ڪنڌڪرت، ميمڻ ٻوك
استور، شاهي بازار نوشہرو فيروز، ڪنول ڪتاب گھر، مورو، حافظ ايند ڪمپني، ليات ماركيٽ، نواب شاه،
ٿر ڪتاب گھر، عمر ڪوت، ديدار ٻوك ڊڀون تنبـدـاـهـيـارـ، رفعت ٻوك هائوس، ماتلي،
مرچو لـاـلـ پـريـميـ، بدـينـ، مـڪـتـبـ يـوسـفـيـ، مـيريـپـورـ خـاصـ، فـونـ 0300-3319565

خط و ڪتابت لاءِ حکمت قرآن انستيٽيوٽ

6 سندي جماعت کو آپريتو سوسائٽي، جو گي موز بس استاپ

نيشنل ۾اء وي ڪراچي 75030

فون: 021-4213117

موبائل: 03002707097

فهرست

5	نئین دنیا او هان کی سدی ٿی!
7	قرآن حی هدایت ڪنهن جی لاءِ؟
9	قرآن چا آهي؟
10	رڪاوون ۽ ڏڪائيون
11	اعتماد ۽ ڀروسو
12	سمجهي پڙهڻ
15	قرآنی مشن جی تکمیل
18	عورتن لاءِ قرآن جی هدایت
20	شخصی تبدیلی ۽ جاقرآنی محرک
20	قرآن مجید متقین جی لاءِ هدایت آهي
21	عدل چا آهي؟
24	رباني انسان بُنجو
26	رباني انسان جورو بيو
28	الله جي صفن کي اپنايو
31	انسانیت جا بنیا! اخلاق
40	اجتماعی اخلاقن تي معاشیات جو اثر
42	اجتماعی تبدیلی ۽ جاقرآنی محرک
45	قرآن استحصالی نظام جو خاتمو گھري ٿو:
48	قرآن ڪمزورن کي طاقتور بنائي گھري ٿو:
50	قرآن ماڻهن جي شخصیت کي اوسر ڏئي ٿو:
52	قرآن جي تعليم انقلاب جي لاءِ آهي

56.....	قرآنی علی الاهیات
57.....	ربوبیت جی صفت:.....
58.....	رحمت جی صفت:.....
58.....	عدل جی صفت:.....
59.....	توحید فی الربوبیت چا آهي؟.....
61.....	توحید فی الصفات چا آهي؟.....
62.....	توحید فی العبادت
66.....	قرآن جو بذایل سماجی شعور
66.....	سماجي زندگي جو پهريون ايکو: فرد
68.....	سماجي زندگي جو پيو ايکو: کتب
72.....	سماج جو ٿيون ايکو: قوم
76.....	سماج جو چوٽون ايکو: بين الاقوامیت
81.....	قرآن جو بذایل اقتصادي شعور
81.....	پالٹھاريءَ جو مفهوم ۽ خلافت جي ذمیواری:
83.....	خلافت امانت آهي ۽ خلیفو امین اللہ:
85.....	پیداوار جي ذریعن جي تقسیم کیئن ٿئي؟
85.....	پیداوار جا ذریعا عام پلي لاء آهن:
86.....	ملکیت جي مسئلي جو غلط تصور:
87.....	ملکیت بابت اسلام جو نظریو:.....
88.....	قرآن سرمائی جو بنیاد محنت کي بیهاری ٿو.
90.....	قرآن سمجھن ۾ رکاوٽ

نئین دنیا اوہان کی سدی ٿی!

1. هيء نئین دنیا اوہان کی خدا ۽ انسان جی تعلق جی بنیادن، خوبین ۽ نفاستن سان ملامال ڪندي. اوہان تي اللہ جي صفتمن جو صحیح تصور آشکار ڪندي ته جيئن توہان خدا پرستي ۽ جي راه ۾ ثابا ڪائڻ ۽ ور وزانگن رستن تي هلن کان بچي وڃو. هيء دنیا اوہان کي اللہ تعاليٰ جي نیابت ۽ بندگي ۽ جي عملی لقائين ۽ تعلق کان آگاه ڪندي، جنهن کانپوء اللہ ۽ اوہان جي وج ۾ رفاقت جو تعلق قائم ٿيڻو آهي.
2. هيء نئین دنیا اوہان کي اللہ تعاليٰ جي جو ڙيل اتل اختياري قانونن جو شعور عطا ڪندي. يعني جھڙي ريت دنیا ۾ هر شيء جي هڪ خصوصيت ۽ قدرتني تاثير مقرر آهي، ٿيئن انساني عملن جون پڻ معنوی خاصيتون ۽ نتيجا مقرر آهن. نيك عمليء جو نتيجو سنائي ۽ بُري عمل جو نتيجو برائي آهي. ماظھو ۽ قومون جيڪڏهن هن ڪائنات جي بالٿهار ۽ پروردگار جي عطا ڪيل قانونن مطابق عمل ڪنديون تيقيناً آن جا بهتر نتيجا نكروا.
3. هيء نئین دنیا اوہان جي سوچن ۽ عملن کي اهو ڪامل يقين عطا ڪندي ته انسان جي زندگي هن دنیا ۾ ختم ڪانه ٿي وڃي ٿي. زندگي ۽ جو سلسلي اڳتي به جاري رهي ٿو. انسان کان پنهنجن عملن جو پچاڻو ٿيڻو آهي. هميشه واري ابدي زندگي ۽ اللہ تعاليٰ پنهنجي فرمانبردار پانهن کي پنهنجي قربت، رضا ۽ سلامتي ۽ جي سايي ۾ رکندو پرسندس حڪمن جي پيڪري ڪندڙن سان اللہ تعاليٰ قيامت ڏهاڙي نه گالهائيندو ۽ نه کين پا ڪندو، بلڪ اهي دردناڪ عذاب ۾ هوندا.
4. هيء نئین دنیا اوہان کي فلاح ۽ سعادت جي سڌي گس تي چاڙهي ڇڏيندي. اهڙو ستو گس جنهن ۾ وروڪڙ ۽ کاهيوں نه هونديون. هيء

دنيا توهان کي هاڻوکي زندگيءَ جي حسناڪين، فلاحءَ ڪاميابيءَ جي اهتن رستن کان آگاه ڪندي، جنهن جي نتيجي ۾ آخرت جون حسناڪيون، فلاحءَ ڪاميابيون اوهانجو مقدر بٽجي وينديون. اهي ئي چار ڳالهيوں دين جو روح آهن.

*

قرآن سلامتيءَ جو سد آهي، نئين دنياءَ نئين زندگيءَ ڏانهن اچڻ جي دعوت آهي. پڪ چاڻو توهان جي زندگيءَ جو ڪوبه قدم، قرآن ڏانهنءَ قرآن جي گهرain ۾ سفر کان وڌيڪ عظيم، بابرڪتءَ لايائنو نٿو ٿي سگهي. اهو سفر اوهان کي قرآن جي لاڙوال مسرتنءَ انهن الٽ کت خزانن ڏانهن وٺي ويندو، جيڪي توهانجي خالقءَ مالڪ سموروي انسانيت لاءُ اماڻيا آهن. قرآن ۾ اوهان کي علمءَ دانش جي ناقابل بيان خزانن جي دنيا نظر ايendi جيڪا زندگيءَ جي شاهراهن تي توهان جي رهنمائيءَ سوچءَ عمل جي صحيح سُود سنوار ڪندي. هتي اها گھري بصيرت ملندي جيڪا توهان کي مالامال ڪري چڏيندii ۽ سنئين ڏڳ لائيندي. اوهان کي ان مان اهڙي روشنی ملندي جيڪا توهانکي روح جي گهرain تائين منور ڪري چڏيندii. هتي توهان جي جذبии احسانن کي اهڙي حرارت ملندي جيڪا اوهان جي دل ۾ ته نرمي پيدا ڪندي پر اوهان جي ارادن کي جبلن کان ب وڌيڪ مضبوطي عطا ڪندي.

ڪالهه تائين توهان جي زندگيءَ ۾ جن سوالن جي ڪا اهميت ڪانه هئي ته: آئون ڪير آهيان؟ چو پيدا ڪيو ويس؟ ۽ منهنجي زندگيءَ جو مقصد ڇا آهي؟ پر قرآن جي واديءَ ۾ داخل ٿيڻ کان پوءِ توهان کي نه رڳو اشرف المخلوقات واري سڃاڻپ حاصل ٿيندي بلڪه توهان جي زندگيءَ کي هڪ نصب العين عطا ٿيندو. آدميت جو عروج توهان جو مسلڪءَ انسانيت جو پلو توهان جي فڪرءَ عمل جو محور بٽجي ويندو. هن زندگيءَ ۾ اها ئي اوهان لاءُ وڌي وٿ هونديءَ ان سان ئي توهان کي هڪ عملی انسان جي سڃاڻپ حاصل ٿيندي.

قرآن هدي للناس آهي. هن ڪتاب جي ذريعي توهان کي انسانن جي هدایت جي ذميداريءَ جي خبر پوندي. توهان جي سوچ جو دائرو وسیع ٿيندوءَ

توهان انساني تهذيب جي مستقبل لاء پاڻ اريپيندا ۽ ان راهه ۾ جيڪا به رکاوٽ آڏو ايندي ان سان مهاڏو انكائڻ لاء تيار ٿي ويندا. انسان لاء او هانجي سوچ انتهائي اهم ليكي ويندي. جڏهن توهان دنيا جي قومن جي عروج ۽ زوال واري صدين جي سفر جو قرآن ذريعي مشاهدو ڪندڻ ته توهان جي مشاهدي لاء توهانجي سوچ ۽ فڪر کي باقاعدوي استدلل حاصل ٿيندو ۽ سچي مومن واري دانائي توهانجو ورثو بُشجي ويندي.

قرآن جي هدایت ڪنهن جي لاء؟

قرآن پنهنجا دروازا صرف انهن ماڻهن لاء کوليندو آهي، جيڪي زندگي ۽ کي اجايو نتا سمجهن. جيڪي سمجهن تا ته ڪائنات جي هيڏي شاهڪار نظام جي موجودگي ۽ انساني تخليق جي هيڏي ڏينگائتي جو ڙجڪ ائين اجائي ناهي، بلڪ انسان جي هڪ وڌي ڪردار ۽ ڏميداريءَ جو مظهر آهي. ان ڪري اهي زندگي ۽ جي مقصدن جون خوبيون ڳوليندا وتندآ ههن: انهن جي اندر بنיאدي طور انسانيت/ماڻهيبي جو جوهر موجود آهي. هو پنهنجي ان جوهر کي وڌيڪ نڪارڻ جو الڪور کن ٿا. اهي ئي ماڻهو آهن جيڪي اللہ جي منشا مطابق زندگي گزارڻ چاهين ٿا هي ۽ قرآن انهن جي لاء هدایت آهي. اهي ئي ماڻهو آهن جيڪي ازلي حقيفتن جي ڳولا ۾ بيتاب ۽ سرگردان رهن ٿا، وو جدڪ ضالا فهدى. ”اي پيغمبر، اسان توکي سرگردان (حق جو متلاشي) ڏنو ته هدایت ڏني سين.“

هي ۽ هدایت دين جي سچن ساتارين لاء آهي. فاعبد اللہ مُخْلِصاً لَهُ الدِّينَ (الزمر 2). جيڪي مقصد سان سچا هوندا ۽ دل ۾ درد هوندن، صرف انهن کي ئي قرآن جي خزانن مان موتی ميرڻ جي اجازت آهي. پنهنجو پاڻ کي هن هدایت مطابق پرڻ، ان کي هيئين سان هنڊائڻ ۽ مڪمل وابستگي ۽ دل جي حضور سان ڪوشش ڪرڻ وارائي هن خزاني ۾ حصيدار ٿي سگهن ٿا.

ڪيترائي اهڙا ماڻهو آهن جيڪي هن هدایت کي مڪمل وابستگي ۽ سان اختيار نتا ڪن. اهي تلاوت ته ڪن ٿا، پر قرآن جي هدایتن ۽ حڪمن مان لاپ حاصل نتا ڪن. اهي احترام جي جذبي تحت هن ڪتاب کي چُمي اکين تي ته رکن ٿا پراهو پيغام حاصل ڪرڻ ۾ ناڪام ٿا رهن جيڪو شخصيت کي تبديل ڪري هدایت جي موتين سان مala مال ڪري چڏيندو آهي. بندى کي بشر مان انسان بئائي چڏيندو آهي. کي ٻيا ماڻهو خدا جو آواز ته پڌيو ونن پر منجهن

اهو عزم، اهو ارادو ۽ اهو حوصلو پیدا کونه ٿو ٿئي جيڪو الله جي سڏ جو پڙاؤ ٿيڻ ۽ ان مطابق زندگي گذارڻ لاءِ ضروري هوندو آهي. کي توري اهو ڪجهه بوجایو ويھن جيڪو وتن هوندو آهي ۽ پوءِ قرآن جا ملهائتا موتي ميءُنڈ بدران هدایت جي پين درن تان چيله چي ڪندڙ اهڙو بار کنيو واپس موتن جيڪو کين هميشه چڀي جو توهان قرآن ڏانهن اچو ۽ وري هشين خالي موتي وڃو! نه ۽ بدنصيبي چئي جي روح جي تار چڙي، نه ڪا دل ۾ لهر اٿي، نه زندگي ۾ ڪا تبديلي اوهان جي روح جي تار چڙي، نه ڪا دل ۾ لهر اٿي، نه زندگي ۾ ڪا تبديلي آئي. جهڙا آيا هيٺ اهڙا ئي واپس موتي ويو!

قرآن جي تلاوت جي سڀ کان وڌي حق ادائي، ان کي سمجھي پڙهڻ آهي. ان کانپوءِ بيو وڏو حق ان کي پاڻ لاءِ راهِ هدایت بنائي آهي. ياد رکو ته قرآن حڪيم جيڪو ڪجهه چوي ٿوان تي عمل لاءِ جيستائين ارادو، عزم ۽ آمادگي پيدا ٿئي، اوستائين اوهان ان جي تلاوت جو حق ادا ن پিযَا ڪريو. ان صورت ۾ جيئن اهو چاهي ٿو ان مطابق ظاهري توڙي باطنی طرح پنهنجي زندگي، روين ۽ ورتاءَ کي تبديل ڪرڻ کانسواءُ اوهانجي شخصيت جي ائين تعمير ن ٿي سگهendi، جيئن الله تعالى کي مثالي انسان جي تعمير گهربل آهي.

جيڪڏهن اوهان جي ڪا عملی زندگي ئي ڪانهيءُ انسانن ۽ سماج جو کو ذمو اوهان کنيو ئي ڪونهي. انسانن جي آزادي، وقار ۽ ڀلي جي لاءِ ٿيندر ڪوششن سان سلهاڙيل ئي نه آهي تو پوءِ توهان قرآن سان پنهنجو عملی تعلق قائم نتا ڪري سگهو. توهان صرف تبيل آڏو ڪرسيءُ تي ويهي قرآن جي مطالعي سان رهنمائي تلاشٽ چاهيو تا ت اوهان جي مطالعي ۾ دانشورا ٻلو اضافو ته ضرور ٿيندو پر خدا کي گهربل هڪ ذميدار انسان طور اوهانجي سُود سنوار ڪانه ٿي سگهendi. اهڙي طرح توهان ڪنهن چو ديواريءُ ۾ چند مخصوص مذهبی رسمن جي ادائىگي سان قرآن تي عمل جي حاصلات جو گمان رکو ٿا ته ان صورت ۾ به اوهان قرآن جي تعلیمات جي هڪ وڌي حصي کان محروم رهجي ويندو.

قرآن جا حڪمر، ان جي اخلاقي تعليم، ان جو سماجي شعور، ان جون معاشي هدایتون ۽ زندگيءُ جي مختلف شuben ۽ رخن جي باري ۾ ان جا ٻڌايل اصول ۽ قانون ماڻهوءُ جي سمجھه ۾ اوستائين نتا اچي سگهن جيستائين هو

عملی طرح انهن کی اختیار نتوکری. نہ کی اهو شخص ہی ء کتاب سمجھی سکھی ٿو جنهن پنهنجی انفرادی توڑی اجتماعی زندگی ء جی سمورن شعین ۾ ان جی پیروی ء کان پاڻ کی آجو ڪري ڇڏيو هجي ۽ نوري اها قوم ان کان آشنا ٿي سکھي ٿي، جنهن جا اجتماعي ادارا انسانيت جي تعمير لاءِ قرآن جي ڏسيل تعليمات جي برخلاف عمل ڪري رهيا هجن.

قرآن چا آهي؟

قرآن ۾ انسان لاءِ جيڪي ڪجهه آهي، ان جي عظمت ء اهميت جو ادراك ڪرڻ يا ان کي بيان ڪرڻ هن جي وس ۾ ئي ڪونهي پر الله توهار ڪرڻ لاءِ اوهان کي ڪجهه نه ڪجهه اندارو هئڻ گھرجي ته هي ء چا آهي، اوهان لاءِ اهو ڪھري اهميت رکي ٿو ته جيئن توهان ۾، پنهنجي پوري وجود سان، قرآن سان وابسته ٿيڻ جو جذبو بيدار ٿئي. ڪُلي وابستگي، مکمل سپردگي ۽ لڳاتار جاڪوڙ جو جذبو، جيڪو قرآن جي تقاضا آهي.

قرآن اوهان لاءِ الله تعالى جي سڀ کان وڌي نعمت آهي. هي ء حضرت آدم عليه السلام ۽ ان جي پونترين سان رب سائينءَ جي ان وعدي جي تكميل آهي جڏهن کين چيو ويو هو ته منهجي طرفان ڪا هدایت اوهان وٽ پهچي ته اهي ماڻهو جيڪي منهجي انهي هدایت جي پيروي ڪندا، انهن کي نه ئي ڪو خوف هوندو، نئي ڪا ڳشتني. (البقره 38)

هن دنيا ۾ شر ۽ باطل قوتن جي مقابلی واري جدواجed ۾ قرآن توهان جي ڪمزور وجود جو سهارو آهي. زندگي ء جي لاهن چاڙهن ۾ اوهانجي خوف ۽ پريشاني ۽ تي ضابطو آڻ لاءِ اهوئي واحد ذريعو آهي. جڏهن خير ۽ شر ۽ لوپ ۽ قرباني جي ڪشمڪش ۾ توهان سهل پسندي ۽ جو شڪار ٿيندئ ته ان وقت هي ء ڪتاب اوهان کي عزمر ۽ يقين جي مضبوطي عطا ڪندو. جڏهن اوهان ٻات اونداهين ۾ پٽکي رهيا هونداته ڪاميابي ۽ نجات جي راهه ڳولي لهن لاءِ صرف ۽ صرف قرآن جو سوجheroئي اوهان جي ڪم ايندو. اوهان جي شخصي بيمارين ۽ چئني پاسي نظر ايندڙ اجتماعي خرابين لاءِ واحد شفا به هي ء قرآن ئي آهي. هي ء توهان جي فطرت ۽ تقدير، توهان جي ذميدارين ۽ فرضن جي ڀادهاني، توهان کي پيش ايندڙ خطرن جي رستا روک ۽ انعامن لاءِ مسلسل يادگيري ۽ ذكر آهي.

ان ڪري جيستائيں توهان پنهنجين سوچن ۽ عملن کي قرآن جي هدایتن

مطابق پرتن لاء تيار نتا ٿيو ۽ ان جي عملی شروعات نتا ڪريو، تيستائين سموری ڪوشش ۽ نيك نيتی بي لاي رهندي. مراقين جهڙيون ذهنی مشقون ۽ وجданی تجربا اوهان کي قرآن جي حقيري خزانن جي ويجهو نتا آٿي سگهن. بشري ڪمزورين، قدرتی مشڪلاتن ۽ خارجي رڪاوتن جي ڪري قرآن جي پيروي ۽ زندگي ۾ تبديلی آئڻ ۾ ناكامي بي ڳالهه آهي. جيڪڏهن توهان قرآن سان تعلق جي باوجود مثالى عملی زندگي اختيار ئي نه ڪئي آهي ته اوهان قرآن جي هڪ عالم جي حیثیت سان شهرت ته حاصل ڪري سگهو ٿا پر اوهان خدا کي گهربل آئيدبيل انسان نئنا بنجي سگهو.

قرآن پاڪ اهڙن ماطهن تي سخت لفظن ۾ لعنت ملامت ۽ ڦنڪار ڪئي آهي جيڪي خدا جي ڪتاب تي ايمان جو زباني اقرار ته ڪن تا، پر جڏهن کين عمل جي لاء چيو ويندو آهي يا فيصلاتي صورتحال آڏو ايندي آهي ته اهي ان هدایت کي نظراندار ڪري ڇڏيندا آهن، ان کان منهن موڙي ويندا آهن، اهڙن ماطهن کي ڪافر، فاسق ۽ ظالم قرار ڏنو ويyo آهي.

رڪاوتنون ۽ ڏڪائيون

هميشه خبردار رهو ته جيئن ئي توهان قرآن سان وابسته تي ان جو مطالعو شروع ڪندڙ ته شيطان، قرآن ڏانهن ويندڙ رستي ۾ هر ممکن رڪاوتنون وجهڻ ۽ ڏڪائيون پيدا ڪرڻ جي ڪوشش ڪندو.

قرآن، اللہ تعاليٰ ڏانهن وئي ويندڙ صراط مستقيم جو واحد يقيني راهنما آهي. اها وات وئي هلن انسان جي تقدير آهي. حضرت آدم جي پيدائش مهل ئي کيس انهن رڪاوتن ۽ مشڪلاتن کان آگاه ڪيو ويyo هو جيڪي انسان کي پنهنجي تقدير جي تكميل لاء طئي ڪرڻيون آهن. انسان جون سموريون ڪمزوريون کولي پتريون ڪيون ويون. خاص ڪري ارادي جي ڪمزوري ۽ نسيان (ويسلاٿپ) (طح: 115) اهو به واضح ڪيو ويyo ته زندگي ۽ جي سفر جي وک وک تي شيطان سندس راهه ۾ رڪاوتو وجهندو. شيطان اللہ تعاليٰ کي چيو هو: چڱو، جيئن تو مونکي گمراهي ۾ مبتلا ڪيو آهي، مان به تنهنجي سڌي گس تي انهن انسانن جي تاڙ ۾ وينو هوندس. اڳيان، پويان، ساچي ۽ ڪابي، هر پاسي کان کين گهيري وٺندس. تون انهن مان گھڻن کي شڪر گذار نه لهندien.

(الاعراف: 17)

ظاهر آهي ته شيطان خلاف سچي زندگي ۽ جي جهڙي ۽ هدایت الاهي

مطابق زندگی گذارن واري ڪوشش ۾ قرآن توهان جو سڀ کان مضبوط پرجھلو ۽ سگھارو ساتي آهي. ان ڪري قرآن جي مطالعی لاءِ ارادي جي پھرين قدم کان وئي، ان مطابق زندگي گذارن جي آخری قدم تائين شيطان ڪيترين ئي چالن، بهانن ۽ دوکي فريب جون رڪاوتوں وجھندو، جيڪي اوهان کي عبور ڪريٽيون پونديون. شيطان توهان جي نيت ۾ خلل وجھندو. توهان کي قرآن جي معني ۽ پيغام کان بي خبر ۽ اوچھل رکڻ جي وڌ ۾ وڌ ڪوشش ڪندو. اهو اوهان جي ذهن ۾ شڪ شبها پيدا ڪري سگھي ٿو، اللہ جي ڪلام ۽ اوهان جي روح جي درميان رڪاوتو جنهي سگھي ٿو. بنياidi تعليمات بدران فروعي معاملن ۾ منجهائي سگھي ٿو. قرآن جي پيروي ڪرڻ کان دور ڪري سگھي ٿو يا قرآن جي مطالعی کي نظرانداز ڪرڻ يا ان کي پئي پيري لاءِ ملتوی ڪرڻ تي آماده ڪري سگھي ٿو. اهي سڀ خطا ۽ انديشا خود قرآن ۾ وضاحت سان بيان ڪيا ويا آهن.

قرآن ۽ اوهان جي وج ۾ تين رڪاوتو طاغوت، يعني شيطان جا ساثاري طبقا بنجي سگھن ٿا. طاغوت ڏسڻ ۾ ايندڙ توزي اکين کان اوچھل قوتن جي مدد سان اوهان سان مهاؤ ائڪائي سگھي ٿو. اوهان جون پنهنجون خواهشون ۽ جذبا، اوهان جي استاد ۽ مرشد جو طريقو، اوهان جو فرقو ۽ اوهان جي جماعت جو مسلڪ، نظر نه ايندڙ قوتن جي روپ ۾ توهان کي وسون، فوري فائدن کان محرومي ۽ خوف ۾ مبتلا ڪري سگھن ٿا يا تقدس ۽ احترام جي آڙ ۾ اوهان جي سوج تي جمود ذريعي قرآن جي هدایت کان دور رکي سگھن ٿا. اهڙي ريت اکين کان اوچھل طاغوت يعني طاقتور طبقا ڏندي جي زور تي مختلف نقصان، ڪنڪن ۽ پريشانيں جي گھيري ۾ آئي حق ۽ باطل جي ويڙهه ۾ اوهانکي ڪمزور ڪن ٿا، چاڪاڻ ته شيطان جي ساثارين جي ڪٿي به ڪمي ڪانهيء. انهن کان پاڻ بچائي هلن لاءِ الڳ احتياط جي ضرورت هوندي آهي.

اعتماد ۽ پروسو

چاڻايل سموريون رڪاوتو اور انگھيندي صرف اللہ تي پروسو رکو. اهو ئي توهان کي قرآن جي مطالعی جي پيرپور فائدن ڏانهن لازمي سگھي ٿو. جهڙي ريت اللہ تعالى قرآن جي صورت ۾ پنهنجو پيغام پهچائي توهان تي وڌي ۾ وڌي رحمت ڪئي ۽ اوهانکي قرآن ڏانهن آندائين. اهڙي طرح اللہ جي رحمت ئي آهي جيڪا هن اهم ۽ نازك ڪمر ۾ توهان جي مدد گار ٿي سگھي

شي. پر ان لاء او هان جي تٿپ ۽ آرزو ضروري آهي. توهان جي ذهن ۽ دل ۾ جي تري وڌيڪ تٿپ، آرزومندي ۽ جستجو هوندي، توهان سندس رحمت ۽ هدایت جا او تري قدر وڌيڪ حدار بُئو. توهانکي انتهائي قيمتي، لاپائتا ۽ معياري وکرگهري، جن کي حاصل ڪرڻ ايترو آسان ناهي. تمام گھٹا خطا ڪشنا پوندا. ڪيتريون ئي رڪاوتوں اور انگهٺيون پونديون. پوءِ جڏهن توهان پوري سچائي ۽ وابستگي ۽ سان مڻاني خطرن ۽ سمورن امتحانن مان پاس شي نکرو ٿا ته الله جي قبوليت جا سڀئي در ڪليو پون.

توهان جو ارادو ۽ ڪوشش اٿتر ۽ اولين ذريعاً آهن. ان ڪانپوءِ الله جي مدد ۽ توفيق يقيني ضمانت آهي، جنهن سان توهان پنهنجو رستو ڪاميابي ۽ خوش اسلوبيءَ سان طئي ڪري سگهو تا. سچي مومن جي هيديث سان توهان کي زندگي ۽ جي هر معاملي ۾ الله تي پرسور ڪن گهرجي. الله ۽ قرآن کان وڌيڪ اهم شيءَ بجي ڪهڙي ٿي؟ قرآن لاءِ توهان جي تري قدر ڪري رهيا آهييو ان تي فخر ن ڪريو. پنهنجين ڪمزورين ۽ الله تعالى جي مقرر ڪيل حدن کي هميشه نظر ۾ رکو. قرآن ڏانهن ويندي الله تعالى جي رضا جو حصول ئي ذهن ۾ هئن گهرجي. انهي مقصد جي لاءِ توهان جي ڪو به ڪم شروع ڪريو، اهو نياز نويٽ ۽ خدا تي مكمل اعتماد ۽ پروسوي واري احساس سان شروع ڪريو. هر وک تي الله جي مدد ۽ سهارو طلبينا رهو.

سمجهي پڙهڻ

هيءَ اهم ڳالهه پڻ هر وقت مدنظر رکظي آهي ته توهان جي ترو به قرآن پڙهي رهيا آهييو، ان کي سمجھن لاءِ توهان کي پنهنجي شخصيت کي ان ۾ عملی طور پوري طرح شامل ڪرڻو پوندو. ان عمل ۾ او هان جي اندر جي انسان جي شموليت سڀ کان اهم ۽ اثرائتو ذريعيو چاڻ گهرجي.

توڙي جو ڪنهن جي دل تائين قرآن جي رسائي ۽ جي لاءِ لازماً اها خبر هئن گهرجي ته قرآن کيس چا چئي رهيو آهي پر اهو اهڙو اٿر شرط ڪونهي جو ان کان سواء انسان، قرآن جي برڪتن مان ڪو لاپ حاصل ڪري ٿي نه سگهي. ڪيتراي اهڙا ماڻهو آهن جي ڪي قرآن جو هر لفظ سمجھن ٿا پر سندن دلين جا در قرآن لاءِ بند آهن. ڪي وري اهڙا به آهن جي ڪي ان جو هڪ لفظ به نئا سمجھن پر اهي الله سان تعليق، محبت، قرب، اطاعت ۽ پاڻ ارپڻ جي روح

پرور ڪيٽيت سان سرشار هوندا آهن. ائين چو آهي؟ ان ڪري جو قرآن سان تعلق جو دارو مدار ترتپ ۽ جستجوءَ تي آهي ۽ سندن دليون ان کان خالي نه هونديون آهن. پوءِ به ان سان، قرآن جي ڏنل پيغام کي سمجھڻ جي بي انتها اهميت تر جيٽري به نشي گھتبيجي.

هتي اسین ”سمجهڻ“ جو لفظ هن مفهوم ۾ استعمال ڪري رهيا آهيون ت لفظن جي مطلب جي خبر هجي. غور و فكر، تدبر، معنيٰ تائين پوري رسائي، صور تحال تي ان کي لاڳو ڪرڻ، اهو سڀ ان ۾ شامل آهي.

قرآن جي سمجھه حاصل ڪرڻ واري سفر دوران جي ڪڏهن توهان پھرئين ئي ڏاڪي تي پاڻ کي پوري طرح ان اللہ جي حوالي ڪري پاڻ ۾ تبديلی آڻ ۽ زندگيءَ جي نئين سر تعمير جي شروعات نتا ڪريو، جنهن اوهان کي قرآن ڏنو آهي ته پوءِ قرآن جي مطالعي مان توهانکي صفاتورز ۽ فائدو ٿيندو. جي ڪڏهن عمل جي لاءِ ارادي جي قوت ۽ جا ڪوڙ جو جذبو ڪونهي ته پوءِ قلبي ڪيفيتن. روح جي وجد آفريني ۽ علم ۾ اضافي سان اوهانکي کو فائدو ڪون ٿيندو. جي ڪڏهن قرآن اوهان جي ڪردار تي اثرانداز نٿو ٿئي، اوهان ان جي حڪمن جي پيري نتا ڪريو ۽ جن ڳالهين کان اهو روکي ٿو انهن کان نتا رکجو ته پوءِ سمجھي چڏيو ته توهان قرآن کي ويجهان پيا ٿيو.

قرآن جو هر لفظ اطاعت، عمل ۽ تبديلیءَ جي دعوت آهي. ان جا حڪم نه مڃن وارن کي ڪافر، ظالم ۽ فاسق چيو ويو آهي. (المائدہ: 44-47)

الله جو ڪتاب هوندي به ان کي نه سمجھڻ ۽ ان تي عمل نه ڪرڻ وارن کي اهڙا گڏه قرار ڏنو ويو آهي جن تي بار لڏليل آهي پر جي ڪجهه مٿن لڏليل آهي، نه ان جي باري ۾ ڪا خبر اتن ۽ نه وري ان مان کو فائدو حاصل ڪري تا سکھن. (الجمع: 5)

”اهي اهي ماڻهو آهن جن جي خلاف رسول الله ﷺ قيامت ڏهاڻي دانهيندو ته: اي منهنجا پالٿهار، منهنجي قوم هن قرآن کي ڪُنڊائتو ڪري چڻيو هو.“ (الفرقان: 30)

قرآن کي وساري نظرانداز ڪري چڏن ٻيا ڪُنڊائتو ڪري چڏن جو مطلب آهي ان کي نه پڙهڻ، نه سمجھڻ ۽ ان مطابق زندگي نه گزارڻ ۽ قرآن کي پراٽي دئر جو اهڙو قصو سمجھڻ جنهن جو هاڻ ڪوبه ڪارج نه رهيو هجي. اللہ جي رسول ﷺ

قرآن جي پيرويءٰ تي زور پڙن لاءٰ ڪابه ڪسر ڪانه چڏي. پاڻ فرمائيون: ”منهنجي امت جا گهڻا منافق قرآن پڙهنڌن منجهان هوندا.“ (مسند احمد)
”اهو شخص قرآن جو سچو پيرو ڪار نتو ٿي سگهي جيڪو ان جي حرام
ڪيل کي حلال سمجهي.“ (ترمذني)

”قرآن جي تلاوت ڪريو تان ت جنهن کان اهو روکي ٿو ان کان رڪجو.
جيڪڏهن هيءٰ توهان کي ان قابل نه بٺائي جو توهان رُڪجي ويحو ته ائين
سمجهو اوهان ان جي حقيقي معني ۾ تلاوت نڪيءٰ آهي.“ (طبراني)
صحابين سگورن لاءٰ قرآن سکڻ جو مطلب ان کي پڙهن، ان تي غور و
فكر ڪرڻ ۽ ان تي عمل ڪرڻ هوندو هو. روایت آهي ته ”جيڪي ماڻهو قرآن
پڙهن ۾ مشغول هئا، پڏائين ٿا ته عثمان ابن عفان ۽ عبدالله بن مسعود جهڙا
ماڻهو جڏهن هڪ پيرو رسول الله ﷺ کان ڏهه آيتون سکي وٺندما هئا ته
جيستائين انهن آيتن ۾ علم ۽ عمل جي حوالي سان جيڪو ڪجهه هوندو هو، ان
کي واقعي پرائي پروڙي نه وٺندما هئا، تيسدائين اڳتي نه وٺندما هئا. پڏائيندا هئا
ته هنن قرآن ۽ عمل گڏو گڏ سکيو آهي. اهڙي ريت ڪڏهن ته اهي صرف هڪ
سورت سکڻ ۾ ڪيتراي سال لڳائي چڏيندا هئا.“ (سيوطى: الاتقان في علوم القرآن)

قرآن جي مطالعى سان اوهانجي دل ۾ ايمان پيدا ٿي وڃڻ گهرجي. انهيءٰ
ايمان مطابق اوهان جي زندگي ۽ کي شڪل ملن. اهو ڪو اهڙو اينگهايندڙ
مرحليوار عمل ڪونهي جو توهان پهريان ڪيتراي سال قرآن پڙهن ۾، پوءِ ان
کي سمجھڻ ۾، پوءِ ايمان مضبوط ڪرڻ ۾ لڳايو ۽ ان کان پوءِ ان تي عمل
ڪريو. جڏهن توهان اللہ جو ڪلام پڏو ٿا يا ان جي تلاوت ڪريو ٿا توهان ۾
ايمان جي چڱ ڏکي پوي ٿي. جڏهن ايمان اندر ۾ او تارو ڪري ٿو ته زندگي
بدلجن شروع ٿي وڃي ٿي. توهان کي هيءٰ ڳالهه ڪڏهن به نه وسارڻ گهرجي ته
قرآن مطابق زندگي گزارڻ جي سڀ کان اولين ۽ بنيادي تقاضا هيءٰ آهي ته
توهان اهم فيصلو ڪريو، توهان ئي سڀ کان وڏو قدم ڪلو. پيا ماڻهو جيڪو
وڻين سو ڪن، معاشرى جا مطالبا ڪهڙا به هجن، توهان جي آسپاس جيڪي به
سوچون ۽ خيال حاوي هجن، پر توهانکي پنهنجي زندگي ۽ جو گس مڪمل
طور تبديل ڪرڻو آهي. اهو فيصلو وڏيون قربانيون ٿو گهربي پر جيڪڏهن
توهان قرآن کي خدا جو ڪلام ميجي ان تي ايمان آٿي ميدان ۾ نڪري پوڻ لاءٰ

تيار نه آهيyo ته پوءِ جيڪو وقت قرآن سان گزاريو پيا، ان جو ڪو بهتر نتيجو سامهون ڪونه ايندو.

شروع ۾ ئي اهو واضح ڪيو ويو آهي ته قرآن صرف انهن ماڻهن لاءِ هدایت آهي جيڪي ماڻهو آدم جي تخليقي مقصد ”آدميت“ سان جيئڻ گهرن ٿا ۽ جيڪي ماڻهو خدائی قانونن جي خلاف زندگي گزارڻ جي هايڪارين ۽ ان جي مڪافات عمل واري ڏمر کان بچڻ خاطر عمل لاءِ تيار آهن ۽ اهي ئي متقي آهن (البقره ١-٥) قرآن علم ۽ عمل ۽ ايمان ۽ صالح عملن جي وچ ۾ ڪابه دُوري ۽ فاصلو تسليم نٿو ڪري.

قرآنی مشن جي تكميل

قرآن مطابق زندگي گزارڻ واري مقصد جو هڪ ضروري ۽ اهم حصو هي ۽ آهي ته آسپاس جي ماڻهن تائين ان جو پيغام پهچايو. اللہ جي رسول ﷺ تي جيئن ئي پهرين وحی نازل ٿي ته پاڻ سڳورن ﷺ ان کي بين ماڻهن تائين پهچائڻ جي ذميداري محسوس ڪري ورتني. بي وحي ”قُمْ فَانذِرْ“ جو حڪم کنيو آئي. پيو ته ڪيترن ئي هندن تي رسول ﷺ جن تي اهو واضح ڪيو ويو ته قرآن کي پهچائڻ، ان کي ٻڌائي ۽ ان جي تشریع ڪرڻ تو هان جو اولين فرض ۽ تو هان جي زندگي ۽ جو مشن آهي.

(الانعام: ١٩، الفرقان: ١، الانعام: ١٠٥، المائدہ: ٦٧، الاعراف: ١٥٧)

پاڻ سڳورن ﷺ جي پيروڪار ۽ اللہ جي ڪتاب جي حامل هئڻ جي حي ثبيت سان ساڳيو ئي مشن هاڻ اسانجي ذميداري آهي. اسان وٽ قرآن جي موجودگي ۽ جي تقاضا آهي ته اسین ان کي پهرين پاڻ سمجھوون ۽ پوءِ بين تائين پهچايو. خيرامت جي طور تي اسان کي سڄي انسانيت جي لاءِ دعوت جو منصب عطا ٿيو آهي. ان منصب جي تقاضا آهي ته اسان سڄي انسانيت جي لاءِ مثال بُٿيون. شهداء علي الناس جو به اهو ئي مطلب آهي. انهيءِ منصب جي ادائگي به رڳو هڏي الناس، يعني قرآن حڪيم جي ذريعي ئي سرانجام ٿيڻ آهي. انڪري اهو اسان کي سڄي انسانيت تي پترو ڪرڻ گهرجي. ٻڌائي ڳهرجي ۽ لڪائي رکڻ نه کپي.

”اهل ڪتاب کي اهو وعدو به ياد ڏياريو جيڪو اللہ کانئن ورتو هو ته

توهانکي ڪتاب جي تعلیمات ماڻهن تائين پهچائڻي پوندي. اها ڳجهي نه رکندئ. پر هُنن ڪتاب کي ڇڏي ڏنو ۽ معمولي قيمت تي ان کي وڪڻي ڇڏيو آهي، ڪيڏو ڪتو ڪاروبار آهي جيڪو ڪري رهيا آهن.“ (آل عمران: 187)

جيڪڏهن توهان جي دل ۽ هٿن ۾ ڪا ڏياتي آهي ته ان جي روشنبي ڦهلجن گهرجي. جيڪڏهن توهانجي اندر ۾ ڪو پنهنجي ٻڌڻي رهيو آهي ته ان جو سوچھرو ٻاهر نكري ٻين تائين پهچحن گهرجي... جيڪي ماڻهو عارضي دنياوي مقصدن ۽ فوري فائدين کي ترجيح ڏيندي ائين نتا ڪن، اهي حقيقت ۾ پنهنجو ڀپ باهه سان پوري رهيا آهن.

”سچ اهو آهي ته جيڪي ماڻهو اللہ تعاليٰ جي نازل ڪيل حڪمن کي معمولي فائدين تي قربان ڪن ٿا، اهي هڪ وڌي تباھيءَ جو پاڻ پنهنجي هٿن سان انتظام ڪري رهيا آهن. قيامت جي ڏينهن اللہ تعاليٰ ساڻن ڪونه ڳالهائيندو، نه وري کين پاڪ ڪندو. اهي اللہ جي لعنت جا حقدار هوندا.“ (البقره - 174)

”جيڪي ماڻهو اسانجي نازل ڪيل تعلیمات کي لڪائين ٿا، ان جي باوجود ته اسان سڀني انسانن جي رهنمائيءَ جي لاءَ اهي پنهنجي ڪتاب ۾ بيان ڪري چڪا آهيون، پڪ چاڻو ته اللہ پڻ متن لعنت وجهي ٿو ۽ سمورا لعنت وجھڻ وارا به متن لعنت وجھن ٿا.“ (البقره: 159)

”البته جيڪي اها روش ڇڏي ڏين ۽ پنهنجي طرز عمل ۾ سدارو آڻين ۽ جيڪو ڪجهه لڪائيندا هئا، ان کي پتري پت بيان ڪن ته کين معاف ڪري ڇڏيندس.“ (البقره - 160)

”پر جيڪڏهن اهي ان ئي حالت ۾ مري ويا ته متن سڀ جو سڀ لعنت وجھندا. جن ماڻهن ڪفر جو رويو اختيار ڪيو ۽ ڪفر جي حالت ۾ ئي مري ويا ته انهن تي اللہ، فرشتن ۽ سمورن انسانن جي لعنت هجي.“ (البقره: 161)

”باقي رهيا اهي ماڻهو جيڪي اللہ جي عهد ۽ پنهنجن قسمن کي معمولي قيمت تي وڪڻيو ڇڏين ته انهن جو آخرت ۾ ڪوبه حصو ڪونهي. اللہ قيامت جي ڏينهن ساڻن ڪونه ڳالهائيندو، نه انهن ڏانهن ڏستندو، نه کين پاڪ ڪندو.“

(آل عمران: 77)

هائي پنهنجو پاڻ کي ڏسو، اجوڪن مسلمانن کي ڏسو! هن حقيقت جي باوجود ته ڏينهن رات لکين ماڻهو قرآن جي تلاوت ڪن ٿا پر ان سان ڪوبه فرق

کونه ٿو پوي. مائهن جا حال هي ئي ساڳيا! صورتحال ۾ ڪو فرق چو نتو اچي؟ ان ڪري جو، يا ته اسین ان کي پڙهون ٿا پر سمجھون نتا. جيڪڏهن سمجھون به ٿا ان کي تسلیم نتا ڪريون. جيڪڏهن زبان سان مڃون ٿا ته پوءِ ان تي عمل نتا ڪريون يا جيڪڏهن عمل ڪريون ٿا ته صرف ان جي ڪجه حصي تي عمل ڪريون ٿا ۽ پئي حصي کي وري رد ڪريون ٿا. يا جڏهن اسین ان کي پڙهڻ يا ان جي ڪنهن حصي تي عمل ڪڻ ۾ مصروف هوندا آهيون ته ساڳئي وقت اسین ان کي لڪائڻ ۽ ان جي روشنی بي دنيا تائين ن پهچائڻ جو بدترین ڏوھ ڪري رهيا هوندا آهيون:

”منجهانئن کي اڻ پڙهيل آهن جيڪي الله جي ڪتاب کي صرف پنهنجين خواهشن جو مجموعو سمجھن ٿا ۽ فقط پنهنجي وهم و گمان تي هلندا پيا وحن. پوءِ هلاڪت ۽ تباهي آهي انهن مائهن جي لاءِ جيڪي (قرآن کان ٻاهر) هت ٺوکي شريعت ناهين ٿا. پوءِ مائهن کي چون ٿا ته اها الله وتان آئي آهي ته جيئن ان جي ذريعي معمولي قيمت حاصل ڪري سگھون. (البقره: 78)

”پوءِ ڇا اوهان ڪتاب جي هڪ حصي تي ايمان آٽيو ٿا ۽ پئي حصي کان انڪار ڪريو ٿا؟ پوءِ اوهان مان جيڪي ماڻهو ائين کن انهن جي سزا ان کانسواءِ ڇا آهي ته دنيا جي زندگي ۾ ڏليل ۽ خوار ٿيندا رهن ۽ آخرت ۾ پڻ شدید عذاب ڏانهن سڏيا وحن.“ (البقره: 85)

اسانجي ذهنن ۾ تر جيترو به شڪ نه هئڻ گهرجي ته جيستائين اسین قرآن جا گواه هئڻ جي سڀ کان اهم ذميداري ادا نتا ڪريون جيڪا ان جو حامل هجڻ ۽ ان کي پڙهڻ جي ڪري اسان تي عائند ٿئي ٿي، تيستائين اسین قرآن جو حق هرگز ادا نتا ڪري سگھون. اسان جو ماڻهپو، اسان جي انساني عظمت، اسان جو خيرامت هجڻ، اسان سان استخلاف في الارض جو واعدو، اهي سڀ قرآن ۾ پڌايل اصولن جي نتيجي ۾ ملنا آهن جيڪڏهن اسان اهي اتان حاصل نتا ڪري سگھون ته پوءِ اسان کي تباهي، زوال ۽ خواريءَ کان ڪير به بچائي نتو سگهي. اسان جي روزاني زندگين ۾ هي طرح طرح جون بي عزتيون، ڏلتون، ڏڪا ٿا ٻا ۽ جيڪا امن سلامتي ۽ خوشحاليءَ جي اٿهوند اسانجي حصي ۾ آئي آهي اها صرف قرآن ۽ ان جي سونپيل مشن ڏانهن اسانجي روين جي ڪري آئي آهي.

الله تعالى قرآن سان ڪن قوتن کي زوال ته ڪن کي وري عروج عطا

کندو آهي. ”کاش اهي تورات، انجيل ۽ پين ڪتابن تي (سچائيء سان) قائم هجن ها جيڪي سندن رب جي طرفان انهن ڏانهن اماڻيا ويا هئا ت ضرور انهن لاء مٿان رزق وسي ها ۽ هيٺان (زمين مان) نعمتون ملن ها.“ (المائد: 66)

رسول اللہ ﷺ جن پنهنجی صحابہ کرام کی فرمایو: ”توہان ہے اہڑا مائٹھو بہ ہوندا جدھن توہان پنهنجین نمازن جی سندن نمازن سان، پنهنجن روزن جی سندن روزن سان، پنهنجن نیک عملن جی سندن نیک عملن سان پیت کندؤت اوہان کی پنهنجا اعمال صفا اچاترا محسوس ٿیندا۔ اهي قرآن پڑھندا ہوندا پر اهو سندن ترقی کان هيٺ ن لهندو۔“ (بخاري)

عورتن لاءٌ قرآن جي هدايت

قرآن حکیم کی جھڑی طرح مثالی انسان جی گٹن وارا مسلم ۽ مومن، اطاعت گذار ۽ ذمیدار، صادق ۽ صابر، سخی ۽ سپاچها، روزیدار ۽ پاکدامن، ذاکر ۽ داعی مرد پسندیده آهن، بلکل ساڳئی ریت کیس اھڑيون ئی مثالی عورتون پڻ پسندیده آهن۔ (الاحزاب 35 ۽ تحریرم 5) پر ان سان گڏ عورت کی اللہ تعالیٰ اطاعت گذاري ۽ نیڪ دلي ۽ جي اھڙن نرالن ۽ مورت ڀرین گٹن سان پڻ نوازيو آهي، جنهن سان اها انهن خدائی نعمتن جي موجودگي ۾ گهر جي اداري کي هلاڻ جي هنر ۽ همت واري خوبيء سان سرشار هوندي آهي، اها، گهر جي نندڙي رياست هلاڻ جي اصل ذميوار هوندي آهي، ان رياست مان ايندڙ نسلن جي تعمير ۽ ترقى ٿيڻ آهي، انهن نسلن کي گهر جي اداري مان ملييل انهيء تربیت جي روشنيء ۾ پنهنجو مقام بيهارڻو آهي، ڪاميابيون حاصل ڪڻيون آهن ۽ وڏن اجتماعي ادارن سان گڏ پنهنجي ڪامياب شخصيت واري شراڪت رکڻي آهي، عورتن کي پنهنجا فرض ۽ ذميواريون پيائڻ جو اھڙو هنر ۽ سليقو انسانيت جي آخری منشور قرآن جي اندران حاصل ڪرڻو آهي، انسان جون سموريون ذاتي حيبيتون ۽ اجتماعي ادارن جون سموريون نوعيتوں ڪھڙي ریت گڌيل عملی سرگرمين ۾ مربوط رهن، اهو

قرآن جو سڀ کان وڏو معجزو آهي. مسلمان عورتون معجزن جي انهيء سمند ۾ تبيون هئي پنهنجي لاءِ سعادتن جا موتي ميري سگهن ٿيون. اهئي ريت قرآن جي انهيء هدايت جي روشنيء ۾ اهي نه رڳو اطاعت گذاري، نيك بختي، پاڻ اريڻ جي جذبيء رازداريء جي صفتن سان پنهنجي گهر کي جنت جو نمونو بئائي سگهن ٿيون. بلڪ مومنائيين جي خوبين سان اهي پنهنجي خاندان ۽ برادريء واري سسٽم کي پڻ انسانن جي لاءِ لاپائتو بئائي سگهن ٿيون. اهي ئي محدود دائريء واريون چڱايون انساني سماج کي وڌي پئمانى تي فلاحي معاشرى ۾ تبديل ڪرڻ جو باعث تبڃيون آهن. سڀ کان وڌي ڳالهه اها ته عورتن جو تربىي ڪردار سندن ذميدارين ۾ انتهائي اهميت حاصل ڪري وندو آهي، جنهن کانپوءِ ڪنهن عورت جي زندگي ان جي لباس ۽ زبورن جي ڏيڪاءِ جو شوبيس ڪان ٿي رهي بلڪ اها خدا جي تخليقى نظام جو هڪ نفيس ۽ شاهڪار نمونو بطيجي زال ۽ ماءِ جي روپ ۾ توزي استاد ۽ داعيء جي حيشت ۾ معرفت خداونديء جي گواه ٿي پوندي آهي.

شخصی تبدیلی جا قرآنی محرک

قرآن مجید متقین جی لاءٰ هدایت آهي

قرآن حکیم جی منی ۾ هن کتاب جو تعارف ڪرائیندی اللہ تعالیٰ فرمایو آهي ته هي متقین جي لاءٰ هدایت آهي: **بُدْئِيَ الْمُتَقِّينَ**. (البقرہ-2) هدایت جي ضرورت گمراهن ۽ گھنگارن کي وڌيڪ ھوندي آهي پوءِ قرآن مجید کي انھن جي بجائے سڀ کان اول متقین لاءٰ هدایت چو قرار ڏنو وي، جيڪي اڳ ۾ ئي پرهیز گار آهن. جڏهن اسان متقيٰ جي معني سمجھي وٺنداسين ته اسان جي مثالان هيءَ حقیقت آشڪار ٿي ويندي ته قرآن کي سڀ کان اول متقین جي لاءٰ هدایت چو قرار ڏنو وي. حکيم الاسلام مولانا عبیدالله سندي اللهمَّ ان جي وضاحت ۾ لکيو آهي ته تقوی هڪ ماڻهي جو استعداد ۽ صلاحیت آهي، جنهن سان ماڻهو پاکيڙگي، عجز، سخاوت ۽ انصاف ڪرڻ جو اهل بشبو آهي. ان ڪري جيڪوان استعداد وارو شخص قرآن جي دنيا ۾ داخل ٿيندو ته اهڙن ماڻهن جي لاءٰ قرآن پنهنجي هدایت جا دروازا کولي چڏي ٿو.

مولانا عبیدالله سندي اللهمَّ تقويا جي معني ۾ حضرت سيد عبدالقادر جيلاني اللهمَّ جي کتاب ”غنية الطالبين“ جو حوالو ڏيندي پيغمبر ڪريم صلي الله عليه وسلم جن جو فرمان نقل ڪيو آهي ته تقويا سجي جي سجي هن آيت ۾ بند آهي:

إِنَّ اللَّهَ يَأْمُرُ بِالْعُدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ
الْفُحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ (٩٠)

”بيشك، اللہ تعالیٰ انصاف ڪرڻ ۽ ڀائي ڪرڻ ۽ ماڻن کي ڏيڻ جو حڪم ڪري ٿو ۽ بيحيائي ۽ بچري ڪم ۽ سركشيءَ کان روکي ٿو. اوهان کي نصيحت ڪري ٿو من اوھين ياد رکو.“ (الحل - 90)

مولانا عبیدالله سندي اللهمَّ فرمائي ٿو ته قرآن حکیم ۾ جتي به تقويا جو

ذکر آهي، اتي تقویي جي لاءِ جن خوبين جي اپتار آهي، اهي خوبيون قرآن حکيم جي انهيءَ آيت جي تشریح ئي آهن، اهوي سبب آهي جو قرآن شریف ۾ هي واضح حکم آيو آهي ته انصاف کندڙ ٿيو ته اوهان تقویي کي ماطري وٺندڙ: **اعْدُلُواْبُو اَقْرَبُ لِلنَّقْوَى**. (المائدہ 8) هن آيت ۾ تقویي جي اها تشریح پوري چتائيءَ سان سمایل آهي.

هتان واضح ٿيو ته قرآن جي هدایت، عجز، سخاوت، عدل ۽ انصاف جي وات تي هلنڌڙ ۽ ان جي طلبگارن جي لاءِ آهي. جنهن ماثهوءَ کي ماڻهپي جي خوبين ۽ عدل انصاف سان جيئڻ جي نيت ئي ڪونهي سو قرآن مان هدایت حاصل ڪري نه سگهندو.

عدل چا آهي؟

إِنَّ اللَّهَ يَأْمُرُ بِالْعُدْلِ وَإِلَ الْحَسَانِ (النحل-٩٥)

الله عدل ڪرڻ جو حکم ڏئي ٿو. عدل جي معني آهي جيڪا شيءَ پنهنجي نفس لاءِ گهرجي، ان شيءَ جو اهڙو ئي حق پئي کي به ڏجي. جيئن پيغمبر ڪريم صلي الله عليه وسلم فرمایو ته پنهنجي ڀاءِ جي لاءِ به اهو ئي پسند ڪريو جيڪو پنهنجي نفس لاءِ ڪريو ٿا.

وَالْإِحْسَانُ – الله احسان ڪرڻ جو حکم ڏئي ٿو. احسان جا به رخ آهن. هڪ هيءَ ته انسان جنهن سان نيكى ڪري، ان جي گهرج پتاندڙ ان جي لهڻي جو جيٽرو حق بٽبو هجي سوان کي ڏئي ڇڏي. پر جيڪڏهن ڪو ماڻهو پنهنجو لهڻو ليکو به ڇڏي ڏئي ته ان کي "احسان" چيو ويندو. جڏهن ڪنهن جي بدحاليءَ جي صورتحال سامهون هجي ته پوءِ احسان کي ڇڏڻ عدل جي خلاف ٿي پوندو آهي. احسان جو حکم الله تعالى جو آهي. فرمانبردار پانهو الله جي حکم کي اکين تي رکي الله جي لاءِ ڀاڻ ڀاليون ڪري "في سبيل الله" جي سعادت ماطي وٺندو آهي. مولانا عبيده الله سندي رحمۃ اللہ علیہ فرمائي ٿو ته اهڙي ماڻهوءَ تي جڏهن ڪا مصیبت ڪڙکندي آهي ته الله سندس مثان، سندس آسپاس ۽ سندس آڏو اچي واھرو بٽبو آهي. الله پنهنجن اهڙن پانهن کي اڳتني آڻي سندس مدد ڪرايندو آهي جيڪي بنا جتائڻ جي سندس پرجهلا ٿيندا آهن. پانھو جڏهن اهڙا قدرت جا رنگ ڏسندو ته کيس الله جي مهربانيءَ وارو

قانون یاد اچی ویندو. بخاری ۽ مسلم جي هن متفق عليه حدیث شریف ۾ به اهڙي ئی غیبي تائید ڏانهن اشارو آهي ته : ”جڏهن بندو، اللہ جي بندن جو پر جھلو ٿيندو آهي ته، اللہ فرمائي ٿو : مان اهڙي بندي جو هت ٿي پوندو آهيان، اک ٿي پوندو آهيان ۽ قدم ٿي پوندو آهيان..“

ايتاءِ ذى الْفُرْبَىٰ ۾ محتاجيءِ جو قيد ڪونهئي، بلڪ پاڻ اڳتي وڌي انهن جي بحال ڪاريءِ ۾ مددگار ٿيڻو آهي. وَالْأَرْحَامُ اهي تي حڪم يعني عدل، احسان ۽ ايتاءِ ذى القربى واجب آهن ۽ تقويا جو روح آهن. اهڙي طرح تقويا جي لاءِ پيأتى ڪم هي آهن:

وَيَنْهَا عَنِ الْفَحْشَاءِ وَالْمُنْكَرِ وَالْبَغْيِ (الحل-90)

1- فحشاء يعني بي حيائيءِ جي ڪمن کان رڪجي. انسان جنهن ڪم کي ماڻهن کان لڪائي ٿو ۽ دل ۾ ان ڪم جو بيجڙو هجي ڪتكى ٿو، يعني ضمير ملامت ڪري ٿو ته اهو بي حيائيءِ جو ڪم ليکبو، جنهن کان بچڻ تقويا آهي.

2- منكرات يعني جنهن ڪم کي سماج ڏوهه قرار ڏنو آهي، انهن ڪمن کان بچجي. جهڙوڪ: تڪبر، هنيلانپ، ڪنجوساچپ، لوپ، پيائي، لالچ، بزدلي، بي غيرتي، بي وفائى ۽ مفاد پرسشي وغيره.

3- بغي- يعني فسادي نه تحيي سماج انصاف جي قيام لاءِ جيڪي اداراءِ حڪومت جو ڙي ٿو ان سان بغاوت جو اهڙو طريقو اختيار نه ڪيو جي، جنهن سان فساد ۽ انارڪزم جو انديشو هجي. ان ڪري رياست جا اهڙا قانون جيڪي فطري قانونن ۽ اللہ ۽ ان جي رسول سان ڪلي بغاوت نه ڪندڙ هجن، تن جو احترام به تقويا ۾ شمار آهي. جيڪو ماڻهو ذري ذري ۾ سماج ۽ رياست جي مڃيل قانونن کي توزي ٿو، اهو خدا جي نافرمانيءِ جو شڪار ٿئي ٿو. پر جي ڪدهن رياست ظلم ۽ ڏاڍ جو رستو اختيار ڪري ۽ جي ڪدهن اڪثریت جي مٿان افراد جي آمریت قائم ٿئي ته ان جي تبدیلی ۽ لاءِ عوام کي آماده ڪري انقلاب جو طريقو اختيار ڪيو وڃي. اها به تقويا جي زندگيءِ جي لازمي گهرج آهي.

هتي تقويا جي تعريف ۾ ٿي شيون ڪرڻ جون ۽ ٿي شيون نه ڪرڻ جون

آهن، انهن چهن ئي شين جو تعلق انسان جي ماڻهپي سان آهي. جيترو وڌيڪ انهن جي پاسداري ڪندو اوترو وڌيڪ سندس ماڻهپو ترقى ڪندو. جيڪو ماڻهپو زندگي ۾ عدل (بالعَدْلِ) احسان (وَالْإِحْسَانُ) ۽ اجتماعي (إِتَّسَائِيٌّ) ذي القُرْبَى) جي جذبي سان سرشار آهي (ڪرڻ جون ٿي شيون) ۽ جيڪو ماڻهپو بيحيائيءُ جي ڪمن کان بچي، پنهنجي ذهن ۽ ضمير جي سندرتا کي نهڙوڙيندو ناهي؛ جيڪو ماڻهپو منکرات جي ذريعي پنهنجي سماجي قدرن جو لتاڙيندر ناهي ۽ جيڪو ماڻهپو فسادي طريقي سان سماجي معاهمي جو باغي نتو بطيجي، (ن) ڪرڻ جون ٿي شيون) قرآن اهڙي ماڻهپو جي لاءُ سراپا هدایت آهي. اهي ئي ماڻهپو متقي آهن ۽ پوءِ قرآن انهن ماڻهن جون وڌيڪ خاصيتون هي ٻڌايوون آهن ته اهي ماڻهپو پنهنجي وقت جي انتهائي معتبر ۽ نيكوڪار ماڻهن تي اعتبار ڪري انهن جي ٻڌايل وحيءُ جي هدایت جي روشنيءُ ۾ اڻ ڏئي تي ايمان آڻين ٿا. نماز قائم ڪري الله تعالى جي فرمانبرداريءُ ۽ جوابدهيءُ تي قائم رهن ٿا ۽ الله تعالى جي پاران جيڪو رزق کين عطا ٿيو آهي. تنهن مان بي حساب خرج ڪن ٿا. اهي قرآن ۽ اڳين ڪتابن کي مڃيندي اديان جي اوري جنل توحيدي وحدت فكر تي يقين رکن ٿا ۽ الله جي حضور ۾ پيش ٿي ذري جو حساب ڪتاب ڏيڻ تي يقين رکن ٿا. اهي ماڻهپو آهن جيڪي پاڻ کي الله جي موکليل هدایت جو اهل ثابت ڪن ٿا ۽ ان هدایت ماڻ جي نتيجي ۾ کين ڪامرانيون ۽ فلاخ حاصل ٿيل آهي.

قرآن جي هدایت مان اهي ماڻهپو ميراجوندي ڪري سگهندما جيڪي انسانذات جي فلاخ ۽ سعادت جي لاءُ دردمendi ۽ فڪرمendi رکندا هجن. انسانذات جي ابتدا کان وٺي انهن جي فلاخ جي لاءُ پيغمبرن ۽ سدارڪن جي جهد ۽ جاڪوڙ جو هڪ دڳهو پسمنظر آهي. انهيءُ پسمنظر ۾ ان انساني قالفي جو پيروڪار بطيجي ۽ ان قالفي کي اڳتي وٺي هلڻ جي فڪرمendi ۽ ترب پركندر ماڻهن جي لاءُ قرآن ۾ هدایت جا انبار آهن. خود پيغمبر ڪريم صلي الله عليه وسلم جن جي لاءُ به قرآن پاڻ سگورن جي ترب کي هيئن بيان ڪيو آهي:

وَوَجَدَكَ صَلَالًا فَهَدَىٰ (الضحى-7)

”اسان توکي (حق جي تلاش ۾) سرگردان ڏنو سين پوءِ هدایت عطا ڪئي سين.“

انهيءُ ترب جو تعلق وري انسان جي عملی زندگيءُ سان آهي. جنهن

ماڻههء سماج ۾ انسانن جي فلاح ۽ ڀلاتئيء جي لاءِ پنهنجي متنان ڪي ڪم فرض ڪري چڏيا آهن. هو، انسانن جي تخليقىي مقصدن جي پورائي ۾ سندن مددگار بنجڻ جي فڪرمendi رکي ٿو. ماڻهن کي معرفت خداونديء سان وابسته ڪرڻ جون ڪوششون وٺي ٿو، ته پوءِ الله تعالى ان جي لاءِ اڳتي وڌڻ جا

رستا آسان ڪندو ويحي ٿو. جيئن فرمایو ويو آهي ته:

وَالَّذِينَ جَاهَدُوا فِيمَا لَهُدِّيَّهُمْ سُبْلًا. (العنكبوت-19)

”جيڪو اسان جي ٻڌاييل رستن تي جهڏ ۽ جاكوڙ جاري رکندو آهي ته اسان ان کي ضرور ضرور هدایت جي وات ڏيڪاري چڏيندا آهيون.“

رباني انسان بٽجو

قرآن مجید ۾ ارشاد ٿيو آهي ته ”کنهن ماڻههء جو هي ڪمند آهي ته الله ان کي ڪتاب، حڪم ۽ پيغمبري ڏئي، پوءِ (هو) وري ماڻهن کي چويي ته الله کي چڏي منهنجا پانها ٿيو پر (چوندو ته) رباني انسان بٽجو.“ (کُوٰنوا ربِّييَنَ -)

(آل عمران-79)

رباني جو مطلب آهي رب وارو، خدا پرست ربوبيت رتي يا خدا رتي زندگي گداريندڙ. هي لفظ هڪ مومن جي شخصيت ٻڌائڻ لاءِ نهايت صحيح ۽ بامعني لفظ آهي. قرآن چوي ٿو ته پيغمبر جي دعوت هڪ ٿئي لفظ ۾ اها هوندي آهي ته ”اي ماڻههء! پنهنجو پاڻ کي رباني انسان بٽايو.“ جڏهن ڪتاب، شريعت ۽ پيغمبر جهرتى هستي به انهيءَ ڳالله جي مجاز نه آهي ته اها ماڻهن کي پنهنجو پانهو، مريد ۽ گروهي پيروڪار ڪري هلاڻي ته پوءِ هن دور جي پيرن ۽ مذهبى اڳواڻن کي پنهنجو گروهي پوئلگ بنائڻ جو ڪھڙو جواز آهي. قرآن هي حقiqet چتي ڪري ٻڌائي چڏي آهي ته الله وارو ٿيڻ ۽ ان جي موڪليل هدایت جو پوئلگ ٿيڻ جي تلقين ڪرڻ واروئي ڪتاب، حڪم ۽ پيغمبر جي طريقي تي آهي. سيني ڪتابن جي اهائي تعليم آهي ۽ سيني پيغمبرن انهيءَ ڳالله جي طرف سڏيو آهي ۽ اهائي حقiqeti انساني آزادي پڻ آهي.

انهيءَ ڪري جيڪي ماڻههء پيغمبر جي دعوت قبول ڪندا آهن اهي صرف خدا پرست انسان بٽجي ويندا آهن. ايمان جي نتيجي ۾ منجهن جيڪا

شخصیت اپرندي آهي، اها ربانی شخصیت هوندي آهي.
 انسان جي لاءِ دنيا جي زندگيءَ هر صرف په رويا ممکن آهن. هك پنهنجي مرضيءَ تي هلن وارو خود رخي رويو ۽ پيو الله جي ڏس تي هلن وارو خدا رخي رويو. خود رخي روبي جو مطلب آهي پنهنجي خواهشن ۽ مرضيءَ جي پيروي ڪڻ، پنهنجي خواهشن ۽ مرضيءَ تي هدایت جا ذريعاً ۽ رهبر بنائي ۽ پنهنجن ذاتي غرضن جي پورائي کي زندگيءَ جي ڪل حاصلات سمجھئن. اهڙي سوچ جي ماڻهن وت زندگيءَ جو ڪوبه ڪارچ ۽ نصب العين ن هوندو آهي. سچي زندگي پيداگيري، پئسي ۽ ملكيت پنهنجن دوزي مري ويڻ سندن معمول هوندو آهي. پنهنجي پيدا ڪندڙ ۽ پالٿهار اللہ سان تعلق جو شعور اهڙن ماڻهن وت ڪا اهميت ن رکندو آهي. پوءِ جيڪي ماڻهو پنهنجي خالق ۽ پالٿهار سان تعلق جي تزپ نتارکن ۽ اللہ کي پنهنجو دوست نتا بائين، انهن جو دوست شيطان يا شيطان صفت شخص بطيجي ويندو آهي. انهن جو ذهن هميشه تخريب ڪاريءَ جي طرف هلندو آهي ۽ اهي سازشن ۽ انتقام جي طريقن تي پروسو ڪندا آهن. جڏهن به ڪو معاملو پيش ايندو اٿن ته فوراً سندن ذهن منفي تدبیرن جي طرف مٿي ويندو آهي. اهڙا ماڻهو هميشه اونداهين هم پٽکندا رهندما آهن ۽ کين ڪڏهن به روشنی نصيب ن ٿيندي آهي.

ان جي ابنت مومن اهو هوندو آهي جنهن جي زندگيءَ جو رخ پوري طرح خدا جي طرف هجي. هُن جي سوچ خدا جي رنگ سان رنگيل هجي ۽ هُن جا جذبا خدا لاءِ متحرڪ هجن ۽ ان جو سچو پروسو خدا جي ذات تي هجي. صرف هك خدا جي ذات سندس سڀني سرگرمين جو مرڪڙ ۽ محور هجي. هُن جو ڳالهائڻ خدا جي عظمت ۽ جلال جي احساس هيٺ هجي. خدا جي پچار ۽ خدا جي طرف ماڻهن کي سڏن سندس زندگيءَ جو وڌي هم وڌو سرمایو هجي. سندس اهڙي زندگيءَ کي قرآن حکيم هم ”خدا رتي زندگي“ سديو ويو آهي. صيغةَ اللہ ۖ وَ مَنْ أَحْسَنَ مِنَ اللّٰهِ صِيغَةً (البقرة: ١٣٨) ”الله جي رنگ هم رنگجڻ (خدا رتي زندگي گذارڻ) پٽايو ته خدا رتي زندگيءَ کان وڌيک به ڪا ڀلي زندگي شيءَ سگهي شيءَ چا؟ (البقرة: 138) اهڙو انسان ربانی انسان بطيجي پوندو آهي ۽ هو خدا جي رفاقت ۽ قربتن کي هن دنيا هرئي ماڻي وٺندو آهي ۽ آخرت هم به اهڙن بانهن جي لاءِ اڻ ڳڻيون نعمتون ۽ سک جو واعدو ڪيل آهي.

ربانی انسانن جو رویو

قرآن جي روء سان انسان جو ڈرتيءَ تي خلافتي ڪدار الله تعالى جي منشا آهي ۽ انسان جي لاءِ رب جي منشاتي عمل ڪرڻ ئي اصل آزمائش آهي. ان حيشيت هر انسان جي مٿان ٻه ذميواريون بيهن ٿيون. پهرين ذميواري الله تعالى سان انسان جو عبديت، تقديس ۽ شڪر جو تعلق آهي. وَ دَكْرٌ فَإِنَّ الذِّكْرَى تَنْفَعُ الْمُؤْمِنِينَ (الذاريات-55) اللہ تعالیٰ جو ہو تعلق اصل تخليقي مقصد آهي ۽ پين ذميواري انهيءَ تعلق کي سگھارو ڪندڙ ذريعي ۽ منصب آهي. اها آهي ڈرتيءَ جي مٿان خلافت، جي ذميواري، جيڪا اللہ تعالیٰ جي صفت اپنائڻ ۽ اللہ تعالیٰ جي ٻڌائي حڪمن مطابق انسانن سان عدل ۽ احسان سان ڀلايون ڪرڻ آهي.

ماڻهو اللہ کي پنهنجو خالق ۽ مالک سمجھي، اللہ جي عظمت ڪبرائي ۽ جوابدهيءَ جي احساس سان جيئندو رهي ۽ اللہ جي ٻڌائي ضابطن جي مطابق زندگي گذاريendo رهي، ته اللہ سان پنهنجي تعلق جي امتحان ۾ پاس ٿي ويندو. اها تقوي جي زندگي آهي ۽ قرآن اهڙي زندگي گذارڻ وارن متقيں جي لاءِ هدایت آهي. انسان پوري سچائي سان اللہ جي فرمانبرداريءَ جي واث تي هلڻ شروع ڪندو ته اللہ تعالیٰ ان جي لاءِ رستا آسان ڪندو ويندو.

الله وڏو آهي، انسان ننديو آهي. اللہ قادر آهي، انسان عاجز آهي. اللہ عطا ڪرڻ وارو آهي، انسان وٺڻ وارو آهي. انهن حقيقتن جو شعور ماڻهو ۾ اعتراض، نوڙت ۽ جوابدهيءَ جو احساس پيدا ڪندو آهي ۽ منجهانئس سرڪشي ۽ آڪڙ ختم ٿي ويندي آهي. هو اللہ جي محبت ۽ خوف جي جذبن هيٺ دنيا ۾ زندگي گذارڻ لڳندو آهي. اهڙي قسم جو انسان ڈرتيءَ تي نالاصافين، ڏاڍ، استحال ۽ انسان مٿان انسانن جي غلاميءَ جو منکر هوندو آهي. هن جو خلافتي ڪدار کيس ڈرتيءَ کي اللہ جي منشا مطابق سلامتي، فلاح ۽ سيني جي ڀلي وارو مثالی ماڳ بنائي لاءِ اتساهيندو ۽ جهد تي آماده ڪندو رهندو آهي.

ساڳي طرح اهڙو انسان جڏهن پين انسانن جي وچ ۾ ايندو آهي ته انهن سان معاملا ڪندي سندس پوري روش سهڻن اخلاقن واري هوندي آهي. هن جو ڳالهائڻ عجز پريو هوندو آهي. هن جو عمل انصاف وارو هوندو آهي. هُن جي هر چريپ هڪ ذميوار ۽ جوابده انسان واري هوندي آهي. اهڙو ماڻهو هر

قسم جي منفي ۽ سطحي جذبن کان متأهون ٿي ويندو آهي. وڏي سوچ سوچن سندس مرڪ بُنجي ويندو آهي ۽ سندس سيني ۾ پين ماڻهن جي لاءِ خير خواهيءَ کانسواءَ ڪجهه به نه هوندو آهي. خدا خوفي سندس دل ۾ سمایل هوندي آهي ۽ اها شيءَ کيس هن ڳالله کان روکي رکندي آهي ته هو ڪنهن کي ستائي يا ڪنهن سان نالانصافي ڪري. هو هر هڪ کي پنهنجو حق ڏيندو آهي ۽ هن ڳالله جو سخت احتياط رکندو آهي ته سندس ذات کان ڪنهن کي تکليف پهچي. هو ڪنهن کي مصیبت ۾ ڏسندو آهي ته ان جي مدد لاءِ بي چين ٿي پوندو آهي.

خود غرضي ۽ مفاد پرستيءَ کان ڪوهين ڏور هوندو آهي. جيڪي شيون ۽ ڪم پنهنجي لاءِ بهتر نه سمجھندو آهي، هو پنهنجي چوڙاري ماڻهن کي به انهن کان بچائڻ جا جتن ڪندو آهي. پنهنجي چوڙاري انسان جي بهتر، پلاتي ۽ چوٽڪاري جو هر وقت اونو رکنڌ هوندو آهي. هو سمجھندو آهي ته سندس شخصيت جي ارتقا ۽ سندس رب جي قربتن حاصل ڪرڻ جي اها ئي وات آهي، جنهن تي دنيا جا سڀ پلوڙ ۽ سچار انسان قائم رهيا آهن. کيس جيڪو ڪجهه به قدرت کان عطا ٿيل هوندو آهي، هو ان کي پاڻ وٽ امانت سمجھندو آهي. پنهنجي سمجھه ۽ علم، پنهنجو مرتبو ۽ حيبيت ۽ پنهنجو مال ۽ مڏي، انهن سيني جو فائدو خلق خدا کي رسائڻ لاءِ هميشه ديوانگيءَ جي حد تائين سرگرم رهندو آهي ۽ اهڙين سرگرمين کي هو پنهنجي روح ۽ قلب جو قرار پائيندو آهي ۽ سمجھندو آهي ته اهي ئي ڪم سندس تخلقي مقصدن کي سجايو ڪرڻ جي لاءِ بنجاد جي حيبيت رکن تا. پاڻ کي ميسر شين جو مالک ن، پر امين سمجھندو آهي. ۽ هر وقت اوَنْ هوندي ائس ته اها امانت اهري طرح خرج ٿئي جو ان عمل سان سندس شخصيت جي ترقى ٿئي ۽ مراتب بلند ٿين ته جيئن هو اللہ جي محبوبیت جو حقدار بُنجي.

مطلوب ته هو هڪ اهڙي انسان جي زندگي گزاريندو آهي جيڪو ڏسي رهيو هجي ته مٿانعس سندس الله بيٺو نگراني ڪري رهيو آهي. اهو اللہ جيئن هت نگران ۽ نگهبان آهي تيئن مرڻ کانپوءَ به سندس هر قول ۽ فعل جو ذري ذري جو حساب وٺڻ وارو آهي.

الله جي صفتن کي اپنايو

”الله جي صفتن کي اپنايو،“ هيء اسانجو مکمل قرآنی تعليمی فلسفو آهي. قرآن خدا پرستيء جو بنیاد ئي انهيء جذبی تي رکيو آهي ته انسان خدا جي صفتن جو عکس پاڻ ۾ پيدا کري. قرآن انسان جي وجود کي هڪ اهڙي سرحد قرار ڏئي ٿو جتي حیوانیت جو درجو ختم ٿئي ٿو ۽ هڪ اعلیٰ حیوانیت جو درجو شروع ٿئي ٿو. اهو چوي شوت انسان جي انسانیت جو جوهر جيکو ان کي حیوانی سطح کان بلند ۽ ممتاز ڪري ٿو، سو الله جي صفتن جو عکس آهي. ان ڪري انسانیت جي تکمیل ان ۾ آهي ته انسان ۾ وڌ ۾ وڌ الله جون صفتون منعکس ٿين. اهو ئي سبب آهي جو قرآن جتي به انسان جي خاص صفتن جو بيان ڪيو آهي، اتي سڌي طرح انهن کي خدا ڏاھن نسبت ڏني آهي، ایستائين جو انسانیت جي جوهر کي خدا جو ڦوکيل روح چيو ويو آهي:

”سَوَّاهُ وَنَفَخَ فِيهِ مِنْ رُوْحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئَدَةَ“
(السجدہ-9)

”الله آدم کي سنواري منجهس پنهنجي روح مان ڪجهه ٿو ڪيو ۽ اوهان لاءِ کن، اکيون ۽ دليون بطيائين. (نتيجو هيء نکتو ته ان ۾ عقل ۽ حواسن جون وڏيون روشنیون ٿي ويون).“

اشرف المخلوقات خدا جو خلیفو بظایل انسان پنهنجي خلقٺهار کي کيئن مجي؟ ۽ پنهنجي پالٺهار جي رضا کيئن ماڻي؟ ان لاءِ قرآن سچي دنيا جي انسانن کان مطالبو ڪري ٿو ته اهي انهيء الله تي ايمان آڻين جنهن جو تصور خود قرآن پيش ڪيو آهي. هر شخص هر قبيلو ۽ هر قوم کنهن نه کنهن رنگ ۾ خدا جي قائل آهي ليڪن قرآن چوي شوت اوهان جو ائين ئي خدا کي مڃڻ، حقیقت ۾ خدا کي مڃڻ ناهي. اهو ته ان خدا کي مڃڻ آهي جيڪو توهان جي دماڳن ۾ پنهنجو تراشيل خدا آهي يا توهان جهڙن بین ماڻهن جو گهڙيل خدا آهي. جيڪو شخص خدا جو ته قائل هجي پران جي صفتن جو صحیح تصور ان جي سامهون نه هجي ته ان جو ائين ئي خدا کي مڃڻ، حقیقي خدا جي انکار جيان هوندو. خدا تي ايمان ان شخص جو مڃيو ويندو، جيڪو ان خدا جو قائل هجي جنهن جون صفتون قرآن ڪريم بيان ڪيون آهن. الله تعالى کي انهن صفتن جو حقيقي تناسب سان پنهنجو عقideo بنائي توحيد جي عقیدي يا الله

کی میٹ جی لازمی تقاضا آهي.

الله جي صفتن جو تصور جيکو قرآن قائم کيو آهي انهن جي پھرین پدرائي، سورت فاتحه آهي. اها پھرین پدرائي ربوبيت، رحمت ۽ عدالت جي تصوير آهي.

ربوبيت جي صفت سان الله تعاليٰ سيني جهانن جو رب آهي. عربي لغت موجب رب اهري ذات کي چوندا آهن جيڪا ڪنهن شيء کي هڪ ٻئي پڻيان ان جي مختلف حالتن ۽ ضرورتن جي مطابق اهري طرح اوسر ڏيندي رهي جو اها پنهنجي ڪمال واري حد کي پهچي. بين لفظن ۾ ربوبيت جي لاء ضروري آهي ته وجودن جي لاء انهن جي نوعيت پتاندر پالنا ۽ سارسيال هڪ هلنڌڙ ۽ لڳاتار نظام تحت ٿيندي هجي.

قرآن مجید ۾ الله تعاليٰ جي هن صفت جو وڌ ۾ وڌ بيان ٿيو آهي. قرآن مجید جو پھريون پيغام بهن صفت سان آيل آهي، اَقْرَأَ بِاسْمِ رَبِّكَ الَّذِي خَلَقَ. قرآن جي ابتدا بهن صفت سان آهي: الْحَمْدُ لِلّٰهِ رَبِّ الْعَالَمِينَ. ۽ قرآن جي انتها بهن صفت سان آهي فَلَمَّا أَعْوَدَ بِرَبِّ النَّاسِ. انهيء ڪري ربوبيت يا بالٿاريء جي صفت جو انسان جي مثال عڪس يا ان جو پرتوو به اوترو ئي اهم آهي. اهو عڪس انسان جي پنهنجي انفرادي زندگيء ۾ به هوندو ۽ انسان جي اجتماعي زندگيء ۾ ب. انسان جي مثال بالٿاريء جي نظام ۾ شركت صرف ايتي ناهي جو پنهنجي دائري ۾ ايندڙ ذميدارين جي ڪجهه خرچن جو بار پنهنجي مثال کشي ڇڏي. بلڪ انهن ذميدارين جي هڪ ٻئي پڻيان ان جي مختلف حالتن ۽ ضرورتن جي مطابق ممڪن حد تائين اوسر ڏيڻ جي ذميداري نڀائڻ، ان ۾ مددگار بنجڻ، ان جي لاء پاڻ پتوڙن سڀ شامل آهن. اهري طرح جيئن انسان کي درتيء تي پنهنجي دائري ۾ پنهنجي اولاد، عزيزن پنهنجي چوڏاري ماڻهن جي لاء پرورش جي ڪوششن ۾ شريڪ ٿيو آهي، تيئن اجتماعي طور تي اهڙو نظام قائم ڪرڻ جو ڪوششن ۾ شركت ۽ جاڪوڙ ڪرڻ ۽ حاصل وسيلن کي انهن مقصدن جي لاء وقف رکڻ صفت ربوبيت کي اخلاق بنائي جي لازمي تقاضا آهي. وري جڏهن اهڙو نظام قائم ٿي وڃي ته سيني انسان جي رزق جي وسيلن جي ذميداري ايمان وارن جي مثال هوندي.

ڪائنات ۾ موجودات جي هر گوشيء ۾ الله جي ربوبيت کان به وڌيڪ هڪ

کشادی حقیقت کارفرما آهي، جنهن تي خود ربویت جو انحصار آهي. قرآن ان کي رحمت، رحمانیت يا رحیمیت جونالو ڏئي ٿو. اها رحمت ئي آهي جيڪا هر مخلوق کي جمال ۽ تکمیل عطا ڪري ٿي. قرآن پاڪ ۾ ارشاد آهي ته:
 وَرَحْمَتِي وَسِعَتْ كُلُّ شَيْءٍ (الاعراف- 156)

”منهنجي رحمت دنيا جي هر شيء تي ڦھليل آهي.“

رحمان ۽ رحيم جو مادو به رحمت آهي. عربي ۽ رحمت جي معنی آهي، ”اهڙي رقت ۽ باجهه جنهن پئي لاءِ شفقت جو اظهار هجي.“ ”انهيءَ ڪري رحمت ۾ محبت، شفقت، فضل ۽ احسان سڀني جو مفهوم داخل آهي. اللہ جي رحمت جي صفت جي حوالی سان پانهو ٻاڄه، محبت، شفقت، احسان ۽ مهربانيءَ جو مجسم بُشجي اللہ جي مخلوق لاءِ نفع بخشيءَ جو ذميدار بنجھو آهي.

الله جي عدل جي صفت جي تقاضا آهي ته پانهو جيڪو به عمل ڪري ٿو، جزا ۽ سزا ان جي مطابق کيس ڏني ويندي ۽ اللہ جي ذات توري تکي حساب ڪرڻ واري ڏينهن جي مالڪ آهي. ان ڪري ڪوبه ماڻهو ان جي عدل وارن قانونن مان گذر ڪان بچي نتو سگهي.

انهيءَ ڪري انسان کي جيڪڏهن پنهنی جهانن ۾ پنهنجي لاءِ آسانيون گهوجن ته پوءِ اللہ تعاليٰ جي هن صفت جي حوالی سان پنهنجي امتحان گاهه ڏرتيءَ تي پنهنجي عمل ۽ روين ۾ عدالت جو پيڪر بنجي. هن سان وابسته جيترا ماڻهو آهن، انهن سان عدالت جو وهنوار هلي. سندس سماج کي عدالت جي ضرورت آهي ته ان جي لاءِ هو وابستگي ۽ جاڪوڙ ڏيڪاري ۽ دنيا جا ٻيا ماڻهو عدالت جا طلبگار آهن ته هي انهن جي لاءِ به پنهنجي جذبي ۽ عمل کي وقف رکي. اللہ سمیع ۽ بصیر یعنی پٽندڙ ۽ ڏسندڙ آهي ته انسان به پنهنجي ڏسڻ ۽ پٽڻ کي اللہ تعاليٰ جي اطاعت ۾ رکي ۽ پنهنجي دائري ۾ ضرورت طلبوي ۽ داد رسيءَ جي آواز کي جي ۽ چوي. اللہ جي ذات ناصر آهي ته انسان مدد ۽ نصرت جي جيتري به وسعت رکندو هجي ان لاءِ پاڻ اريپيندو رهي. اللہ جي ذات المهيمن آهي ته پانهو به انساني نگهبانيءَ جون سڀ صلاحيتون اللہ جي، پاڻ جهڙن پين پانهن جي حقن جي تحفظ لاءِ وقف رکندو اچي. اهڙي طرح سڀني صفتن جي صورتحال آهي، جن جو پرتوو بنجھن انسان جي لاءِ بندگي ۽ پانهپ جي لازمي تقاضا آهي. قرآن کي انسان جي اهڙي بندگي ۽ پانهپ گھريل آهي ۽ اهڙي پانهپ سان ئي انسان جي ڏرتيءَ جي مثان ”خليفي“ واري ڪردار

جي ادائىگي منحصر آهي.

انسان صرف جسم جو نالو ناهي، بلکے ان جسم کان علاوه هڪ بي شيء به آهي جنهن کي ان جي ”ذات“ چنجي ٿو. انساني ذات يا شخصيت اللہ تعاليٰ جي پاران سونپيل آهي ۽ پنهنجي جاءه تي مستقل حیثیت رکي ٿي. انسان کي اها متعين صورت ۾ نتي ملي بلکے ان جي تعمير ۽ ان جو نكري نوار ٿيڻئي انساني زندگيءَ جو اصل مقصد آهي. ان کي انساني ذات جي اؤسر چنجي ٿو. انساني ذات جي هيءَ اؤسر اللہ تعاليٰ جي صفت اپنائڻ سان ٿئي ٿي. جيٽرو هي صفتون انسان اپنائيندو ويندو اوترو ئي سندس ذات ۽ شخصيت کمال جي طرف وڌندي رهندي ۽ پانهو قرب الاهيءَ جي نعمتن سان همڪنار ٿيندو ويندو. انهيءَ سان انسان جي پنهنجي انفرادي زندگي ۾ جيئن کيس شخصيت جي کاملتا حاصل ٿيندي، تيئن سندس اجتماعي زندگيءَ ۾ به حُسن، ترقى ۽ آچپو حاصل ٿيندو. انهيءَ سان ئي اهي اصول تشکيل ۾ ايندا جن سان هڪ جنت نظير فلاحي معاشری جي حاصلات يقيني بُلچي پوندي.

الله تعاليٰ جي صفتن ۾ ڪاٻه اهڙي صفت ناهي جنهن کي ڇڏڻو پوي ۽ نوري ڪا اهڙي صفت آهي جنهن ۾ غلو ۽ شدت اختيار ڪرڻي پوي. ان جون سڀ صفتون پنهنجي پنهنجي موقععي تي بهتر نتيجا سمايل هونديون آهن. انهيءَ ڪري ئي انهن کي ”اسماء الحسنی“ جي نالي سان پڪاريyo ويو آهي. اهي صفتون اهڙي سهڻي توازن سان دنيا جي بئي ڪنهن به مذهب ۾ ڳوليون ڪونه ملنديون، اهي صرف قرآن حڪيم جي اندر موجود آهن.

انسانیت جا بنیاءِ اخلاق

انسان جي پنهنجي نفس سان هميشه ڪشمڪش جاري رهي آهي. ڪڏهن هو پنهنجي نفس تي غالب ٿي ويندو آهي، ڪڏهن نفس مٿس غالب ٿي ويندو آهي. ڪيٽرين صورتن ۾ تاها چڪتاڻ سجي زندگي جاري رهندي آهي ۽ انهيءَ حالت ۾ انسان دنيا مان رخصت ٿي ويندو آهي. انساني نفس کي فطري طور تي نيكى ۽ بديءَ جا معيار سمجھايل يا الهام ڪيل آهن. جيئن فرمایو ويو آهي: وَنَفْسٍ وَمَا سَوْلَهَا. فَأَلْهَمَهَا فُجُورًا هَا وَتَقْوَا هَا. قَدْ أَفْلَحَ مَنْ زَكَّهَا. وَقَدْ

خاَبَ مَنْ دَسَّهَا.

(الشمس 7-10)

“ءَ (قسم آهي) نفس جو جنهن نموني ان کي برابر جوزيو اش، پوءِ ان کي بدکاريءَ نيكوكاريءَ جي سمجھه ڏني اش. بيشك اهو مراد کي پهچي ويو جنهن نفس کي پاك کيو. ءَ بيشك اهو بي مراد ٿيو جنهن ان کي متيءَ ۾ ملائي چڏيو.“

قدرت جي پاران انهيءَ رهنمائی جي باوجود قرآن انساني نفس جي سذاري لاءِ نيكيءَ جي مظاهرن کي کولي پيش ڪري چڏيو آهي. اهڙي طرح قرآن انسانن جي تهذيب نفس جي لاءِ جن بنيندي خوبين جي نشاندهي ڪئي آهي، حضرت امام شاه ولی الله انهن کي چئن عنوانن هيٺ بيان ڪيو آهي. امام شاه ولی الله فرمائي ٿو ته سڀني شريعتن جو اصل مقصود ئي اهو آهي ته انسان ۾ اهي چار خصلتون پيدا ٿين. اهڙي طرح جيڪي شيون انهن چئن خصلتن جي خلافءَ انهن جو ضد آهن انهن جي نفي ڪئي وڃي. نبيين سڳورن جي بعثت ئءَ شريعتن جي تعليم انهيءَ لاءِ هئي ته انهن چئن خصلتن جي تلقين ڪن ئءَ انهن کي حاصل ڪرڻ لاءِ ماڻهن کي رغبت ڏيارين. يا وري جن رسمن ۽ عملن جي ذريعي هي خصلتون پيدا ٿي سگهن ٿيون انهن کي ماڻهن ۾ رائج ڪن. اوهان آسماني مذهبن جي بنيندي تعليم جو مطالعو ڪري انهن جي انسان لاءِ هدايتن جو چور ٺاهيو ته اوهان هيءَ ڳالهه چتي طرح محسوس ڪندا ته سڀني شريعتن ۾ ماڻهن کي ترغيب ۽ هيرائڻ جو سچو زور انهن چئن خصلتن پيدا ڪرڻ جي چو ڇداري ڦري ٿو. اهڙي طرح جن شين کان ڊيجاري ويو آهي، اهي سڀ شيون هنن چئن خصلتن جو ضد آهن. انهن سڀني شريعتن ۾ وري قرآن جو ڪمال هيءَ آهي ته انساني تهذيب جي نهايت متأهين سطح تي باڪمال ۽ فعال، باڪردار ۽ مثالي ماڻهو پيدا ڪرڻ جا ڏس ڏئي ٿو ته جيئن اهي تيزيءَ سان بدلجنڌڻ دنيا ۾ انساني قاللي کي اڳتى وٺي هلن لاءِ اهليلت سان تيار هجن.

قرآن مجید ۾ جن خصلتن کي ”بر“ يعني نيكيءَ جو نالو ڏنو ويو آهي، اهي سڀ عمل اهڙا آهن جيڪي اهي چار خصلتون پيدا ڪندا آهن. وري جيڪي عمل انهن چئن خصلتن تي ناڪاري اثر و جهندڙ هوندا آهن انهن ۾ پوڻ ”اثم“ يعني بدی آهي. اهي عمل جيڪي انسان کي هن زندگيءَ کانپوءِ جي

زندگیءِ ۾ کم اچن ۽ انهن جي نه هجڻ جي ڪري انسان خسارى جو شكار ٿيندو يعني اعليٰ اخلاق، هي ساڳيون چار خصلتون آهن.

شاه صاحب فرمائي ٿو ته جنهن شخص هنن چئن خصلتن جي اصل حقيقت کي پنهنجي ذوق ۽ وجدان سان چائي ورتو ۽ انهن هن راز کي به ماڻي ورتو ته هر زمانيءِ ۾ هر قوم ۾ جيڪي به شريعتون بُڻيون، انهن شريعتن جا پيش ڪيل حڪم ۽ عمل ڪهڙي طرح انهن چئن خصلتن تائين پهتا ۽ ڪيئن هي حڪم انهن خصلتن جي تحكميل لاءِ ذريعاً ۽ واسطه بُڻيا. مطلب ته جنهن شخص انهيءِ راز کي معلوم ڪري ورتو، اهو صحيح معنائي ۾ ”فقيهه في الدين“ ۽ ”راسخ في العلم“ آهي. اهو شخص جنهن شريعت جي ظاهري علمن ۾ انهن خصلتن جو راز ڳولي ورتو ۽ انهن جي رنگ ۾ رنگجي وييو ۽ ان پنهنجي ذات جي اصل جو هر ۾ انهن خصلتن جو اثر جذب ڪري ورتو ته ان جو شمار ”محسنین“ ۾ ٿيندو.

1. طهارت

انهن چئن خصلتن مان پهرين خصلت پاڪيزگي يا ”طهارت“ آهي. امام شاه ولی الله وت طهارت مان مراد رڳو وضوءِ غسل ڪونهي بلڪ طهارت مان مقصود وضوءِ غسل جو اهو روح به آهي جنهن سان انسان کي روشنبي ۽ بصيرت حاصل ٿيندي آهي. امام شاه ولی الله جي مطابق هر سليم فطرت ماڻهؤءِ ۾ هيءُ خصلت سمایل هوندي آهي ۽ ان ۾ فطري طور تي اهڙو ميلان هوندو آهي ته جيئن هو غلاظتن ۽ واهيات گيرين کان بچيل هجي. اهڙي انسان جي چرپر ۽ آتي ويني مان اندازو لڳايو ويندو آهي ته سندس فطرت سلامت آهي ۽ بحثييت انسان جي منجهس اهو مادو ۽ استعداد موجود آهي جيڪو انسانيت جي فطري تفاضن ۽ ماڻهبي جي طریقن کي قبول ڪري سگهي ٿو.

طهارت جو ضد پليتي آهي ۽ ان مان مراد به پليتيءِ جي اها معنوی صورت آهي جيڪا ماڻهبي جي دشمن آهي. انسان جي اندر جڏهن پليتيءِ جي اوونده گهر ڪري ويندي آهي ته ان جي اندر ۾ شيطاني ووسسا پيدا ٿيندا آهن. اهي ووسسا کيس عام زندگيءِ ۾ سوچن جي انتشار ۾ وکوڙي چڏيندا آهن. پوءِ هو جيئن سوچيندو رهندو آهي تيئن اهڙا ئي شيطاني خواب به ڏسڻ شروع

کندو آهي ئ سندس دل جي متنان کارا ته چزهنهن شروع ٿيندا آهن. تان جو مالٽهپو موکلائيندو ويندو آهي ئ ڪريل ئ خسيس حركتن جو صادر ٿيڻ ان لاءِ معمول جي ڳالهه بطيجي ويندو آهي. انهيءَ ڪري پاكيزگي حاصل ڪرڻ جي لاءِ قرآن مجید جي جابجا ترغيب ئ احڪامات موجود آهن جنهن کي هيٺين شuben جي تفصيل ۾ ڄاڻي سگهجي ٿو:

1- انسان جي پنهنجي ذات يا وجود جي داخلی ۽ خارجي طهارت يا پاكيزگي.

2- معاشرتي زندگي ۾ نڪاه ئ شاديءَ جي ذريعي پنهنجي شخصيت جي پاكيزگي.

3- عام و هنوار ئ ڪاروباري زندگي ۾ ايمانداري ئ سچائي جي ذريعي پنهنجي مالٽهبي جي ارتقا.

4- اجتماعي زندگي ۾ انساني نفعي بخشيءَ جي گذيل مقصدن جي لاءِ جهد ئ جاڪوڙ جي عملی ڪردار ذريعي شخصيت جي ارتقاء ذريعي ملاءِ اعليٰ سان اتصال.

امام شاه ولی اللہ جي مطابق ملاءِ اعليٰ روحن جي پارليامينت آهي جنهن کي ڪل ڪائنات جي دماغ جي حيشت حاصل آهي. ملاءِ اعليٰ وارن جي خاصيت هيءَ آهي ته اهي حيوانيت جي سڀني گندگين کان پاڪ زندگي ۽ جو لطف ماطئي خدا جي قربتن جا حقدار بطيجي چڪا آهن، انکري جن ماطهن جو ملاءِ اعليٰ سان اتصال ٿئي ٿو تنهن کي پنهنجي ڪمن مان ساڳيو خدا جي قربتن وارو سرور ۽ راحت ملي ٿي. اهو اهڙو مقام آهي جيڪو انسانن کي پنهنجي نيكوڪاري، فضيلت پڻي ۽ خدا کي پسنديده عملی زندگي ۽ جي عيوض پنهنجي بالٿهار پاران عطا ٿيندو آهي، جنهن ۾ هڪ طرف اطمينان ۽ مسرت جي زندگي سندن ملڪو بطيجي ويندي آهي ئ بئي طرف سماج ۾ انهن جو شخصي سڀاءُ ماناٿتو ۽ محترم ليڪجڻ ۾ ايندو آهي. هيءَ ولايت ۽ رتبو مراقبن جي مشقتن ۽ بند ڪمري جي رياضتن سان حاصل نٿو ٿئي پر انهن کي ٿئي حاصل ٿيندو آهي جيڪي پاڻ کي پنهنجي پاكيزه عملی زندگي ۽ سان انسانذات جي ڪمن لاءِ وقف ڪري ٿا ڇدين.

2. نوزت

طهارت کانپوء انسانیت جي بی خصلت عجز ئ نوڑت آهي. تکبر ئ و دائي ان جو ضد آهي ئ ان جو مذموم هئ عالم آشکار آهي. شیطان جي سچی پچڑائی ئ جو محور انجو تکبر ئ و دائي هئی، جنهن جي بنیاد تی هو همیشه جي لاء لعنتی بٹیو. انسانن مان جیڪڏهن کوانھی ئ خصلت کي اپنايندو ته اهو ب الله و ت، ان جي ملاتکن وت ئ سمورن انسانن وت لعنتی بطبوا.

قرآن مجید ۾ فرمایو ويو آهي: وَبَشِّرُ الْمُخْتَيَّنَ. (الحج 34) ”عاجزی ڪندڙن کي بشارت ڏي.“ قرآن جي روء سان سربلندی ئ ڪاميابي عاجزي ڪندڙن کي ئي نصیب ٿیندي آهي. ڇاڪاڻ ته اڳائي، سرڪشي وڙهڻ جي عادت انسان جي وحدت ۾ رڪاوٽ آهن ان ڪري انهيء خويء کانسواء خيرخواهي همدردي ئ وحدت انسانیت پيدا نٿي سگهندی ئ انسانیت اكمليت ئ ڪاملیت جي طرف وڌي نه سگهندی. ”جيڪا شيء جيتری گھرائي سان خطرناڪ آهي ان کان بچڻ جو زور به ان شدت سان ڏنل آهي.“ هڪ حدیث قدسي ۾ آيل آهي:

العظمة ازاری والکبریاء ردائي فمن نازعنی فى واحد منها فقد
عذبته (مسلم)

”عزت ئ جلال منهنجي گوڏ آهي ئ و دائي ئ ڪبریائي منهنجي چادر آهي. جيڪو به انهن پنهنجي کي پنهنجي لاء او ديندو مان کيس عذاب ۾ وجهي چڏيندنس.“ عجز ئ نوڑت، ڪي ڏيڪارڻ جهڙا يا جهڪڻ ئ خوشامد ڪڻ جهڙا وڙ ڪونهن، پر انسان جي پاران ان جو سڀ کان حقيقی اظہار پنهنجي خلقٿهار ئ پالٿهار جي حضور ۾ ان جي عظمت ئ ڪبریائي ئ آڏو عجز ئ نوڑت ڪڻ جي ڪيفيت آهي. اللہ تعاليٰ جي ڪائنات ۾ اللہ جي نرالي جوڙ ئ ان جي ڪبریائي سليم فطرت جي ماڻهن لاء حيرت جو سامان هوندي آهي، اهڙي طرح زندگي ۾ جي پل پل ۾ پنهنجي خالق ئ مالڪ جي عطائن ئ مهربانين جا لکين لقاء ڏسي ئ پسي حيرت زده ٿي پانهو پنهنجي مالڪ جي حضور ۾ همیشه عجز ئ نياز جي ڪيفيت ۾ رهندو آهي. جڏهن وري پانهو انڪار ئ ناشڪري ئ جي نتيجي ۾ اللہ جي جلال ئ ڪبریائي جا اهي لقاء پسندو آهي جيڪي خدا جي قانونن جي گرفت ذريعي پنهنجا رنگ ڏيڪاريندا آهن ت پوء ان جي مٿان حيرت ئ دهشت جي ڪيفيت طاري ٿيندي آهي ئ وقت به پانھي جو عجز ئ نياز کيس اللہ جي

عظمت ئەگبىرلار ئەجۇ غلام بىڭىرى رىكندو آھى.

عجز ئے نوڑت جي انهيءَ كيفيت سان مومن بانهو جيئن پنهنجي روزمره
جي زندگي مِ پاڻ کي عجز ئے نوڑت جو سراپا بٽائي ڇڏيندو آهي تيئن هو الله
جي مخلوق سان پنهنجي تعلقات مِ ڪنهن به مرحلٽي تي عجز ئے نوڑت کي هٿاڻ
ويچن نه ڏيندو آهي. هُن جي انسانن سان روبي مِ هي يقين هميشه ڪارفرما
هوندو آهي ته ماڻهو الله جا ڀاتي آهن (الخلق ڪلهم عيال الله) انهيءَ ڪري اهي
احترام ئے عزت ئے حقن جي ادائگي لهٽن ٿا. انهيءَ ڪري آڪڙ، بخيلي ئے حق
تلوفيءَ جي روبي کي هو الله جي ناراضگيءَ جو ڪارڻ سمجھندو آهي.

جڏهن انسان جو هن ڪيٽيت سان رنگجڻ جي نتيجي هه ملاء اعليٰ سان
سندس اتصال ٿيندو آهي ته پوءِ ان جي شخصيت جي مٿان علم ۽ معارف جي
پالوت ٿيندي آهي، جيڪي علمن جي اصل سرچشمی تجلیات الاهي جو اولڙو
هونديون آهن. انهيءَ ڪري عجز ۽ نوڙت جي ضد ڪيٽيت، تکبر ۽ آڪڙ
ڪندڙن وٽ، علم ۽ معارف کان محرومی انهن جي بدختي بشيل هوندي آهي.

3. سخاوت

انسانیت جو ٿیون بنیادی اخلاق سخاوت آهي. امام شاهه ولی الله ان جي
لاء سماحت جو لفظ استعمال کيو آهي جنهن جي معنی مڻ پاجه، سخاوت،
رواداري ۽ فياضي سڀ شامل آهن. هن خصلت جو مالڪ هن دنيا مڻ پنهنجي
ذات کي، پنهنجي مرتبى کي ۽ پنهنجي تصرف مڻ آيل شين جو مختار ۽ مالڪ
هر گز نه سمجھندو آهي، بلڪ انهن سڀني جو پاڻ کي امين سمجھندو آهي.
جيئن قرآن شريف مڻ آهي ته:

إِنَّ اللَّهَ اسْتَرَى مِنَ الْمُؤْمِنِينَ أَنفُسَهُمْ وَأَمْوَالُهُمْ بِأَنَّ لَهُمُ الْجَنَّةَ - (التوبه 111)

”بیشک الله تعالیٰ مومنن سان انهن جي جانین ۽ مالن جو سودو ڪري

چڏيو آهي ئان جي بدلی مکين جنت عطا کندو.“

الله سان سودو ٿي وڃڻ کانپوءِ مومنن جي جان ۽ مال انهن وٽ صرف امانت آهي جيڪا حقدارن تائين پهچڻي آهي. اها امانت انسان جي ڪاميابي ۽ جي آزمائش آهي. انهيءَ ڪري سدريل فطرت ۽ ماڻهپي واري ماڻهڻوءَ کي اها امانت پنهنجي حقدارن تائين پهچائڻ جي هميشه اوون هوندي آهي. هو پنهنجي

ذات مان پاچه هے رواداریءَ جا و ڙکري خلق کي فائدو رسائيندو آهي. هو پنهنجي مرتبی هے مال جي قربانيءَ سان سخا هے فياضيءَ جا واهڙ وهائيندو آهي. هو علم کي به پنهنجي بالٿهار جي امانت چاٿي ان جو فيض ان جي پانهن تائين پهچائڻ جي سخا کان پاڻ کي محروم نه رکندو آهي. نه صرف پاڻ پر پنهنجي گهر وارن هے اولاد کي به مال، مرتبی هے علم جي قربانيءَ واري انهيءَ رستي جو پانديئرتو بثائيندو آهي. هيءَ ملکو پيدا ٿيڻ لاءِ ضروري آهي ته ضد سخاوت جيڪي حيوانيت جون خاصيتون آهن، ماڻهو انهن کان بچڻ جو سعيو ڪري. بخيلى، شهوانى خواهش هے کاڌي پيتي جي هڀچ کان بچي. ڪم چوري هے تن آسانيءَ جي خواهشن جو شڪار نه ٿئي. انتقام جي خواهش کان مغلوب نه ٿئي. حرص جي خواهشن کان پاڻ بچائي هے انهن ڪمن لاءِ شريعـت جيڪي حدود مقرر ڪيون آهن انهن جو لحاظر رکي.

جننهن شخص جي زندگي هم سخاوت جو هي اخلاق پختو بُنجي ويحي ٿو، ان جي هن دنيا جي زندگي به اطمینان هے سلامتي واري بُنجي پوي ٿي هے موت جي وقت به هو اهترو سلچٽو هے پاڪباز بُنجي الله تعالى جي حضور هم پهچندو آهي جيئن سون بئيءَ مان بچي ڪندن بُنجي نڪندو آهي. امام شاه ولی الله مطابق انسان جو قبر جي عذاب مان بچي نڪرڻ به انهيءَ سخاوت جي خصلت تي آذاريل آهي.

4. عدالت:

انهن چئن خصلتن مان آخری خصلت عدالت جي آهي. عدالت جا ڪيترائي شعما آهن، جن جو انسان جي خارجي زندگيءَ سان تعليق آهي. انهن مان هڪ شعبو ادب هے فضيلت جو آهي. هڪ ماڻهو پنهنجي چرپر هے اٿ ويه تي لڳاتار نظر رکي ٿو هے ان ڏس هم جيڪا بهترین وضع ٿي سکهي ٿي سا اختيار ڪري ٿو هے ان تي هلي ٿو. کيس جيڪو به معاملو پيش اچي ٿو ان هم مناسب رويو اختيار ڪري ٿو. اهڙي طبعي ميلان کي جڏهن هو پنهنجي عادت بهثنائي چڏي ٿو ته ان کي ادب چوندا آهن. اهڙي طرح انسان جي پنهنجي ڪمن جي سارسينايل، ڏيتي ليتي هے خرج ڪپاڙي هے اهڙي قسم جي بين معاملن هم عدالت جي ريت تي همل ڪي ڪفایت چوندا آهن. گهر کي چڱي هئي ريت عدالت سان

هلائن حربت آهي. رشن کي عدالت سان نیائڻ حسن معاشرت آهي. شهرن ۽ لشکرن جي سهڻي انتظام کاري کرڻ سیاست آهي. مطلب ته هي سڀ خصلتون عدالت جا شuba آهن ۽ انهن سیني جو اصل هڪ ۽ صرف هڪ آهي ته انسان پنهنجي وجود ۽ شخصيت جي اظهار سان پنهنجي فطرت جي تقاضائين مطابق عدل پريو طريقو ۽ نظر اختيار ڪرڻ کانپوءِ ان تي دائميت بدڏيکاري.

جن ماڻهن ۾ عدالت جي خصلت پريل هجي ته کي ملاء اعليٰ سان گهاتي ويجهڙائي ۽ مناسبت پيدا ٿي پوندي آهي ۽ کين دنيا ۾ به ذهني آسودگيون ۽ ڪشادگيون پيدا ٿي پونديون آهن. انهن ۾ جيترو وڌيڪ عدالت جو استعداد هوندو، اوترو وڌيڪ کين انساني سداري جي مقصدن لاءِ منتخب ڪيو ويندو آهي. انهيءَ ڪري جيڪو شخص ڏسي ته عامر زندگي ۾ ذهني آسودگين کان محروم آهي يا کيس انساني فلاح جي ڪمن ۾ سرگرم ٿيڻ جي توفيق نشي ٿئي ته هو پنهنجي ان محروميءَ تي ملامت وارو ٿئي ۽ ان کان بچڻ جي لاءِ عدل جا طريقاً اختيار ڪري. قرآن مجید ۾ فرمایو ويو آهي ته: **إِعْدِلُوا هُوَ أَقْرَبُ إِلَنَّقْوَى** ”عدل وارا ثيو جو اهو عمل تقويٰ جي نسورو ويجهو آهي.“ اسان جي سماج ۾ خاص طور تي اسان جا سماجي ۽ سياسي ورڪر جيڪو قوم کي دردن ۽ عذابين مان بچائڻ لاءِ ڪجهه اريبي/دليور ڪري نتا سگهن، ان جو سيب به اهو ئي آهي ته انهن انسانيت جي بنويادي اخلاقن ذريعي پنهنجي اندر اهو حُسن ۽ استعداد ئي پيدا نه ڪيو آهي جيڪو انهن کي ”عظميم عملي انسان“ بٺائي. ۽ اها ڳالهه انسان جي تهذبيي تاريخ ۾ چتيءَ طرح نظر اچي ٿي ته تبديلي عظيم عملی انسانن کانسواءَ ڪو به آئي نه سگھندو آهي.

جننهن ماڻهوءَ انسانيت جي چئن بنويادي اخلاقن کي پنهنجو اله تله بٺائي ورتو اهو ”بر“، ”تقويٰ“، ”ترکيٰ“ ۽ ”احسان“ جي رشن تي پاڻ کي گامزن محسوس ڪندو. نتيجي ۾ هن دنيا جي ياليين ۽ حسناڪين سان گڏ آخرت جون ياليون ۽ حسناڪيون به سندس مقدر بُلچجي وينديون.

قرآن انساني عظمت جي ڪمن ۽ سعادتن جي تفصيل ۾ ڪن به مخصوص مذهبی رسمن يا طور طريقن اپنائڻ بجاءِ ايمان ۽ عمل جي هڪ اهڙي چرخي جي صورت بيان ڪئي آهي جنهن جا ڏندا هڪ ٻئي سان جزيل ۽ هڪ ٻئي کي ڏکي اڳتي وڏائيندڙ هوندا آهن. ايمان ۽ عمل جا اهي مظاهر نهايت چتائي سان بيان ڪري قرآن مذهبين جي مخصوص رسمن ۽ طور طريقن واري تاثر کي

يڪر ختم ڪري چڏيو آهي:
 لَيْسَ الِّبَرُ اَنْ تُولُوا وُجُوبَكُمْ قَبْلَ الْمُشْرِقِ وَالْمَغْرِبِ وَلَكِنَّ الْبِرَّ
 مَنْ اَمَنَ بِاللهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّنَ وَاتَّى
 الْمَالَ عَلَى حُبِّهِ دُوِي الْفُرْبَى وَالْيَتَمِّي وَالْمَسَكِينِ وَابْنَ السَّبَيْلِ
 وَالسَّائِلِيْنَ وَفِي الرِّقَابِ وَاقَامَ الصَّلَاةَ وَاتَّى الزَّكُوْةَ وَالْمُؤْفُونَ
 بِعَهْدِيْمٍ اِذَا عَهَدُوا وَالصَّابِرِيْنَ فِي الْبَاسَاءِ وَالضَّرَاءِ وَحِينَ
 الْبَاسِ اُولَئِكَ الَّذِيْنَ صَدَقُوا طَ وَ اُولَئِكَ هُمُ الْمُنْتَقُوْنَ (البقره 177)

نيکي اها ناهي ت او هان پنهنجا منهن مشرق جي طرف کري ٿا يا مغرب جي طرف. بلڪ نيكى هي آهي ت ماڻهو الله کي، آخرت ۽ ملائڪن کي، الله جي نازل ڪيل ڪتاب کي ۽ ان جي پيغمبرن کي دل سان مجي ۽ الله جي محبت ۾ پنهنجو دلپسند مال رشتيدارن ۽ ڀيتمن تي، مسڪينن ۽ مسافرن تي، گهرجانهن کي غلامن جي رهائي ۽ تي خرج ڪري. نماز قائم ڪري، زڪواه ڏئي ۽ نيك آهن اهي ماڻهو جڏهن قول ۽ اقرار ڪن ٿا ت انهن کي پورو ڪن ٿا ۽ تنگي توڙي مصيبةت جي وقت صبر ڪندڙ (مضبوطي ۽ سان ڄمي بيهنڌڙ) آهن. اهي ئي سچار ۽ منقي ماڻهو آهن.

مٿئين آيت ۾ ايمان سان گڏ عمل جي زندگي ۽ لاڳ هڪ اهڙي گائي徳 لائين چتي ڪري ٻڌائي وئي آهي، جنهن تي هلي انسان جي لاڳ سچائي ۽ تقوي جو حصول يقيني بُـٰـجـي پوي ٿو.

ايمان ۽ عمل جا هي مظاہرا انساني سعادتن جو معراج آهن. قرآن پنهنجي مڃيندڙن کان الله تعالى جي عبديت، انجي تقدير ۽ شكر جي تقاضا ڪري ٿو. پاڪيزگي انسان ۾ عبديت جي مقام کي سگهارو ڪري ٿي. نورت الله جي ڪبرائي ۽ تقدير جون حقيقتون پسائي ٿي. سخاوت الله جي شكر جا موقععا عطا ڪري ٿي ۽ عدالتوري انسانن جي حوالي سان الله جي رضا ۽ محبيت ماڻ جو ذريعي بُـٰـجـي ٿي. جيڪڏهن انسان ۾ هي چار اخلاق موجود ناهن ته پوءِ وٽس سڀ ڪجهه موجود آهي پر الله تعالى جي عبديت، تقدير، شكر ۽ ان جي رضا حاصل ڪونهي.

اجتماعی اخلاقن تی معاشیات جو اثر

دنیا جي سماجي مفکرن جو گھٹو ڪري هي رايوا آهي ته بلند ۽ اعليٰ اخلاقي نظرین جي ذريعي ماڻهن جا انفرادي اخلاق بلند ڪري سگھهن ٿا، جنهن سان اجتماع کي فائدو رسی سگھي ٿو. اهوئي سبب آهي جو اهڙا مفكرا جتماعیات کي اخلاقیات جي ماتحت رکڻ جي طریقن ۽ ڪوششن کي همتائيندا رهيا آهن. پر ان جي ابتر امام شاه ولی اللہ جو نظريو هي آهي ته بنیادی انساني اخلاقن تي ته فرد جي سگھه ۽ پھج آهي، پر اجتماعی اخلاق جيکي معاشری ۾ تهذیب ۽ ڪلچر جي اجتماعی تشکيل ڪن ٿا، ان تي اجتماعی معاشیات جو گھرو اثر پوي ٿو. انهيءَ ڪري اجتماعی يا قومي اخلاقن جي درستي ۽ لاء ضروري آهي ته عدل پريو معاشی نظام قائم ڪيو وڃي. جيستانين اهڙو نظام قائم نٿو ٿئي اوهان اجتماعي قومي اخلاقن جي سڌاري جو مقصد حاصل نتا ڪري سگھو. هڪ ماڻھوءَ کي روزگار جا موقعا ڪونهن، پاڻ ب پيٽ بکيو گذاري ٿو ۽ بچن جي بکئي هجڻ تي به پريشان آهي. سماج ان جي درد کي وندن لاء تيار ڪونهي ۽ رياست ان پاسي کان بي فڪر آهي ته پوءِ اهڙي ماڻھوءَ مان اعليٰ اخلاقی ڪردار جي توقع رکي نتا سگھو. ۽ سماج ۾ جڏهن اهڙن ماڻهن جو تعداد وڌيل آهي ته پوءِ اتي اوهان کي اجتماعي قومي اخلاق به جڙيل نه ملندا.

انهيءَ ۾ ڪو شڪ ڪونهي ته فرد جي به هڪ مستقل حیثیت آهي ۽ فردن جا اخلاقی سڌارا به سماج کي بهتر بنائي ۾ مددگار ٿين ٿا پر ڳالهه هي آهي ته وڌي اجتماعي ۽ قومي تبديلي ۽ رياست جو اقتصادي معاملن ڏانهن رويو هميشه بيد اهم رهيو آهي. انساني تاريخ انهيءَ ڳالهه جي شاهد آهي ته جيڪڏهن رياست معاشی حالتن کي بهتر ڪري ماڻهن جي اڪثریت کي انهن جي بنیادی ضرورتن جي پورائي جو ماحول فراهم ڪيو آهي ته پوءِ انسان ۾ اخلاقی سڌاري جا وسیع مقصد حاصل ٿيا آهن. قرآن مجید انهيءَ ڪري ئي واضح لفظن ۾ چيو آهي ته:

**الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَ اتَّوْا الزَّكُورَةَ وَ أَمْرُوا
بِالْمَعْرُوفِ وَ نَهَوْا عَنِ الْمُنْكَرِ وَ لِلَّهِ عَاقِبَةُ الْأُمُورِ (٤١) (الحج (41)**

”انهن کي جيڪڏهن زمين ۾ طاقت ڏينداسون ته نماز قائم ڪندا ۽ زڪوات ڏيندا ۽ چڱي ڪم جو حڪم ڪندا ۽ بچري ڪم کان روڪيندا ۽ سڀني ڪمن جي پچاري الله جي اختيار ۾ آهي.“

امام شاه ولی الله صلی اللہ علیہ وسلم جو چوڻ آهي ته انسان جي عملن جا محرك ٻ
شيون هونديون آهن: هڪ ماڻھوء جي دل ۾ پيدا ٿيندڙ ننڍا خيال ۽ پيو خراب معاشي حالتون. دلين ۾ انهن خيالن پيدا ٿيڻ جو هڪ سبب انساني جبلت آهي ۽ پيو سبب انسانن جون بگٿيل معاشي حالتون آهن جيڪي انسان کي گهيراء ۾ آطي چڏين ٿيون. شاه صاحب جن فرمائين تا:

انما الاخلاق بالاحوال لابالعلوم (بدور بازغ (41)

”اخلاق علمن جي ذريعي پيدا نتا ٿين، پر انهن حالتن ۾ پيدا ٿيندا آهن جن ۾ انسان زندگي گهاريندو آهي“

هيء ممڪن آهي ته ڪي ماڻھو ايtra بلند نظر ۽ پختي اخلاق وارا هجن جو معاشي بدحاليء کان متاثر ن ٿين، پر ماڻهن جي اخلاق تي معاشي بدحاليء جو اثر ضرور پوندو آهي. اهوي سبب آهي جو قرآن به انساني سڌاري ۽ فلاح جي لاء رياست جي ذميدارين ۾ معاشي نظام کي بهتر رکڻ کي ضروري قرار ڏنو آهي.

اجتماعي تبديلي٪ جاقراني محرڪ

قرآن حكيم انسانن جي سداري لا ئ جتي انهن جي ذات ۽ شخصيت جي تبديليءَ جا راز ڏسيا آهن، اتي انهن جي اجتماعي تبديليءَ جي اسرارن کي به بيان ڪيو آهي. قومن ۽ وستين جي تذکرن ۽ انهن جي هدایت ۽ گمراهي ۽ فلاح ۽ خساروي جي هلت کي کولي کولي بيان ڪيو آهي. قرآن، اجتماعي تبديليءَ لاءَ قومن جي آزاديءَ کي بيد اهم قرار ڏنو آهي. حضرت موسى عليه السلام بنی اسرائيل جي آزاديءَ لاءَ فرعون وٽ ڪهي ويو ۽ جڏهن هن اها آزاديءَ ڏين کان انڪار ڪيو ته پوءِ حضرت موسى عليه السلام کي ان آزاديءَ واسطي ويته جي لاءَ تيار ٿيو. قرآن توحيد جو تصور آزاديءَ جي معنی ۾ واضح ڪيو آهي. توحيد جي ذريعي ئي هر قسم جي ذهني، شخصي غلامين مان نکري، هڪ الله جي عبيديت ۾ داخل ٿي سکھجي ٿو. اهڙي طرح توحيد جي ذريعي گروهي ۽ قومي غلامين مان نکري آزاد ۽ سماجوادي فلاحي معاشرو جوڙي سکھجي ٿو. پيغمبر اسلام جيڪو انقلاب آندو ان ۾ جيئن فردن کي سردارن، پيرن ۽ مستڪبرن کان نجات ڏياري سلامتي ۽ امن جو شخصي اطمینان عطا ڪيو ويو، تيئن قيسر ۽ ڪسري جي عالمي طاقتون جي غلاميءَ مان قومن کي آراد ڪري نئون بين الاقوامي خداپرست- انسان دوست نظام وجود ۾ آندو. ان نظام ۾ سڀني قومن ۽ طبقن کي تحفظ ۽ سڃاڻپ ۽ انهن جي حقن کي ۽ وسيلن کي مڪمل تحفظ حاصل هو.

قرآن، اجتماعي تبديليءَ ۾ رکاوٽ بنجنڌر قوتن کي ٿن حصن ۾ ورهائي انهن سان مهاڏو اٽڪائي انسانن کي هر حال ۾ آزاديءَ جي نعمت سان سرفراز ڪرڻ جي تعليم ڏني آهي.

- (1) **الْمُسْكِنُرِبَّينَ** (آمر ۽ جابر: فرعون ۽ شداد انهن جا نمائنداهئا.)
- (2) **مُثْرِفَيْنَ** (دولتمند- سرکش: قارون ۽ ابو لمب انهن جا نمائنداهئا.)
- (3) **الْأَحْبَارُ وَالرُّهْبَانُ** (مذهبی پیشوائیت: آذر مشرک ۽ یہودین جا عالم نمائنداهئا.)

قرآن انهن تنهی طبقن سان نبین جي اصولي ويژه ۽ جهاد جي ترجماني کري مکمل تبديلي ۽ جي وات ڏيکاري آهي جنهن کي اچ جي دور ۾ انقلاب جي وات چئجي ٿو.

برصغير جي برک عالم حکيم الاسلام مولانا عبیدالله سندي ۽ قرآن حکيم جي تفسير ۾ انهن تنهی طبقن جي خاتمي ۽ انڪار کي لاله جي اصول تي چتو کري ٻڌايو آهي. ساڳي وري قرآنی انقلاب جي الاله واري وات جي بهير بور چنائي ڪئي آهي، جنهن جو خلاصو هن ريت آهي:

جيڪڏهن قرآن حکيم جي تعلیم تي مجموعی هيٺيت سان نظر وڌي وڃي ته اها بلڪل ساڳي طرح انقلابي تعلیم ڏسڻ ۾ اچي ٿي ۽ نبي اکرم ﷺ جو عمل بلڪل قرآنی انقلاب جو عملی تفسير معلوم ٿئي ٿو. اسان هتي لفظ ”جهاد“ کي چڏي، چاڻي واٹي ”انقلاب“ جو لفظ استعمال ڪيو آهي. اهو ان کري ته جهاد جي لاءِ جنهن نظام جي ضرورت آهي، ان کان اسان محروم ٿي چڪا آهيون. لفظ جهاد ميسرن رهڻ جي حالت ۾ لفظ انقلاب کان وڌيڪ بيو عوام لاءِ ڪو معني خيز لفظ موجود نه آهي، جو اسان استعمال ڪري سگهون. انقلاب جي لاءِ ٿن شين: نصب العين، جماعت ۽ لائح عمل جي ضرورت هوندي آهي. اوهان قرآنی جماعت جي نصب العين کي ڏسو:

قرآن ۾ جشي ڪٿي آمنوا و عملو الصلحٰت. يعني ايمان ۽ عمل صالح جي دعوت ڏني وئي آهي. ايمان ڪهڙي شيءُ آهي؟ ڪنهن ڳالهه کي نصب العين بنائي ان لاءِ مکمل اطمینان ۽ کليل دل سان پنهنجو سڀ ڪجهه قربان ڪري سگهجي، ته ان کي ايمان چئجي ٿو. ان ايمان جي مرڪز ۾ قرآن حکيم کي ڏسو ته حضرت نبي ڪريم ﷺ ۽ سدن پاك جماعت جو عمل بلڪل انقلابي نظر ايندو. جيئن قرآن حکيم فرمائي ٿو ته: **هُوَ الَّذِي أَرْسَلَ رَسُولَهُ بِالْهُدَىٰ وَ دِينَ الْحَقِّ لِيُظْهِرَهُ عَلَى الَّذِينَ كُلُّمَ**. (التوبه-33) ”يعني الله تعالى ئي پنهنجي رسول کي هدایت ۽ سچو دين، صحيح ۽ پائدار قانون ڏئي رڳو هن لاءِ موکليو آهي ته هو ان کي سڀني قانونن تي غالباً

ڪري.“

هائي نبي اکرم ﷺ ۽ سندس ساٿين حي زندگيءَ تي نظر وجهو ته بنا
کنهن شڪ شبهي جي ڏسڻ ۾ اچي ٿو ته انهن قرآن حكيم کي پنهنجو منزل
مقصود بنایو ۽ پنهنجو سڀ ڪجهه ان تي قربان ڪيو.
ان کان پوءِ جماعت ڏي ڏسو:

صحابه ڪرام (رضوان الله تعالى عليهم اجمعين) جو هڪ خاص تعداد آهي،
جيڪو پيغمبر ﷺ جو شروع کان وئي آخر تائين ساٿي ۽ سهڪاري ٿي رهيو.
قرآن حكيم ۾ انهن جو ذكر گھٹو ڪري نبي اکرم ﷺ سان گڏ اچي ٿو.
جيئن سورت فتح ۾ آهي ته: مُحَمَّدُ رَسُولُ اللَّهِ ۖ وَالَّذِينَ مَعَهُ (الفتح 29)
”محمد رسول الله ۽ ان جا ساٿي،“ سوره توبه ۾ آهي ته: لَكِن الرَّسُولُ
وَالَّذِينَ أَمْنَوْا مَعَهُ (التوبه-88) ”محمد رسول الله ۽ اهي ماڻهو جيڪي ان سان
گڏ شريڪ ايمان آهن.“ هي اهي ماڻهو آهن، جن کي هن آيت ۾ معين ڪيو ويو
آهي: وَالسُّلْقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ
بِالْحُسَانِ (التوبه-100) ”يعني مهاجرن ۽ انصارن مان پهريون ايمان آڻڻ وارا ماڻهو
۽ اهي ماڻهو جيڪي انهن جي صحيح نموني پيري ڪن.“

هن آيت ۾ حضرت نبي ڪريم ﷺ جن جي جماعت جا ٻه صاكيا ويا آهن:
(1) اهي ماڻهو جن مهاجرن ۽ انصارن مان پهريان ايمان آندو، انهن کي
”حزب الله“ قرار ڏنو ويو.

(2) اهي ماڻهو جيڪي انهن جي پوري طرح پيري ڪن. هي اهي ماڻهو
آهن، جيڪي قيامت تائين رسول الله ﷺ ۽ پهريون جماعت جي
پيري ڪندا رهندما.

هائي پروگرام تي نظر وجهو:
نبي ڪريم ﷺ جن جي زمانی ۾ مهاجرن ۽ انصارن جو پهريون ٿولو
”حزب الله“ جي نالي سان سڌيو ويو. ان جو پروگرام اهو ئي هو، جيڪو قرآن
حكيم ڏنو. هي جماعت پنهنجا فيصلا قرآن حكيم ۽نبي اکرم ﷺ جن جي
تشريحن مطابق ڪندي رهي. تنهن کان پوءِ جيڪي به ماڻهو سندن مڪمل پيري
ڪندا، يعني (متبعين باحسان) ٿيا ته اهي به قرآن حكيم ۽نبي ڪريم ﷺ جن
جي فرمانن مطابق فيصلا ڪندا ۽ جتي نيون حالتون پيدا ٿينديون ته هو اتفاق ۽

اکثریت جي فيصلن کان کم وئندا. اڳواڻ ان جماعت مان هوندو، جيڪو پنهنجي سائين جي مشوري سان هلندو.

حضرت عثمان[ؐ] جي شهادت تائين واري زمانی ۾، جنهن کي امام الائم شاه ولی اللہ محدث دھلوی[ؒ] خير القرون^① قرار ڏئي ٿو، انهيءَ طرزٰ تي کم ٿيندو رهيو ۽ وار برابر به تبديلي نه ٿي. ان کان پوءِ اختلاف ظاهر ٿيڻ شروع ٿيا. ان ڪري شاه ولی اللہ وت صرف عثمان ذوالنورين جي شهادت تائين وارو زمانو قابل سند آهي.

قرآن حكيم جو گھرائي سان مطالعو ڪيو وڃي ته سچو قرآن ان انقلابي اصول تي ٻڌل نظر اپهي ٿو ۽ جن ماڻهن کي ان سڀ کان پهريائين دنيا ۾ متعارف ڪرايو، تن ان کي انقلابي رنگ ۾ پيش ڪيو، نارتئائي رنگ ۾.

قرآن استحصالی نظام جو خاتمو گھري ٿو:

قرآن حكيم جيڪو انقلاب آندو اهو حقیقت ۾ ڪسري ايران ۾ ۽ قيسر روم جي خلاف هو.^② ان وقت جي مهذب دنيا جو گھٺو حصو ٻنهي حکومتن جي ماتحت اچي چڪو هو. ڪسري ايران جي حکومت اولهه ۾ مراكش تائين تائين پهچي چڪي هئي ۽ قيسر روم جي حکومت اولهه ۾ مراكش تائين پڪريل هئي. ان ڪشادي علاقئي ۾ انسانن جي تمام وڌي آبادي موجود هئي پر انهن کي انساني حقن کان محروم ڪيو ويyo هو. اميرن، جاڳيردارن ۽ شاهي خاندانن گڏجي هارين، مزدورن ۽ واپارين کي اهڙي طرح لئن قرڻ شروع ڪيو، جو اهي ويچارا واهو گڏهن، ڏڳن ۽ چوپاين واري حالت تائين پهچي چڪا هئا جن کي صرف ان لاءِ زنده رکيو آهي ته انسان جي کم ايندا رهن. سياسي تولن

^① شاه صاحب فرمائي ٿو ته: ”قرن اول“ مان مرادنبي اڪرم ﷺ جو زمانو مبارڪ آهي، جيڪو هجرت کان وفات تائين آهي ۽ ”قرن پئي“ مان مراد حضرت ابوبكر صديق[ؓ] حضرت عمر فاروق[ؓ] جو زمانو آهي ۽ ”قرن تئين“ مان مراد حضرت عثمان[ؐ] جو دور آهي. ان کان پوءِ اختلافن ۽ فتنن جو ظاهر ٿيڻ شروع ٿيو. ازالۃ الخلنا ص121 ۽ 14

^② دين جو غلبو ۽ انسانيت جا اصول توڙيندڙ ڪافرن کي پنهنجي انجام تي پهچائڻ مان مراد ڪسري ۽ قيسر جي حکومت جي تباهي هئي، ته هي پئي حڪومتون تباهه ٿي ويندينون تان ته موجود جڙتو دينن مان سڀ کان وڌو دين پاٿئي تباهه تي ويندو. (ازالۃ الخلنا صفحو 46)

سان گڏ علمي ۽ مذهبي جماعت ن به چڻ ته ”سازش“ ڪري رکي هئي ۽ هي پويون ٿولو عوام کي پنهنجي حال تي مطمئن رکڻ لاءِ مذهبي تلقين ڪندو هو ۽ ان جي عيوض پگهار طور، سياسي گروپ، لتيل ڦريل مال مان کين حصو ادا ڪندو هو. ويچارو عوام چڪيءَ جي انهن ٻن پڙن - اقتصادي سرمائيداري ۽ علمي سرمائيداري - جي وچ ۾ پيسبو رهيو. امام شاه ولی اللہ انهن جي حالت جو ”حجه اللہ البالغ“ ۾ دردناڪ نقشو چتنيو آهي جيڪو عبرت حاصل ڪندڙ اکين لاءِ ڏسڻ جهڙو آهي.

اهڙيون حالتون ان زماني ۾ مکي ۾ رهنڌڙ متئين ڪلاس جي ماڻهن پيدا ڪيون هيون. اتي به رئيسن جو هڪ اهڙو طبقو سرگرم هو جن عام ماڻهن کي اقتصادي لاحاظ کان ڪمزور بنایو ۽ پروهتن (مذهبي راهين) جي تولي ذهني طرح انهن کي غلام بنائي رکيو هو.

دنيا جي هيءَ حالت هئي جو جڏهننبي ڪريم ﷺ جن نبوت جو اعلان فرمائي، قرآن حكيم ان وقت جي صورتحال جو نقشو هنن لفظن ۾ چتنيو آهي:
ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِيُ النَّاسِ (الروم-41)
 ”انسانن جي ڪرتون جي ڪري خشكى ۽ پاڻي ۾ فساد برپا ٿي چڪو هو.“

ان متعلق امام شاه ولی اللہ فرمائي تو:
 فلما عظمت هذه المصيبة واشتد هذا المرض سخط عليهم الله والملائكة المقربون وكان رضاه تعالى في معالجه هذا المرض بقطع مادته (حجه اللہ البالغ جلد پهريون ص104)

”جڏهن اها مصبيت يعني اقتصادي ڦرلت چوئيءَ کي پهچي وئي ۽ اهو مرض شدت اختيار ڪري وييو، تڏهن خدا تعاليٰ ۽ ان جا ملائڪ سخت ناراض ثيا ۽ اللہ تعاليٰ جي حڪمت ۽ رضا اهو فيصلو ڪيو ته هاڻي جڏهن انهن ۾ پاڻمراڊو اصلاح جي ڪابه گنجائش باقي ناهي، تڏهن ان مرض کان انسانيت کي چوٽکاري ڏيارڻ لاءِ ان جي پاڙ - قيسري ۽ ڪسري جي حڪومت کي انسانيت جي روڳ مان ڪئي ٿو ڪجي.“

شاه صاحب وڌيڪ لكن ٿاته ان عظيم انقلاب کي جاري ڪرڻ لاءِ
 بعث نبيا امياء صلي الله عليه واله وسلم لم يخلط العجم والروم ولم يترسم و جعله ميزانا يعرف به الهدى الصالح المرضي عند الله من

غير المرضي..... وقضى بزوال دولتهم بدولته ورياستهم برئاسته بانه هلك كسرى فلا كسرى بعده وهلك قيسار فلا قيسار بعده.

”الله تعالى ان پیغمبر کی موکلیو، جیکو امی هو ۽ ایرانی ۽ رومی رسم ۽ رواج کان آزاد هو. ان کی الله تعالى هدایت لاء، جیکا خدا تعالیٰ و ت پسند هئی، معيار مقرر کیو، ت جیئن ان کی ڏسی چڱی مئی ۾ فرق جی ڄاڻ ٿئی ۽ الله تعالیٰ فیصلو کیو ته ان نبی کریم ﷺ جی حکومت جی ذریعي کسری ۽ قيسار جون حکومتون ۽ سندن لیدر شپ کی ختم کیو وجی ت جیئن کسری ۽ قيسار فنا ٿی وڃن ۽ پوءِ انهن جی کسرائیت ۽ قیصریت نه رهی.“
اج ڪله یورپ ۾ ۽ ان جی سیاسی محکوم ملکن ۾ چند متئین طبقی جی ماڻهن جی مالي ترقی ۽ عام ماڻهن جی معاشی بدحالی جی جیکا حالت آهي ۽ ان کری جیکا اخروي زندگی کان بي پرواهی ۽ غفلت آهي، اها رومی ۽ ایرانی حکومتن وانگر آهي. انهن متئین طبقن جی ذہنیت ۽ عوام جي استحصال جا اصول اهي ئی آهن، جیکی هنن حکومتن جا هئا. امام شاه ولی الله فرمایو آهي:

وما تراهُ من ملوك بلا دك بعينك عن حكاياتهم

”يعني توهان جي پنهنجي ملڪ جي اميرن ۽ حاڪمن جي جيڪا حالت آهي، ان کي ڏسو ته توهان کي بين ملڪن جي اميرن ۽ حاڪمن جي حالت ڏسڻ جي ضرورت نرهندي.“

اهو جملو اچ به اوتروئي صحيح آهي، جيترو امام ولی الله دھلويءَ جي دئر ۾ هو. اچ به برطانيه جي قبضي هيٺ هندستان جي اها حالت آهي، جو هڪ طرف سرمائيدار ۽ دولت جي پوچارين جو هڪ نڌيزو طبقو آهي، جن جي آمدني هزارن کان وٺي ڪروڙن تائين آهي. پئي طرف مسکينون جو گھڻو طبقو اهڙو آهي، جن جي ماھوار آمدني بلڪل ثورڙي آهي. متئين طبقی هيٺين
طبقي کي پنهنجي قبضي ۾ رکيو آهي ۽ زيردست طبقو پنهنجي انساني حق لاء هٿ پير هلاڻ ته پري رهيو، هيءَ سگهه ۽ ڄاڻ به نٿو رکي سگهي ته ان جا انساني حق ڪھڙا آهن؟ ۽ ان جي حاصلات جا گس ڪھڙا آهن؟

قرآن ڪمزورن کي طاقتور بنائڻ گھري ٿو:

قرآن حکیم اهو پذایو تر زمین ۾ جیکو کجه آهي، سوبنا کنهن فرق جي سینی انسان جي لاء آهي. خلق لکُمْ مَا فِي الْأَرْضِ جَمِيعًا. ”جیکو کجه زمین ۾ آهي، اهو توہان سینی لاء آهي.“ انسان جي کنهن خاص طبقي لاء ن آهي. ان ڪري هر ھڪ ماڻهؤه کي ان جي ضرورت مطابق حصو ملن گهرجي. جيڪي ماڻهؤ پيداوار جي ذريعن تي قبضو ڪري ويهين ٿا ۽ محتجن کي انهن جي ضرورت مطابق فائدی وٺڻ جو موقعو نتا ڏين، اهي اللہ جي ڏنل نعمتن جو قدر نتا ڪن. اهي نتا چاڻن ته اللہ تعاليٰ جي نعمتن کي صحيح طریقی سان استعمال ڪري، هو بلند درجي تي پهچي سگهن ٿا ۽ انهن نعمتن جي صحيح استعمال نه ڪرڻ ڪري، تباهي جي کڏن ۾ ڪرندما وڃن ٿا. ائين ڪرڻ سان سماج جي ھڪ وڌي حصي جي ضرورتن کان انسان ڪھڙي طرح نه اندو ٿي وڃي ٿو ۽ ان غفلت سبب ڪيترو نه نقصان ڪڻي ٿو.

سورة مزمول ۾ هن ڳالهه تي زور ڏنو ويو آهي ته سرنديءَ وارن ماڻهن جو فرض آهي ته، اهي کائڻ پيئڻ جي معاملي ۾ پنهنجي محتاج ڀائرن جي خبرچار رکن. صرف ڪنهن ضرورتمند کي تکر ڏئي ان جو پيٽ پر ڻ کافي نه آهي پر ان جي بحال ڪاري ڪر ڻ يا اهڙو نظام قائم ڪر ڻ لاءِ پنهنجون توانيون صرف ڪر ڻ جي ضرورت آهي. رسول الله ﷺ جن هڪ ماڻھوءَ کي ڪانيون وڪلي پاڻ ڪمائڻ سڀكاريو. محتاجن جي سارسينياں لهڻ جو اهو به اصولي طرح بهتر طريقو آهي. يعني جنهن شخص وٽ جيٽري موڙي هجي، ان جي ذريعي کيس پلاننگ ڪري ڏجي ۽ گذر سفر لاءِ دڳ لائي ڇڏجي ۽ مالي حوالى سان به مسکينن جي بحال ڪاريءَ جو ڪم انهن جي اصل مدد آهي. ته جيئن هو مدد واري موڙيءَ مان ڪنهن اهڙي ڏنتدي/ڪاروبار سان لڳي وڃي جو هو سڀائي هيٺيون هٿن رهي. باقي جيڪي دائمي محتاج آهن مثلاً: بي واهه عورتون، جهور پوڙها ۽ اکين يا پين عضون کان محروم ته اهڙن مستحقن جي دائمي مدد فرض عين آهي. اج ڪله اسان جي معاشرى ۾ جنهن ذليل طريقي سان محتاجن کي تکر ڏنو وڃي ٿو، سو انهن جي تباه ڪر ڻ جو بدترین ذريعيو آهي. ضرورت هن ڳالهه جي، آهي ته حاجتمند لاءِ هر جاءءِ بيت الماليءَ بحال ڪاريءَ

جو نظام هجي، جتي انهن لاء اهري نموني گذر جو بندوبست ڪيو وڃي، جيئن سندن انسانيت کي صدمونه پهچي. جيڪي ماڻهو ڪم ڪري سگهن تا، انهن کي ڪم سان لڳايو وڃي، جي ضرورت هجي ته انهن کي ڪم ڪار جا اوزار ۽ وسیلا به مهيا ڪياوين. اهائي انهن جي صحيح سار سنپال آهي.

ان انقلاب لاء قرآن حکيم مسکينن جي اجتماعي تنظيم جو پروگرام پيش ڪري ٿو.

قرآن حکيم ڪمزور ماڻهن کي انساني اجتماع ۾ حق چو ٿو ڈئي؟ يعني هو خوشحال ماڻهن کي چو ٿو مجبور ڪري ته اهي پنهنجي ڪمائيءَ مان هڪ حصو محتاجن ۽ مسکينن لاء ضرور ڪلين، جيڪو انهن (محتاجن) جو "حق" قرار ڏنو ويو آهي.

وَفِي أَمْوَالِهِمْ حَقٌّ لِلْسَّائِلِ وَالْمَحْرُومِ. (الذاريات-19)

"يعني هي ان شخص جو حق آهي، جنهن جي حالت سوال ڪرڻ تائين پهچي وڃي ۽ جيڪو معاش جي ذريعن کان محروم ٿي ويو هجي."

ان جو سبب هيءَ آهي ته خدا تعالي انسان جي جو ڙجڪ ڪجهه اهري رکي آهي جو هو اجتماع ۾ ئي اڳتى وڌي سگهي ٿو. انفرادي زندگي ۾ ان کي پنهنجي لکيل قوتن کي صحيح نموني استعمال ڪرڻ جو موقعو نتو ملي ۽ هو جامد (Atrophied) ٿي رهجي وڃي ٿو. فرد جي ان جمود جواڻ، انساني اجتماع جي بين فردن تي پاڻ هر تو پوندو رهي ٿو. تنهن ڪري اجتماع (سماج) کي ان نقصانڪار اثر کان بچائڻ لاء فردن جي، ادارن جي ذريعي سار سنپال لهڻ نهايت ضروري آهي. جيڪو معاشرو محتاجن جي پر گهور نتو لهي، اهو ختم ٿيڻ گهرجي. اصل ۾ اهري معاشرى کي "اجتماع" چو ڻئي غلط آهي. اجتماع هڪپئي لاء آسانيون پيدا ڪرڻ خاطر جتندو آهي. جيڪڻهن "اجتماع" ماڻهن جي پر گهور نتو لهي، سندن سرپرستي نتو ڪري سگهي تاهو ختم ڪرڻ جي لائق آهي.

محتاجن جي ضرورتن لاء قرآن حکيم زڪواه مقرر ڪئي آهي. هيءَ ڳالهه چڱي طرح سمجھڻ گهرجي ته زڪوات جو موجوده نصاب، ان زماني ۾ مقرر ٿيو هو، جڏهن بيٽ المال عام ماڻهن جي فائدي لاء قائم هو ۽ ان مان ماڻهن جي ڪفالت پوري ٿيندي هئي. جيڪڻهن مسلمانن جي زڪوات جي آمدنی ماڻهن جي ضرورت پوري ڪرڻ لاء ناكافي هجي ته هر هڪ مالدار جو وڌيڪ حصو يا

سموري جو سمورو سرمایو کسي ان کم ۾ استعمال کري سگهجي ٿو.

قرآن مائهن جي شخصيت کي اوسر ڏئي ٿو:

انسان کي اجتماعي شکل ۾ رکي، قرآن حکيم انهن ۾ چند لازمي اخلاقن جي تعلیم سیکاري آهي. بقول امام ولی اللہ، اهي چار بنیادي اخلاق آهن: (1) طهارت (پاکیزگی) (2) اخبات (نوژت) (3) سماحت (سخاوت) (4) عدالت (جنهن جو تفصيلي ذكر اسین پوئتي پڑھي آیاسین) قرآن انسانن جي انسانيت جي تكميل ڪرڻ چاهي ٿو. انهن اخلاقن جي پورائي سان انسانن جي نفس ۾ اهڙيون حالتون گڏ ٿي وڃن ٿيون، جن جو مجموعو (Sum total) انساني معاشری (Society) کي بلند کري چڏي ٿو ۽ اهي ئي ڪيفيون ان جي مرڻ کان پوءِ واري حياتي ۾ ان لاءِ فائديمند ثابت ٿين ٿيون.

امام شاه ولی اللہ انسان جي زندگيءَ کي هڪ ايڪو سمجھي ٿو، جنهن جو هڪ حصو هن دنيا جي زندگي ۾ گذاري وڃي ٿو ۽ پيو حصو ان مان ئي پيدا ٿئي ٿو ۽ ان کان پوءِ ترقى جاري رهي ٿي. بين لفظن ۾ ان جو مطلب هي آهي ته انسان پنهنجي معاشری ۾ رهendi صالح عملن ۽ سنهن اخلاقن جا جيڪي اثر پنهنجي نفس ۾ گڏ ڪري ٿو، اهي هن لاءِ اڳئين حياتيءَ ۾ جنت جي زندگي پيدا ڪن ٿا ۽ هو خراب عملن ۽ بداخلاقن حا جيڪي اثر گڏ ڪري ٿو، اهي هن لاءِ جهنم جي زندگي پيدا ڪن ٿا. بس قرآن جي انقلاب جي منشار گو هيءَ آهي ته انساني سماج ۾ سنهن اخلاقن جو غلبو ۽ حاڪميٽ هجي يعني اها جماعت حڪومت ڪري، جيڪا قرآن جا ڏسيل اخلاق مائهن ۾ پيدا ڪري.

قرآن حکيم هي اخلاق اوپرا ڪطي انسانن جي مٿان نتو ٿاقي، پر اهي اخلاق خود انساني فطرت جي تقاضا آهن، جن کي هن معاشری ۾ رهии عملی طرح اپنائڻ گهرجي. قرآن حکيم انهن اخلاقن لاءِ مشق (Exercise) جا طريقاً به تجويز ڪري ٿو ۽ ان جا موقعاً به فراهم ڪري ٿو. جيڪا جماعت اهي اخلاق پاڻ ۾ پيدا ڪندي، اها جسماني، اخلاقني، عملني پاڪائي کي پنهنجي لازمي ڪرت بنائيند. اها خدا سان تعلق پيدا ڪندي ۽ انهن سببن کي استعمال ڪندي به صرف خدا تي پروسو ڪندي. هن کم مان اها جماعت کو ذاتي

نفعو حاصل نه ڪندي بلڪ ان جو مقصد رڳو خدمت خلق هوندو، ڇو ته اهو خدا جي رضامندی جو سبب آهي. ان مقصد کي حاصل ڪرڻ لاءِ اها جماعت اهڙو عدل ۽ انصاف پرييو نظام قائم ڪندي، جنهن مان سوسائتي ۽ جي خاص طبقي کي فائدو نه پهچندو، پر اهو نظام سڀني طبقن جي ضرورتن کي پوري ڪرڻ جو ضامن هوندو. اها پارتي سڀني انسانن جي بنيدا ضرورتن کي پورو ڪرڻ جي باوجود مالدارن تي ٽيڪس هئندی ۽ اهڙي طرح جيڪا رقم گڏ ٿيندي، اها مسڪينن ۽ غريبن ۾ ورهائي ويندي.

قرآن جي اها انقلابي جماعت جڏهن اقتدار جون واڳون سنپاليندی ته اها اهڙن ماڻهن کان حساب ڪتاب ڪندي جيڪي عدالت جي راه ۾ رکاوٽ هوندا يا جيڪي پاڪائي ۽ بين سنهن اخلاقن جي خلاف ورزى ڪندا ۽ عوام کي خدا ڏانهن ويندر رستي – صراط مستقيم کان روکيندا. هيءَ جماعت هر ملڪ ۾ پهريائين قومي سطح تي ڪم ڪندي، پر انسانيت جي اعليٰ اصولن کي سامهون رکندي ۽ بين الاقومي نظام جي مقام تي پهچي به ڪنهن خاص قوم يا طبقي جي مفادات يا ضرورتن پتانڊز پاليسيون نه جو ڦيندي، بلڪ انسانذات جي مشترك انساني ضرورتن مطابق حڪم هلاتيندي. هن جماعت جون پيدا ڪيل قوميتون صحيح بين الاقومي اجتماع جي پيدا ڪرڻ جو باعث بنبيون.

اهوئي بين الاقومي انقلاب آهي، جيڪو قرآن حڪيم آڻن گھري ٿو ۽ هيءَ مطلب آهي ان دعا جو، جيڪا هر انسان کي گھرڻ کپي ته؛ وَاجْعَلْنَا لِمُتَّقِينَ إِمَاماً ”اسان کي بين الاقومي انصاف ڪرڻ وارن جو اڳوان بناءً.“

قرآن حڪيم جنهن بين الاقومي انقلاب جو بنيداد وڌو، ان کان پهريائين سوين قومي انقلاب هر ملڪ ۾ ۽ هر قوم ۾ آيا، پر قرآن حڪيم جنهن نوعيٰت جو جامع انقلاب آڻن گھري ٿو، ان قسم جو انقلاب اج تائين ڪشي به نه آيو هو. ان ڪري ان جي نوعيٰت کي سمجھئن آسان نه هو. جيڪڏهن قرآن حڪيم ڪنهن خاص ملڪ يا قوم جي مقامي انقلاب کي عنوان بنائي، پنهنجي بين الاقومي انقلاب جو تصور ڏئي هاته ان بين الاقومي انقلاب جي حقiqت چڱي طرح ذهن نشين نه ٿئي ها. ڇو ته هڪ قوم جي قومي انقلاب کي صرف اها ئي قوم سمجھي سگهي ٿي، جنهن ۾ اهو انقلاب آيو هجي. ٻيون قومون ان کي نئيون سمجھي سگهن ۽ نوري ان مان عبرت حاصل ڪري سگهن ٿيون.

قرآن جي تعليم انقلاب جي لاء آهي

اهڙين حالتن ۾ قرآن لاء ضروري هو ته هو پنهنجي بين الاقوامي انقلاب کي روشناس ڪرائڻ لاء ڪنهن اهڙي فڪر کي موضوع بٺائي جيڪو سڀني قومن ۾ ڄاٿل سڃاتل هجي. اهو قيامت جو فڪر آهي، ڇنهن جو مطلب هيء آهي ته هڪ ڏينهن هيء ڪائنات ذرا ذرا ٿي ويندي، ان کان پوءِ خدا تعاليٰ سڀني انسانن کان سندن عملن جو پچاڻو ڪندو. هيء فڪر سوا ڪنهن ٿورڙي فرق جي سڀني قومن ۾ مڃيل آهيء مڃيل رهيو آهي. جيئننبي ڪريم ﷺ جن جي دئر تائين يهودين ۽ عيسائين جي ذريعي هيء فڪر مهذب دنيا جي تمام وڌي حصي ۾ متعارف ٿي چڪو هو. هندن ۾ به ”پرئين“ جو مسئلو هن فڪر جي قريب قريب موجود آهيء موجود آهي. قرآن پنهنجي بين الاقوامي عقيدو ڪنهن نه ڪنهن صورت ۾ موجود آهي. قرآن پنهنجي بين الاقوامي انقلاب کي پکيڻ لاء هن ئي فڪر کي ذريعيو بنایو آهي.

ان طرح قرآن حڪيم هي چوڻ گھري ٿو ته: جهڙي طرح انسانذات تي هڪ ڏينهن اچڻ وارو آهي، جڏهن ان جي فردن کان ان باري ۾ پچا ڳاچا ڪئي ويندي ته طاقتورن، ڪمزورن جا حق ڪيتري قدر پورا ڪيا؟ ۽ لچارن جي خدمت ڪيتري ڪئي؟ اهڙي طرح دنيا ۾ به قرآن حڪيم جي علمبردار جماعت انهن اصولن تحت ڏاين کان حساب ڪتاب وٺندي. جيئن ابوبكر صديق رضي اللہ عنہ پنهنجي تقرير ۾، جيڪا هُن خلافت جي ذميداري سنيالڻ وقت ڪئي، فرمائيون: ”توهان مان هر ڪمزور طاقتور آهي، جيستائين ان کي ان جو حق نه ڏياريان ۽ هر طاقتور ڪمزور آهي، جيستائين ان کان ڪمزور جو حق نه ورتو وحبي.“ هيء انقلابي جماعت انسانذات جي سڀني مفادن جي محافظه هوندي. ظاهر آهي ته ان قسم جي عالمگير انقلاب جي تشبيهه قيامت جي ڪائنات گير انقلاب کان سوا، پئي ڪھڙي انقلاب سان ڏئي سگهجي ٿي؟ پرافوس آهي ته هن انقلاب ۽ قيامت ۾ جيڪو ربط آهي، ان تي سوچڻ وارا عالم تمام گهت آهن. حقيت هيء آهي ته قيامت جي انسانيت گير حادثي کان پهريائين، قرآن جي جامع ۽ كامل وسیع انسانیت هيٺ انسان دوست انقلاب جو اچڻ ضروري

آهي: يعني هي ضروري آهي ته سڀني انسانن هر هڪ اهڙي بين الاقواميت پيدا ٿئي، جنهن هر دنيا جون سڀ قومون شامل هجن ۽ ان مركزي اداري تي، جيڪو قومن کي ڪنترول ڪري، قرآن حاڪم هجي. دنيا هڪ پيرو هي نظارو حجاز هر ڏٺو آهي ۽ پيهڻ پڻ ڏسندي، جڏهن ان کي قائم ڪڻ، پنهنجو فرض ڪري سمجھندي ۽ هاڻي ان تحريڪ جي شروعات ان جڳههه کان ٿيندي، جتي قرآن جو علم ۽ فهم سڀ کان وڌيڪ هوندو. انشاء الله تعالى.

اسان جا مفسر جڏهن قرآن حڪيم جي آيتن جو تفسير ڪندا آهن ته هو اڪثر قرآن حڪيم جي بيان ڪيل واقعن کي ڪجهه خاص قصن ۽ شخصن سان ملائڻي تshireen ڪندا آهن ۽ ان کي شان نزول چوندا آهن. ان سلسلي هر اسین امام شاه ولی الله جي مسلڪ جا پيروڪار آهيون، جيڪو فرمائي ٿو ته:

”خاص واقعن کي عام طور تي جيئن بيان ڪڻ جي هروپرو تکليف ڪئي ويندي آهي، ان جو اسباب نزول هر ڪوبه دخل ن آهي، سوء ڪن آيتن جي، جن هر ڪنهن اهڙي واقعي ڏانهن اشارو هجي، جيڪو رسول ڪريم ﷺ جي زمانی هر يا انهن کان اڳ هر ٿيو هجي. ڇاڪاڻ جو ٻڌندڙن جي دل هر شان نزول جي اشاري سان هڪ قسم جو انتظار پيدا ٿئي ٿو، جيڪو قصي جي تفصيل معلوم ڪڻ کان سوء ختم نٿو ٿئي. ان ڪري اسان تي لازم آهي ته انهن تفسيري علمن جو اهڙي طرح تفصيل ڪيون، جيئن خاص واقعن جي بيان ڪڻ جي تکليف نه ڪڻي پوي.“ (فوز الكبیر في اصول التفسير)

مثال طور سورة المدّثري جي آيت نمبر 8 کان 25 تائين پئسي جي پوچاري ماڻهن جو نفسياتي تجزيو (Psychological Analysis) ڪيل آهي. هنن آيتن کينبي ڪريم ﷺ جن جي زمانی جي هڪ منڪ ولید بن مغيرة سان لاڳو ڪري جان ڇڏائڻ ڪافي نه آهي پر انهن آيتن کي هر زمانی سان لاڳو ڪري ڏٺو ويچي ۽ هر ماڻهو پنهنجي ذهنيت جو جائز وئي فيصلو ڪري سگهي ٿو ته ڪيٽري قدر هو ان سرمائي پرست سوچ هر قاتل آهي؟ پر افسوس هي آهي ته اسلامي تاريخ جي ان دور هر جڏهن اسان جي اميرن، عوام جي جواب طلبني کان بچڻ جي ڪوشش ڪئي، کن عالمن انهن آيتن کي نبوبي دُور جي شخصن ۽ واقعن سان وابسته ڪري عوام هر هي غلط تصور پيدا ڪيو ته، هنن آيتن جو

اطلاق عام نتو ٿي سکهي. اهڙي سوچ پيدا ڪرڻ سان گڏو گڏ، هن قسم جي تعليم به ڏيڻ شروع ڪئي ته: ما اقامو الصلواه فادفعواها اليهم. ”يعني جيستائين امير ۽ حاڪم صرف نماز پڙهندارهن ته انهن کي زڪوات ادا ڪندا رهو.“ مولانا سنتي انهيء دليل کي رد ڪري ٿو ۽ چئي ٿو ته اهڙن دعويدارن کي معلوم نه آهي ته جيڪو امير ٿي ڪري زڪواهه جي نظام ذريعي محتاجن جي خدمت نشو ڪري، اهو زڪوات جي روح جو انڪاري آهي ۽ اهڙي شخص جي نماز صحيح نه آهي. ان ڪري اڪيلائي ۽ نماز پڙهڻ کي دين جو مدار نه بنایو ويو. ان لاءِ هيء آيت سامهون رکڻ گهريجي:

وَ مَا أُمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينُ حُفَّاءَ وَ يُقِيمُوا الصَّلَاةَ وَ يُؤْتُوا الزَّكُوَةَ وَ ذَلِكَ دِينُ الْفِيمَةِ^(البيه 5) ”يعني انهن کي هيء حڪم ٿيو آهي ته بندگي ڪريو رڳو الله جي، حضرت ابراهيم عليه السلام وانگر ۽ قائم ڪيو نماز، ڏيو زڪوات ۽ اها ئي وات آهي مضبوط مائهن جي.“

ان جو نتيجو هيء نكتو جو امير ته پنهنجي سرمائيدارائي ريت جي غير ذميوار حرڪتن کان نه رکيا، پر عوام کي ٽيڪس پڙن لاءِ مجبور ڪيو ويو. جنهن مان امير عيش ۽ عشرت جي زندگي گزارڻ لڳا. ائين هلندي هلندي عوام جي دلين مان انقلاب جو تصور ۽ حاڪمن کان جواب طلبي جي سوچ به ختم ٿيندي رهي. جڏهن ته بقول علام جصاص رازي الحنفي جي ته،نبي اڪرم ﷺ جن لاءِ به پنهنجي ساٿين سان مشورو ڪرڻ واجب هو. جيئن قرآن شريف ۾ آهي، (وَشَارِرُهُمْ فِي الْأَمْرِ-آل عمران-159).

ضرورت ان ڳالهه جي آهي ته اج مسلمانان وسارييل سبق کي وري ياد ڪن ته اسان جا حڪمران اسان جي آڏو جوابدار آهن. هي اهي حق جا اڪر آهن، جن کي آمريڪين ڪنهن نه ڪنهن حد تائين سمجھيو ۽ اعلان ڪيو ته No taxation with out representation (جيڪي ماڻهو اسان جي آڏو جوابده نه آهن، ته انهن کي ڪوبه حق نه آهي ته هو ڪو ٽيڪس وصول ڪن). شهريت (Citizenship) جو هيء ابتدائي اصول آهي، جنهن جي آسان صورت اسلام، پارتي پاليتس (Party Politics) جي شڪل ۾ پيش ڪئي آهي، جنهن جي

عملی صورت خلافت راشدہ جو پاک دؤر هو.^①

مطلوب ته قرآن حکیم جی تعليم انقلابی تعليم آهي. هن انقلاب جو پھریون نشانو (Target) قیصر ۽ کسری جی تباھی هو ۽ ان جو مستقل پروگرام قانون جو راج هو، جنهن جو هڪ ذریعو مسکینن جی تنظیم آهي. هي اهي تابناڪ اصول آهن، جنهن سان دنيا ۾ قرآنی انقلاب جی قیامت صغری قائم ٿي ويندي، جنهن کان پوءِ اها جماعت استحصالی طبقن کان حساب ڪتاب ڪندي آهي. عرب ۾ ان انقلاب جو نمونو هڪ دفعو ظاهر ٿي چکو آهي، جنهن جا ڪرڻا ڪجهه ملکن ۾ ایسا تائين چمکي رهيا آهن. جيڪڏهن هي صحیح آهي ته اسلام همیشہ انسانیت جي پیڙھیل ۽ ڈرتیل طبقن ۾ آيو آهي ۽ هاڻی به اهڙن طبقن ۾ رهجي ويو آهي، ته پوءِ جيڪڏهن مسلمانن هوش سنپالیو ته دنيا کي هڪ عظیم انقلاب جي اميد رکڻ گھرجي، جيڪو ن فقط عظیم هوندو پر عالمگیر به هوندو. اهو انقلاب قرآن جي اصولن تي هوندو. ممکن آهي ته امام شاه ولی اللہ جي طریقی جو هندستانی مسلمان ب ان انقلاب ۾ چڱو خاصو ڪردار ادا ڪري. قرآن سان واسطور ڪنڊڙن اسان جي ديس واسین جو فرض آهي ته هو وقت جي رفتار کي سڃاڻن ۽ امام شاه ولی اللہ جي حکمت کي سمجھي قرآن حکیم کي اپنائن، جيڪو هن سائنسی دور ۾ بين الاقومي انقلاب آئڻ وارو واحد ڪتاب آهي.

^① يقول امام شاه ولی اللہ ت: هي زمانو حضرت عثمان جي شهادت تائين آهي. (ازاله الخلفاء ص 121)

قرآنی عملی الاهیات

عملی الاهیات (Applied Divinity) اللہ تعالیٰ تی ایمان جی عملی طریق ن کان واقف کری ٿي. اللہ تعالیٰ تی ایمان، جھڙيءَ ریت زبان جی اقرار (اقرار باللسان) سان گھربل آهي، ساڳيءَ ریت هيءَ به گھربل آهي ته تصدیق بالقلب یعنی دل جی سچائی سان اللہ تعالیٰ جی فرمانبرداریءَ کی زندگيءَ جو مقصد تسلیم کيو وڃي. انسان زمین تی اللہ تعالیٰ جو خلیفو آهي، ان خلافتی کردار جی ادائگيءَ لاءِ اللہ تعالیٰ وحی جی تعلیمات جی رہنمائی عطا ڪئی آهي. ان جی روشنیءَ ۾ اطاعت خداوندیءَ جی عملی طریق جو شعور عملی الاهیات جو موضوع آهي. الاهیات جو عقیدو (Faith) انسان کی اللہ تعالیٰ جی شکر، تقسیس ۽ عبادت جی اصولن (Principles)، تصورات (Concepts) ۽ علامتن (Symbols) کان واقف کري ٿو. جڏهن ته عملی الاهیات انسان کی اللہ تعالیٰ جی شکر، تقسیس ۽ عبادت سان وابستگي (Devotion) سگھاري کري ٿي. انسان جی شخصیت کی ارتقا جا مشاهدا (Observations) پسائي ٿي ۽ انهن پنهنجي جي درستگي ۽ بگاڙ جي نتیجنا (Results) کان واقف کري ٿي.

اهڙيءَ طرح عملی الاهیات اللہ جی نه تبدیل ٿیندڙ قانونن جی بنیاد ۽ مُحرك جو تعین ڪري ٿي. قرآن مجید ۾ اللہ تعالیٰ جی انهن نه تبدیل ٿیندڙ قانونن جو تفصیل موجود آهي، جن جي ڄاڻ ذریعي انسان جی مثالان ایمان جا عملی طریقاً واضح ٿي اچن ٿا. انهن طریق ن کی ڄاڻ جي نتیجي ۾ انهن کی پنهنجي عملن ذریعي هڪ طرف اللہ تعالیٰ سان پنهنجي شکر، تقسیس ۽ عبادت جي حقن جي ادائگيءَ جو شعور پختو ٿئي ٿو ۽ پئي طرف ان سان انساني سماج جي فلاح ۽ ترقيءَ جا بنیاد مضبوط ۽ مستحکم ٿيندا آهن. پين

لفظن ۾ عملی الاهیات دراصل ایمان جو عملی اظہار آهي، جنهن سان اسان کي پنهنجي خالق جي ڏسیل تخلیقی مقصدن نیائش لاءِ اتساھ ملی ٿو.
عملی الاهیات جو تفصیل سمجھئن لاءِ اسان کي اللہ تعالیٰ جو اهو تعارف سمجھئو پوندو جیکو وحیءَ جي ذریعی ان پاڻ سمجھایو آهي.

قرآن اللہ تعالیٰ جي ذات جو تعارف هن ریت ٻڌایو آهي:
لیئُں ڪِمْثُلِه شَيْءٌ (الشوري-11) ”ان جي مثل ڪاب شيء ناهي.“ کنهن به

شيء سان اوھان ان جي مشابهت نتاڏي سگھو.

لَا تُدْرِكُ الْأَبْصَارُ وَ بُو يُدْرِكُ الْأَبْصَارَ (انعام-103) ”انسان جون نظرؤن ان کي ڏسي نشيون سگھهن، پر هُو انسان جي نظرن کي ڏسي رهيو آهي.“
قُلْ بُو اللَّهُ أَحَدٌ (۱) اللَّهُ الصَّمَدُ (۲) لَمْ يَلِدْ وَ لَمْ يُوْلَدْ (۳) وَ لَمْ يَكُنْ لَّهُ كُفُوا أَحَدٌ (۴)

(سورة اخلاص)

”الله اکيلو آهي. بي نیاز آهي، ان کي کنهن جي محتاجي کانهی، نه ان مان ڪو پیدا ٿيو آهي، نه هُو کنهن مان پیدا ٿيو آهي ۽ ن ڪا هستي ان جي درجي ۽ برابريءَ جي آهي.“

الله تعالیٰ جي صفتون جو تعارف قرآن هن ریت ڪرايو آهي:
قُلِ ادْعُوا اللَّهَ أَوْ ادْعُوا الرَّحْمَنَ طَأْيًا مَا تَدْعُوا فَلَهُ الْأَسْمَاءُ الْحُسْنَى (الاسراء-110)

”اي پیغمبر! کين چئو ته خدا کي اللہ جي نالي سان سدیو يا رحمان چئي سدیو، جنهن به صفت سان سدیو ان جون سموريون صفتون حُسن ۽ خوبیءَ جون صفتون آهن.“

قرآن ۾ اللہ تعالیٰ جي ڦن بنیادي صفتون جو ذکر موجود آهي.

ربوبیت جي صفت:

ربوبیت جو مطلب آهي ته: جیئن اللہ تعالیٰ جي خالقیت ڪائنات ۽ ان جي هر شيء پیدا کئي آهي، اهڙيءَ ریت ان جي ربوبیت ڪائنات جي سنوار، پورو پورو اندازو ۽ ترتیب برکي آهي. وَ خَلَقَ كُلَّ شَيْءٍ فَقَدَرَهُ تَقْدِيرًا (الفرقان-2-)
”انھيءَ سڀ شيون پیدا ڪيون ۽ پوءِ هر شيء لاءِ ان جو پورو پورو اندازور کيو.“
قرآن ۾ بي جاء تي آهي فَسَوْيٰ – يعني شين کي خلقي انهن کي

سنواريائين. اهڙي طرح دنيا ۾ هر مخلوق جي پالنا ۽ اوسر جو سامان پڻ مهيا
کيو آهي:

”**وَمَا مِنْ ذَآبَةٍ فِي الْأَرْضِ إِلَّا عَلَى اللَّهِ رِزْقُهَا**
زمين ۾ کوبه چرنڌار اهڙو ڪونهي جنهن جو رزق الله جي متان نه
هجي.“ (هود: 6)

رحمت جي صفت:

وري هن ڪائنات ۾ جيڪا به شيء جوڙي وئي ته ان جي خوبie ۽ ڪمال
اهو آهي جو اها خلقت جي نظام لاءِ نهايت سهولت ۽ فائدی واري آهي. اهي
شيون پنهنجي مفيد هئڻ ۾ اهڙيون ته نراليون آهن جو محسوس ٿئي ٿو ته هر
تخليق ان کانسواءِ ڪجهه ناهي ته الاهي رحمت جو ظهور آهي.
ذَلِكَ عِلْمُ الْعَيْنِ وَالشَّهَادَةُ الْعَزِيزُ الرَّحِيمُ (۶) الَّذِي أَحْسَنَ كُلَّ
شيء خلقه“ (سجده - 7، 6)

”اهو الله آهي لکل توئي ظاهري شين جو چاڻڌت، طاقت وارو، رحمت وارو،
جنهن جيڪا شيء ناهي، حسن ۽ خوبie سان ناهي.“

عدل جي صفت:

هن دنيا جي ڪارخاني ۾ تعمير، جوڙ، سونهن ۽ سوپيا مان جيڪو ڪجهه
به آهي ان مان عدل ۽ توازن ظاهر ٿئي ٿو. فطرت جي تقاضا آهي ته ڪائنات ۾
ربوبيت ۽ رحمت سان گڏ پچاڻو ۽ مكافات پڻ هجي ته جيئن نقصان ۽ فساد جو
ازالو ٿئي. جيڪڏهن عدل اڻ لپ هجي ها ته جيڪر دنيا مان ذميواري ۽
جوابدهيءَ جو تصور ئي ختم ٿي ويحي ها ۽ پوءِ هر طرف رڳو چڙواڳي.
انارکي ۽ فساد ئي فساد هجي.

الله تعاليٰ جي ذات عادل آهي ۽ عدل جو خلقت هار آهي. هُن حساب ڪتاب
خلقيو آهي ۽ حساب ڪتاب جو ڏينهن به جوڙيو آهي. ملِكِ يَوْمَ الدِّينِ
”حساب ڪتاب جي ڏينهن جو مالک آهي“ (فاتح-3) اهو عدالت الاهي جو اعلان
آهي.

جيئن اڳ ۾ بيان ڪيو ويو آهي ته الاهيات جو عقيدو انسان ۾ شڪر،
تقديس ۽ عبادت جو جذبو پيدا ڪري ٿو. اهڙي طرح انسان انهن جذبن جي

- اصل مرکز ذات الله تعالى جي معرفت جي شعور کي حاصل کري ٿو. قرآن حكيم الله تعالى جي ان معرفت واري شعور کي توحيد جي صورت ۾ پيش ڪيو آهي. قرآن حكيم ايمان بالله يا توحيد جا ٿي پهلو بيان ڪيا آهن:
- 1 توحيد في الربوبية: ڦُلْ أَعُوْذُ بِرَبِّ النَّاسِ ﴿١﴾: يعني انسان لاءِ اکيلي پالٿار جي پالنا وارن قانونن اپنائڻ سان انسان پالٿار جي حفاظت جي دائري ۾ اچي وڃي ٿو.
 - 2 توحيد في الصفات: مَلِكُ النَّاسِ ﴿٢﴾: يعني انسان جي اکيلي حاڪم ۽ مالڪ جي احڪامن ۽ ضابطن اختيار ڪرڻ سان انسان احڪم الحاكمين جي حفاظت جي دائري ۾ اچي ويندو آهي.
 - 3 توحيد في العبادات: إِلَهُ النَّاسِ ﴿٣﴾: يعني انسان جي اکيلي خالق ۽ معود کي عبادتن ۽ نيازمندي ۽ سان سمورا حق حوالي ڪري انسان الله تعالى جي حفاظت جي دائري ۾ اچي ويندو آهي.
- هيءُ پيغمير انسانيت جي ذريعي ايمان وارن کي قرآن جي هدایت جو حتمي ۽ آخری پيغام آهي جيڪو هڪ لحاظ کان سمورا قرآن جو خلاصو آهي. قرآن جي بين قانونن وانگر انهن قانونن ۾ پڻ ڪا به رعایت ناهي.

توحيد في الربوبية چا آهي؟

- جڏهن ماڻهو الله تعالى جي ربوبية واري توحيد جو اقرار ڪندو آهي تهُو عقل جي پوري شعور ۽ دل جي سمورين گھرائيں سان اکيلي، ڪائنات جي پالٿار جي پالنا وارن قانونن کي پنهنجي زندگي ۾ اختيار ڪندو آهي. قرآن حكيم ۾ الله پنهنجي پالٿار ۽ وارن قانونن جو تعارف هن ريت ڪرايو آهي:
- 1 الله سمورن جهان جو پالٿار آهي ۽ ان جي پالنا سڀني لاءِ عام آهي.
 - 2 زمين تي ڪوبه اهڙو جاندار ڪونهي جنهن لاءِ الله تعالى رزق جو بندوبست نه ڪيو هجي.
 - 3 خالق كل شيء. رب كل شيء: هر شيءٍ جو پیدا ڪندڙ به اهوي آهي ۽ هر شيءٍ جو پروردگار ۽ مالڪ به اهوي آهي.
 - 4 رزق جا سڀ ذريعا ان جائي عطا ڪيل آهن. ايستائين جو زمين ۾ نشوونما جي صلاحيت به ان جي ئي حڪم سان آهي. امَّ نَحْنُ

الزُّرْعُونَ (الواقع-64) ئے زمین کی پاٹیء جی عطا ب ان جی ئی بندوبست سان آهي. امْ نَحْنُ الْمُتَّلِّهُونَ (٦٩) (الواقع-69)
قرآن جي روء سان الله تعالى جي پالٹھاريء وارن قانونن کي عملی طور تي اختیار کرڻ جون صورتون هي آهن:

1- جهڙيء ريت الله تعالى جي پورڈگاري عام آهي، اهڙيء طرح ايمان وارن کي سندس نيابت جي ذميداري هن طرح اداکرڻي آهي جو عام ربوبيت يعني انسانن جي پالٹھاريء پرگھور جي نظام کي پنهنجي انفرادي زندگيء اجتماعي زندگيء ۾ قائم کرڻو آهي، ته جيئن سمورن انسانن کي رزق جا مناسب موقعاء وسیلا حاصل ٿين. ائين:

(الف) ماڻهو پنهنجي ضرورتن کان وڌيڪ مال الله تعالى جي راهه ۾ خرج کرڻ جو پابند آهي. قرآن مجید ان جو حڪم زڪواه، انفاقء العفو سان ڏنو آهي.

(ب) پنهنجي نگرانيء ۾ شامل سمورن فردن جي ذميداري سهڻي طريقي سان سرانجام ڏي.

(ج) اهڙن مقصدن لاءِ ٿيندڙ اجتماعي ڪوششن ۾ عملی طور تي شريڪ رهڻي.
2- جڏهن هر شيء جو خالق اهونئي آهيء پالنا جا انتظام ڪندڙ به اهونئي آهي، ته ان صورت ۾ انسان نائب طور مليل شين جو فقط امين آهي. امانت جي تقاضا هيء هوندي آهي ته اهي شيون اصل مالڪ جي مرضيء منشا سان استعمال ٿي سگهن ٿيون. انسان جو پنهنجو اختيار ختم ٿي ويحي ٿو. انسان کي اهي امانتون پنهنجي حقدارن تائين پهچائڻيون آهن. هن جهان ۾ ڪاميابيء سرخروئي لاءِ اهائي ان جي آزمائش آهي.

جيڪڻهن انسان توحيد في الربوبيت جي انهن تقاضائينء لوازمات کي پورو نتو ڪريء الله تعالى جي عطا ڪيل رزق کي پنهنجي جا گير قرار ڏيئي اسراف ۾ استعمال ڪري ٿو يا پنهنجي عياشيء واري آرام طلب زندگيء ۾ وڃائي ٿو يا پنهنجي اولاد جي اٺكت آرام ده مستقبل جي نذر ڪري ٿو ته پوءِ اهو توحيد جي قراني تصور جو منكر آهيء ان جو الله تعالى تي ايمان، الله جي پتايل طريقي مطابق نه آهي.

توحید فی الصفات چا آهي؟

قرآن حکیم اسان کی ٻڌائي ٿو:

- اللہ تعالیٰ جی هستی جامع ڪمالات آهي ۽ پوري ڪائنات جی مثال سندس ئی حاڪميٽ آهي. هُو پنهنجي اقتدار ۽ اختيار کي پنهنجي جو ڙيل قانونن مطابق استعمال ڪندو آهي. اُهي قانون ٺوس ۽ غير متبدل آهن. ڪائنات جي گوناگونيءَ ۾ سيارن ۽ ڪهڪشان جي نظام کان وئي اسان جي شمسي نظام تائين سمورا سيارا ۽ گره اللہ تعالیٰ جي مقرر وقتن ۽ قانونن جي پابندی ڪري رهيا آهن ۽ ان ۾ ڪنهن کي به تبديليءَ جو اختيار ڪونهي. ان جو نتيجو هيءَ آهي ته ڪروڙين سال گذرڻ باوجود ڪائنات جي نظام ۾ ڪابه ابتری يا فساد رونما ناهي ٿيو. انهن ڪائناتي قانونن وانگر انسانن جي انفرادي ۽ اجتماعي زندگيءَ کي فساد ۽ تباھيءَ کان بچائڻ لاءِ خالق طرفان قانون مقرر آهن جن تي عمل ڪرڻ سان انسانن جي انفرادي ۽ اجتماعي زندگيءَ کي به اها ئي ڪاميابي ۽ استحڪام ملي سگهي ٿو ۽ انسان احڪم الحاڪمين جي حفاظت جي دائرى ۾ اچي سگهي ٿو. قرآن اسان کي ٻڌائي ٿو ته اللہ تعالیٰ جا جو ڙيل قانون سندس صفتمن ۾ جلوه گر آهن. اللہ تعالیٰ جي انهن ان ڳلپارهين سمورين صفتمن جون جامع سندس ربوبيت، رحمت ۽ عدالت جون ٿي مرڪزي صفتمن آهن جيڪي انسانن کي انفرادي ۽ اجتماعي زندگيءَ لاءِ ضابطن جو بنيد فراهم ڪن ٿيون.
- انسان کي اللہ تعالیٰ زمين تي پنهنجو خليفو بنائي موڪليو آهي. ان حيشت ۾ هو اللہ تعالیٰ جي صفتمن جي پوئلگ ٿيڻ جو پابند آهي. انسان ذات جون پنهنجون بنيداري صفتمن هڪ محدود ۽ سميتيل شڪل ۾ خود خدا جي ذات جو عڪ آهن. تنهنڪري انساني شخصيت جي نشوونما تڏهن ئي ٿي سگهي ٿي ۽ هو اللہ جوولي (دوست هئڻ) جو درجو ۽ انساني ڪماليت ۽ سرخروئي تڏهن ئي حاصل ڪري سگهي ٿو جڏهن اللہ تعالیٰ جي صفتمن کي پنهنجو معيار بٺائي.

الله تعالیٰ جي صفتمن جو تابعدار بٽجڻ لاءِ سماج ۾ جتي انفرادي ڪوششن جي ضرورت آهي، لتي ان کان وڌيڪ اجتماعي ڪوششن ۾ شريڪ ٿيڻ سان انهن مقصدن کي حاصل ڪري سگهجي ٿو. خلق خدا سان همدردي ۽ خير

خواهي، بيسن سان مهربانيون، مسکين ۽ محروم من جي بحال کاري توزي
بندگي ۽ پانهپ جون پيون ذميداريون هڪ ته ماڻهو انفرادي طور تي به ادا کري
سگهي ٿو پر انهن ڪمن لاء وڏن نتيجن جو تعلق ظالمائي نظام جي تبديلي ۽
عدل ۽ انصاف واري اجتماعي نظام قائم ڪرڻ سان آهي. تنهنکري سماج مان
ظلم ۽ زيادتي ۽ واري نظام جي خاتمي جي انقلابي ڪوششن ۽ سماجي
تبديلي ۽ جي تحريڪن ۾ عملی شركت انسان جي خلافتي ڪردار جي
ادائگي ۽ جون لازمي تقاضائون آهن. ان ڪانسواء توحيد جو ڪوبه ڏنڍلو ۽
رواجي تصور اسلام جو تصور نه آهي. انهن تقاضائين ڪانسواء جي ڪڏهن کو
توحيد تي عمل جي دعوي ڪري ٿو ته اهو سخت غلط فهمي ۽ جوشكار آهي.
مختصر لفظن ۾ توحيد في الصفات هي ۽ آهي ته الله تعالى جهڙي ۽ ريت
هن ڪائنات جو خالق آهي. اهڙي ۽ طرح ان کي هلائيندر احڪم الحاكمين
آهي ۽ هُن پنهنجي سمورى مخلوق لاء ضابطا مقرر ڪيا آهن، انسان کي اشرف
المخلوقات جي حيبيت ۾ پنهنجو نائب بٽائي پنهنجي صفتن جي پيروي ۽ جي
ذرعيي کيس پنهنجي ذات جي ترقيء ۽ جورستو ٻڌايو آهي. تنهن ڪري توحيد
في الصفات جي تقاضا هي ۽ آهي ته:

- 1- انسان الله تعالى جي ٻڌايل ضابطن جو پنهنجي انفرادي ۽ اجتماعي
زنڊگي ۽ جي سمورن مسئلن ۾ پابند آهي.
- 2- الله تعالى جي صفتن جو رنگ پنهنجو پاڻ تي غالب ڪري. ۽ انهن صفتن
جي برڪت ۽ اثرن سان خدا جي مخلوق لاء پاڻ کي ڪارائشو ثابت ڪري،
ته جيئن ان ريت الله تعالى جي قرب ۽ رضا جو هقدار بُطجي سگهي.
- 3- انساني آزادين ۽ انسانن جي سلامتي ۽ فلاح واري نظام جي قيام لاء
ٿيندر اجتماعي ڪوششن ۾ باقاعدہ عملی حصو وئي.

توحيد في العبادت

الله تعالى توحيد جي عقيدي لاء ڪلمي طيب جا لفظ ٻڌايا آهن: لا إله
الله. هن ڪلمي جا ٻه حصا آهن. هڪ سلبي يعني سڀ کان پهريائين سڀني
غلامين ۽ باطل روایتن جو انکار. هن ڳالهه جو یقين ۽ هن حقیقت جو اعتراف
ته دنيا ۾ ڪابه هستي ناهي جيڪا عبادت ۽ اطاعت جي هقدار هجي، جنهن کي
آف، داتا ۽ دستگير تسليم ڪجي ۽ جنهن کي حاجت روا ميجي. ڪلمي طيب

۾ سیکاریل انکار ان ظالماتی نظام ۽ سماج کان به آهي جیکو خدا جي مخلوق کی پنهنجي جبری غلامي ۾ آئي ٿو. ان خوف جو به انکار آهي جیکو ڏايد ذريعي فردن ۽ قومن تي مسلط ڪيو ويندو آهي. ان پيری مریدي ۽ مسلکي رهبري ۽ جو به انکار آهي جنهن ۾ مرشدن ۽ مسلکي رهبرن کي پنهنجي ذاتي ۽ مسلکي سوج انسانن جي ذهنن تي مسلط ڪرڻ جو حق حاصل هجي ٿو. مطلب ته اهو انکار سمورين باطل ۽ سركشي ۽ سان قابض فرعون، طاقتور سرکش آمن، قارونن ۽ آذري مذهبی پيشه ورن کان بغاوت جو پيغام آهي. جدهن ان ريت زمين صاف ٿي وڃي ته ان تي نئين عمارت جي اذاؤت سولي ٿي پوي ٿي.

كلمي پاك جو پيو پهلو ايچائي آهي. يعني سمورين طاغوتی قوتن جي انکار بعد هن ڳالهه جو اقرار ته اللہ تعالیٰ هڪ ئي قوت اهتي آهي جنهن جي اطاعت ضروري آهي ۽ انهيءَ لاءِ ئي بانھپ جا سمورا حق آهن، جيکو ڪائنات جو خالق آهي ۽ پنهنجي تخليق جي سمورين ضرورتن ۽ نفعي نقصان جو علم رکي ٿو. جيکو انهن ضرورتن پتاندڙ قانون ٺاهيندو آهي. جيکو اشرف المخلوقات جي عزت جو محافظه آهي ۽ پيغمبرن ۽ ڪتابن جي ذريعي انسان جي عزت نفس کي لتاڙجڻ کان بچائڻ سندس مرضي ۽ مشيت آهي. جنهن جو فيصلو ۽ حڪم حرف آخر جي حي ثي رکي ٿو. هُو پنهنجي سلطنت جي ذري ذري تي پنهنجي حڪمن جي بجا آوري چاهي ٿو ۽ سندس حڪمن تي هلن ڪانسواءِ ڪوبه چارو ڪونهي. سندس اختيارن کي ڪوبه چئلينج نٿو ڪري سگهي ۽ هُو پنهنجي اقتدار ۾ اکيلو آهي. سڀ سندس آڏو سر بسجود هوندا آهن ۽ پر هُو ڪنهن آڏو جهڪندو ناهي. اللہ جون اهي سموريون معنايون فقط اللہ تعالیٰ جي ذات ۾ موجود آهن. ڪوبه فرشتو، جن يا بي مخلوق انهن صفتن جي مالک ناهي. تنهنڪري بانھپ جا سمورا حق، سموريون محتاجيون، سڀ نيازمنديون، سڀ عبادتون، سڀ تقاضائون ۽ سڀ وابستگيون انهيءَ ذات جي ئي لائق آهن. راضپو به انهيءَ ذات جو کپي ۽ پروسو به انهيءَ ذات تي هجي. سموروي ڪائنات ۾ حڪم ۽ حڪومت پڻ اللہ تعالیٰ جي آهي. پوءِ جي ڪڏهن ڪو شخص يا گروه اللہ تعالیٰ جي ان اختيار ۾ دخل اندازي ڪري پنهنجي جبر ۽ تسلط سان انسانن يا قومن کي غلام بٹائي وئي، انهن جي ذهنن

کي ذات يا مسلك جو غلام بثائي وئي ۽ استحصالي طريqn سان انهن جي وسيلن تي قابض ٿي وڃي ته اهو عمل الله تعالى جي مالکي ۽ جي اختيار ۽ حڪم ۾ شرك بُطجي پوي ٿو. تنهن الله تعالى جي مشيت انهن غلام فردن ۽ قومن جي آزادي چاهيندي آهي، ته جيئن آزادي ۽ انصاف پيريو معاشرو ميسر ٿئي جتي هُونهن به ڏايد ۽ ظلم کانسواء الله تعالى جي احڪامن تي عمل ڪري سگهن.

اهو ئي سبب هو ته حضرت موسى عليه السلام بنی اسرائيل جي آزادي ۽ جو مطالبو فرعون آڏو رکيو. فَارْسِلْ مَعِي بَنِي إِسْرَائِيلَ (الاعراف-105) فرعون چيو ”مون کانسواء ڪوبه رب ۽ حاڪم ڪونهي.“ ان ڪانپوء حضرت موسى عليه السلام بنی اسرائيل کي فرعون جي غلاميء مان ڪي آزادي ۽ جي نعمت سان سرفراز ڪرڻ جو ڪم شروع ڪيو ته جيئن هُ آزاد ماھول ۾ حقيقي خدا جي احڪامن جي پابندی ڪري سگهن.

سمورن نبين جي تعليم ۽ جدوجهد ۾ انهن قومن جي غاصبن ۽ جابرلن سان مزاهمت جي جدوجهد جو ذكر قرآن وري ڪيو آهي. خود پيغمبر اسلام ﷺ لاء قرآن اهو ئي ٻڌايو آهي ته پاڻ سڳورن کي انسانن ڏانهن ساڳي ئي طرح سان موڪليو ويو آهي، جهڙي طرح موسى P کي فرعون ڏانهن موڪليو ويو هو. اهو ئي سبب آهي جو پيغمبر اسلام ﷺ پنهنجي دؤر جي سرڪش، طاقتور ۽ ظالم سردارن سان مسلسل جهاد ڪري انهن جي جبر ۽ ڏايد جو خاتمو آندو. ان دؤر جي پن غاصب عالمي طاقتون، قيصر ۽ ڪسيري جي خاتمي کي پنهنجي نبوي مشن جي مقصدن ۾ ڳڍايو. توحيد جو بنياidi تصوّر پڻ انسان کي سموريں غلامين کان نجات ڏيارڻ آهي. انسان کي ذهني غلامين، انفرادي غلامين ۽ گروهي ۽ قومي غلامين کان نجات ڏياري هڪ الله تعالى جي عبيديت ۽ امن ۽ سلامتي ۽ جي نظام ۾ آڻڻ توحيد جو اصل مقصد آهي. تنهنڪري توحيد جي تصور مان انساني آزادين کي جيڪڏهن ڪي چڏجي ته اهو تصور پنهنجو روح ۽ جامعيت پئي وجائي ويهندو.

محتصر لفظن ۾ توحيد في العبادت کي انسان جو عملي طرح مڃڻ هئين

آهي ته:

-1- جهڙي ۽ ريت خالق ۽ رب هستي الله تعالى جي ذات آهي، ساڳي ۽ طرح اسان جي سموريں عبادتن، تقديس ۽ شڪر جي مستحق ذات پڻ اها

ئي آهي. اهڙيءَ ريت ڪوبه اهڙو ڪونهي جنهن کي ذات باري تعاليٰ جي
صفتن ۾ شريڪ ڪجي.


-2 اسان جو جيئڻ مرن، اسانجون نمازوں ۽ اسانجون قربانيون سڀ اللہ
تعاليٰ لاءِ آهن ۽ اسان کي وحي جي ذريعي جيڪا تعليم ڏني ويئي آهي
اسان انهيءَ کي زندگي ۽ جو ضابطو مڃيون.

-3 اسان کي کپي ته جيڪي فرد ۽ قوتون طاقت يا ڏاڍ جي زور تي فردن.
گروهن يا قومن کي غلام بثائي سندن محنت ۽ وسيلن مان ناجائز فائدو
حاصل ڪن انهن سان مقابلي ۽ مزاحمت واري پيغمبري طريقي جي
پيروي ڪريون ۽ جيڪي فرد يا جماعتون اها جهد سرانجام ڏئي رهيوون
هجن انهن جو پيرپور سات ڏنو وڃي.

الله تعاليٰ زندگي گزارڻ جو باقي تفصيل پنهنجي نازل ڪيل كتاب قرآن
حڪيم ۾ کولي بيان ڪيو آهي ۽ پيغمبر اسلام صلي الله عليه وسلم جي
زندگي قرآن حڪيم تي عمل جو مثالي نمونو آهي. ان جي روشنيءَ ۾ اسان الله
تعاليٰ سان عملي تعلق، تعبد ۽ تخلق قائم ڪريون. اهائي عملي الاهيات آهي.

قرآن جو ٻڌايل سماجي شعور

انسان پنهنجي تخليق کان وئي اج تائين پنهنجي تمدني ۽ سماجي زندگي ۽ لاءِ جن مرحلن مان گذريو آهي، ان ۾ سندس چار حييثتون انساني دنيا ۾ مڃيل رهيوں آهن. قرآن حكيم انسان جي انهن چئن حييثتن جي حدن ۽ دائرن جو واضح طور تعين ڪيو آهي، جنهن سان هو پنهنجي متوازن شخصيت ۽ ڪامياب زندگي ۽ سان گڏ ستريل ۽ فلاحي معاشرو جوڙي سگهي. فرد، خاندان، قوم ۽ بين الاقواميت جي انهن چئن حييثتن جي جوڙجڪ جو توازن قرآن جي رُوءِ سان هن ريت سامهون اچي ٿو:



سماجي زندگي ۽ جو پھريون ايڪو: فرد

قرآن حكيم ۾ انساني شخصيت، انساني شعور ۽ انساني نفس لاءِ "نفس" جو اصطلاح ئي استعمال ٿيو آهي.

انسانی شخصيت:

انسان اللہ تعالیٰ جي پيدا ڪيل ان ڳڻي مخلوق مان هڪ آهي جنهن کي اللہ تعالیٰ پنهنجي سموری مخلوقات تي فضيلت ذني آهي.
وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ

وَفَضْلَهُمْ عَلَىٰ كَثِيرٍ مِّمْنُ خَلْقَنَا تَقْضِيًّا (٧٠) (اسراء-70)

”ءے اسان انسان ذات کي عزت بخشی ۽ ان کي سمندن ۽ خشکين ۾ سواري ڏني ۽ پاڪ رزق عطا ڪيو ۽ پنهنجي ڪيتري ئي مخلوق تي فضيلت ڏني.“
الله تعالى پنهنجي هن تخليق کي ڪيترين ئي وصفن سان نوازيو آهي.
انساني شخصيت بنادي طور تي انهن ئي وصفن جي مجموعي جو نالو آهي.
اها انسان جي شعوري ڪيفيت آهي جنهن کي سوچ، سمجھن، تدبر ڪرڻ جي
صلاحيت يا غور و فكر سان تعبيير ڪيو ويو آهي جنهن سان انسان هڪ
باشعور مخلوق بُطجي ٿو. انسان جي تکريم ۾ سمند ۽ خشکي ۾ سواريء
جو ذکر انسان جي تخليقي صلاحيتن جي بدولت انسان جي عظمت ڏانهن
اشارو آهي. تنهنکري حضرت شاه رفيع الدين رح انسان جي وصف هيئن بيان
ڪري ٿو:

وَمَا يَتَفَكَّرُ وَصَنْعٌ بِالْآلاتِ إِنْسَانٌ أَرْضِيَا

ترجمو: ”جو عقل سان سوچيندو آهي ۽ اوزارن جي مدد سان شيون ٺاهيندو آهي، اهو هن زمين تي وسندڙ انسان آهي.“ (تكليل الاذهان ص 25)
قرآن اسان کي ٻڌائي ٿو ته انساني شخصيت هڪ مستقل ايڪو آهي ۽ هو
دنيا ۽ آخرت ۾ پنهنجي عملن جو پاڻ ذميوار آهي:
كُلُّ نَفْسٍ بِمَا كَسَبَتْ رَبِّيَّةٌ (٣٨) (مدثر 38)

هر نفس پنهنجي ڪسب (عملن) عيوض گروي آهي.
يَوْمَ لَا تَمْلِكُ نَفْسٌ لَنْفَسٍ شَيْئًا وَالْأُمْرُ يُوْمَئِذٍ لِلَّهِ - (انفطار-19)

ترجمو: ”جنهن ڏينهن ڪوبه نفس ڪنهن ٻئي نفس جو ڀلو نه ڪري
سگهندو، ان ڏينهن فقط الله جو حڪم هوندو.“

انساني نفس:

قرآن حکيم مطابق انساني شخصيت جو ٻيو حصو انساني نفس/نفس
آهي. اهو ٻيو حصو انسان پاران زمين تي پنهنجي خلافتي ڪردار جي ادائگي
لامه پنهنجي راضپي سان حاصل ڪيل امامت آهي، جنهن تي انسان مڪمل
دسترس رکي ٿو. هيء امامت انساني نفس کي مڪمل طور متوازن حالت ۾
پيدائش وقت عطا ٿيندي آهي. جيڪو انسان ان امامت کي الله جي حضور ۾

پهچائی میر کامیاب رهیو ۽ ان جو توازن بگرڻ نه ڏنو اهو کامیاب ۽ سوپیارو هوندو ۽ جنهن ان جي توازن کي بگاڻي چڏيو اهو ناکام ۽ نامراد هوندو. ان توازن جي قائم رهڻ جو بنیادي دارومدار حلال رزق ڪمائڻ ۽ انساني نفعي بخشی ۽ تي آهي. انهن پنهني ڪمن سان انساني نفس جو توازن برقرار ۽ سگهارو رهندو آهي. جڏهن ته ظلم سان، پوءِ ان جي نوعیت ڪھڙي به قسم جي هجي ان جو توازن بگرڻي ويندو آهي. اهو ظلم يعني عدل جي ابٿي ڪم ڪيترو به معمولي چونه هجي ڪنهن نه درجي تي نفس جي توازن تي منفي اثر مرتب ڪندو آهي. اهو توازن جيترو وڌي ٻگرندو ان درجي تي نفس جي توازن تي منفي اثر مرتب ڪندو آهي ۽ آخرت مير کامیابي ۽ جا امکان اوترائي گھٽ ٿيندا ويندا. تنهنڪري ئي قرآن مجید مير مؤمنن کي نفس جي حفاظت جو حڪم ڏنو ويو آهي. جيڪڏهن انسان صالح ۽ انساني نفع بخشی ۽ جا عمل ڪندو رهي ۽ حلال رزق تي ڪاربند رهي ته هڪ منزل اهڙي ايندي آهي جتي انسان پنهنجي رب کان ۽ سندس رب پنهنجي پنهنجي کان راضي ٿي ويندو آهي. هي ۽ منزل قرآن جي اصطلاح مير ”نفس مطمئن“ سُدجی ٿي جيڪا انساني زندگي ۽ جو پيو ايڪو: ڪتب

سماجي زندگي ۽ جو پيو ايڪو: ڪتب

قرآن حڪيم خاندانی زندگي مير اولاد، والدين ۽ متن مائنن سان روين ۽ لاڳاپن جي ضرورت ۽ نفاست تي بivid زور ڏنو آهي. ان مير اولاد ۽ متن مائنن سان انهن روين ۽ لاڳاپن مير ڦله رحمي ۽ جا حڪم آهن، والدين سان انتهائي مهرباني ۽ خدمت جي جذبي سان احسان جو حڪم ڏنو ويو آهي.

اولاد:

هي ۽ رشتوني انساني فطرت جي گهرائيين سان ڳنڍيل آهي، ان جي باوجود انسان ان رشتني کان مٿانهون ٿي ڪري پنهنجي تخلقي مقصدن جي پورائي لاءِ پنهنجي ترجيحات جي چونڊ ڪندو رهي. هن رشتني بابت قرآن مير چيو ويو آهي ته: هڪ طرف رزق جي کوت جي خوف کان اولاد جي قتل تائين تيار ٿي ويندو آهي ۽ پئي طرف ان جي محبت مير پنهنجي خالق ۽ رب کان ويڪاڻو بُنجي

ويندو آهي، تنهنکري قرآن حکيم ۾ انسان جو خوف ۽ محبت جي توازن ڏانهن وري وري ڏيان چڪرايو ويو آهي. فرمایو ويو:
 وَ لَا تَقْتُلُوا أُولَادَكُمْ حَشْيَةً إِمْلَاقٍ طَ نَحْنُ نَرْزُقُهُمْ وَ إِيَّاكُمْ (الاسراء 31)

” ۽ پنهنجي اولاد کي مفلسيء جي انديشي سبب قتل نڪريو، اسان انهن کي به رزق ڏيون ٿا ۽ توهان کي به.“

جيڪي ماڻهو مسڪينيء جي دپ کان اولاد جي پئدائش کي روکين ٿا يا پڻن لاً وسيلن بچائڻ جي غرض سان پنهنجي نياڻين کي پيدا ٿيڻ نتا ڏين يا قتل ڪري چڏين ٿا، اهي ماڻهو انسانيت جا سڀ کان وڏا ڏوھاري آهن. ڪجهه ماڻهو مسيڪينيء جي دپ کان پنهنجن ٻارن کي ڪم سان لڳائين ٿا ۽ تعليم ۽ تربیت نتا ڏيارين اهو پڻ قتل جي مترادف آهي.

پئي طرف فرمایو ويو آهي:
 يَا إِيَّاهَا الَّذِينَ آمَنُوا لَا تُلْكُمُ أَمْوَالَكُمْ وَ لَا أُولَادُكُمْ عَنْ ذِكْرِ اللَّهِ وَ
 مَنْ يَفْعَلْ ذَلِكَ فَأُولَئِكَ هُمُ الْخَسِرُونَ (٩) (المنافقون-9)

”اي ايمان وارڻ! توهان جا مال ۽ توهان جو اولاد توهان کي الله جي ياد ۽ فرمانبرداريء کان غافل نه ڪن ۽ جيڪي ائين ڪندا ته اهي ئي خاري ۾ پوڻ وارا ماڻهو آهن.“

انسان پنهنجي مال کي ٻيو ڪرڻ پويان ۽ پنهنجي اولاد جي ان ڪ مستقبل سنوارڻ جي چڪر ۾ جائز ناجائز دنياداريء جي دپ ۾ ڦاسي پنهنجو خسارو ڪري ٿو. تنهنکري اولاد لاءِ فكرمندي به ايتري ڪرڻي آهي جنهن سان انسان ان چڪر ۾ خدا سان پنهنجو ناتون ٿوڙي ويهي. انسان جو پنهنجو الله جي حضور ۾ سرخروئيء سان وڃڻ بيد اهم آهي.

والدين:

انسان جي مٿان پيءِ ماءِ جو احترام ۽ خدمت سڀ کان پهريون حق آهي ۽ سائڻ احسان ڪرڻ جو حڪم آهي.

وَ وَصَّيْتَا الْإِنْسَانَ بِوَالِدَيْهِ أَحْسِنَا طَ حَمَلْتُهُ أُمُّهُ كُرْبَأً وَ وَضَعْتُهُ
 كُرْبَأً طَ وَ حَمْلَهُ وَ فِصْلَهُ ثَلَاثُونَ شَهْرًا طَ حَتَّىٰ إِذَا بَلَغَ أَشْدَهُ وَ بَلَغَ
 أَرْبَعِينَ سَنَةً قَالَ رَبُّ أَوْزِعْنِي أَنْ أَشْكُرَ نِعْمَتَ اللَّهِي أَنْعَمْتَ عَلَيَّ
 وَ عَلَىٰ وَالِدَيَّ وَ أَنْ أَعْمَلَ صَالِحًا تَرْضُهُ وَ أَصْلَحْ لِيٰ فِي دُرَيْسَيَّ

إِنَّى تُبْتُ إِلَيْكَ وَإِنَّى مِنَ الْمُسْلِمِينَ (١٥) (الاحتفاف-15)

”ء اسان انسان کي حکمر ڏنو آهي ته پنهنجي ماڻ پيء سان ڀائي کري. سندس ماڻ کيس پيت ۾ ساندييو ۽ تکليف سان چھيو. ۽ سندس ٿي چڏائڻ تيهن مهينن ۾ ٿي. ايستائين جو هُو پختگيء کي پهتو ۽ چاليهن ورهين کي پهتو ته چوڻ لڳو ته اي منهنجارب! مون کي توفيق ڏي ته مان تنهنجي احسان جو شکر ادا ڪريان جيڪو تو مون تي ڪيو ۽ منهنجي ماڻ پيء تي ڪيو ۽ هي ته اهو نيك عمل ڪريان جنهن سان تون راضي ٿئين. پوء منهنجي اولاد کي منهنجي لاء نيك ڪجانء. مان تودي رجوع ٿيان ٿو ۽ يقيناً مان تنهنجي فرمانبردار ٻانهن مان آهيان.“

هتي هر طرح سان خدمت ڪرڻ جي تاکيد آهي. هڪ هند فرمایو ويو

آهي ته:

وَقَضَى رَبُّكَ أَلَا تَعْبُدُوا إِلَّا إِيَاهُ وَبِالْأَوَالِّدِينِ إِحْسَانًاٗ إِمَّا يَيْأَسُونَ
عِذْكَ الْكَبِيرَ أَحَدُهُمَا أَوْ كِلْمُهَا فَلَا تُقْلِّ لَهُمَا أُفٌّ وَلَا تُنْهَرُ بُمَا وَقُلَّ
لَهُمَا قَوْلًا كَرِيمًا (٢٣) وَأَخْفِضْ لَهُمَا جَنَاحَ الْذُلِّ مِنَ الرَّحْمَةِ وَقُلْ
رَبُّ ارْحَمْهُمَا كَمَا رَبَّيْنَى صَغِيرًا (٢٤) رَبُّكُمْ أَعْلَمُ بِمَا فِي نُفُوسِكُمْ
إِنْ تَكُونُوا صَلِحِينَ فَإِنَّهُ كَانَ لِلْأَوَابِينَ غُورًا (٢٥) (الاسراء-23-25)

”ء تنهنجي رب فيصلو ڪري ڇڏيو آهي ته توهان ان کانسواء ڪنهن پئي جي عبادت نه ڪريو ۽ ماڻ پيء سان سٺو سلوڪ ڪريو. جيڪڏهن هُو توهان جي آڏو پورهائپ کي پهچي وڃن، انهن مان هڪ يا پئي، ته کين اُف نه چئو ۽ نه کين چڙپ ڏيو ۽ ساڻن احترام سان ڳالهایو ۽ انهن آڏو نرميء سان عجز جون پانهون جهڪائي ڇڏيو ۽ چئو ته اي رب! انهن پنهنجي تي رحم فرماء، جيئن ته انهن مون کي ننڍپن ۾ پاليو. تنهنجو رب خوب ڄائي ٿو ته توهان جي دلين ۾ چا آهي. جيڪڏهن توهان نيك رهندو ته هو (اڳين ڪوتاهين تي) توبه ڪندڙن کي معاف ڪندڙ آهي.

اقرباً:

قرآن حڪيم انسان جي سقلائتي ۽ اثرائي عملی زندگيء لاء عدل ۽ احسان جي روين سان گڏو گڏ اقربا (ويجهن متن مائين ۽ پاڙيسرين) سان صله

رحميءَ جو حكم وَذِي اهميت سان واضح ڪيو آهي.

إِنَّ اللَّهَ يَأْمُرُ بِالْعُدْلِ وَالْإِحْسَانِ وَإِيتَاءِ ذِي الْقُرْبَىٰ (النحل-90)

ترجمو: ”بيشك الله حكم ڏئي ٿو عدل جو ۽ احسان جو ۽ قربات دارن کي ڏيڻ جو.“

ماڻهو جيئن پنهنجي ٻارن ٻچن جي ضرورت کي ڏسي ترتبي اٿندو آهي ۽ ان کي پورو ڪندو آهي، اهڙيءَ طرح کيس ٻين عزيز و اقارب ۽ پاڙيسرين جي ضرورتن جو پڻ احساس هئڻ گهري. هر هڪ صلاحيت مند شخص پنهنجي مال تي فقط پنهنجو ۽ پنهنجي گهر وارن جو ئي حق نه سمجھي بلڪ پنهنجن متن ماڻن جي حقن ادا ڪرڻ کي به پنهنجي ذميداري ۾ شامل ڪري. قرآن اتفاق کي ايمان جو لازمي حصو قرار ڏنو آهي ۽ جتي به اتفاق جي استعمال ۽ خرج جو بيان ڪيو ان ۾ بيءَ ماءُ کانيپوءِ اقربا (متن، ماڻن، پاڙيسرين) کي شامل ڪرڻ جو حكم ڏنو، پوءِ يتيمن، مسکينن ۽ مسافرن تي خرج ڪرڻ جو حكم آهي ۽ اهو پڻ صلئه رحميءَ جي درجي ۾ آهي.

يَسْأَلُونَكَ مَاذَا يُنْفِقُونَ قُلْ مَا أَنْفَقْتُمْ مِنْ خَيْرٍ فَلِلَّهِ الدِّينُ وَالْأَقْرَبُونَ
وَالْيَتَّمَى وَالْمَسْكِينَ وَابْنِ السَّبِيلِ وَمَا تَقْعُلُوا مِنْ خَيْرٍ فَإِنَّ اللَّهَ بِهِ عَلِيهِمْ

(215) (البقره-215)

”ماڻهو پڇن ٿا ت ڇا خرچ ڪريون. چئه ته جيڪو مال توهان خرچ ڪريو ته ان ۾ حق آهي توهان جي ماءُ بيءَ جو ۽ متن ماڻن جو ۽ يتيمن جو ۽ محتابن جو ۽ مسافرن جو. اوهان جيڪي به خير جا ڪم ڪيو تا الله انهيءَ کي ڄائي ٿو. (۽ ان جو صلو ڏئي ٿو).“

فَاتِ ذَا الْقُرْبَىٰ حَقَّهُ وَالْمُسْكِينَ وَابْنِ السَّبِيلِ ذَلِكَ خَيْرُ الَّذِينَ
يُرِيدُونَ وَجْهَ اللَّهِ

وَأُولَئِكَ بِمُالِ الْفُلْحُونَ (الروم-38)

”پوءِ متن ماڻن کي سندن حق ڏيو ۽ مسکين کي ۽ مسافر کي. اهو ڀلو آهي انهن ماڻهن لاءِ جيڪي الله جو راضيو چاهين ٿا ۽ آهي ئي ماڻهو ڪامياب آهن.“

الله تعالى انسان لاءِ ڪاميابي ۽ سلامتيءَ جو جيڪو محفوظ قلعو ٻڌايو آهي ان جو رستو لازمي طور تي خرچ ڪرڻ جي شاهراه تان گذرندو آهي. سندس فرمان آهي ت رزق جي ججهائي ملندي ئي ان بنيداد تي آهي ته ان ۾ ماءُ

پيُ، يتيمن، مسکينن، سوالين، محروم نه مسافرن جو حق آهي. جنهن اهو حق ادا کيو اهو الله جو راضپو ماڻيندو نه ان جي رحمت نه برڪت مان پڻ لهٽيدار بڻيو ٿيندو.

سماج جو ٿيون ايڪو: قوم

قوم انساني سماج جو ٿيون اجتماعي ادارو آهي. الله تعالى انسانن جي تعارف لاءِ قبائل نه اقوام جو وجود پنهنجي مشيت قرار ڏنو آهي.
 وَ جَعَلْنَاكُمْ شُعُوبًا وَ قَبَائلَ لِتَعَارَفُوا (الحجرات-12)
 ”اوهان کي قوم نه قبيلن هر ناهيو ويyo ته جيئن سڃاتا ويyo.“
 (ترجمو: امام راغب اصفهاني)

انسان جي تمدني زندگي نه جي انهن بن ادارن قوم نه قبيلي جي ذريعي انسان جي سڃاڻپ قائم رهندي آهي، اها سڃاڻپ الله تعالى جي مشيت آهي جيڪا هر حالت هر قائم رهڻ کپي. جيڪڏهن تمدني زندگي نه جو ڪو به عمل، طريقو يا نظريو انهيء سڃاڻپ کي ميساريندو ته اهو الله تعالى جي مشيت جو انحراف ٿيندو. ان وقت ايمان وارن جو فرض بيهدو ته اهي قوم نه قبيلن جي ان سڃاڻپ جي بقا لاءِ مزاحمت نه جهاد ڪن. پر اهي بهئي سڃاڻپون انسان جي فوقيت نه عظمت جو بنجاد نه آهن. تنهنکري فرمایو ويyo: إنَّ أَكْرَمُكُمْ عِنْدَ اللَّهِ أَنْتُمْ. ”الله تعالى وٽ توهان مان عزت وارو اهونجي آهي جيڪو سڀني کان وڌيڪ پرهيزگار آهي.“ قرآن تمدني زندگي نه قبيلي جي هن ٿئين اداري، قوم جي تشڪيل نه جو زنجڪ جو بنجاد پوليون نه زبانون ٻڌايو. فرمایو: وَمَا أَرْسَلْنَا مِنْ رَسُولٍ إِلَّا بِلِلَّهِ جَوَابٌ لَّهُمْ (ابراهيم-4)

”نه اسان جيڪو ب پيغمبر موڪليو ان قوم جي پولي نه هر موڪليو. ان لاءِ ته جيئن (سندين ئي پولي نه هر ڳالله جو) مطلب چتو ڪري ڏيڪاري.“ پوءِ انهن پوليin جو هجڻ به الله تعالى ان ريت ڪمال قدرت سان پنهنجي شعائر مان گٽايو آهي، جيئن زمين نه آسمان جي تخليق ان جي ڪمال قدرت سان تخليق ٿي آهي.
 وَ مِنْ أَيْمَنِهِ خَلَقَ السَّمَوَاتِ وَالْأَرْضَ وَ اخْتَلَافُ الْسِّنَّتِكُمْ وَ الْوَانِكُمْ ط

إِنَّ فِي ذَلِكَ لَذِكْرٌ لِّلْعَالَمِينَ (٢٢) (الروم-22)

”ءَانْ جِي نشانين مان آسمانن ۽ زمين جي پندائش ۽ توهان جي ٻولين ۽ توهان جي رنگن جو اختلاف آهي. بيشك، انهيء ۾ جهان وارن (قونمن) جي لاء نشانيون آهن.“

الله تعالى کي انسانن جي آزادي پياري آهي، ته جيئن هُونیکي ۽ بدی ۽ حق ۽ باطل جي ٻن رستن جي چونڊ ۾ مجاز بُنجي سگهن. بلڪل انهيء ريت قونمن جي آزادي پڻ پياري آهي ته جيئن قومون ڪنهن جبر ۽ غلاميء کانسواء پنهنجي انفرادي ۽ اجتماعي زندگيء جي فطري طریقن تي عمل پيرا ٿي سگهن. تنهنڪري انساني تاريخ ۾ جدھن به فردن ۽ قومن تي غلاميون مسلط ٿيون، الله تعالى پيغمبرن ۽ مصلحين جي ذريعي انهن غلاميون مان ڪڍن جا موقعا عطا ڪيا. سيني نبین سگورن جي اها جدوجهد تفصيل سان قرآن مجید ۾ هر هند موجود آهي.بني اسرائييل جي مثان مصر جي فرعونن جي مسلط ڪيل غلامي ختم ڪرڻ لاء حضرت موسى عليه السلام جيڪا جدوجهد ڪئي سجي قرآن ۾ ان جووري ذكر ٿيو آهي. حضرت موسى عليه السلام فرعونن جي دربار ۾ کليل لفظن ۾ بنوي اسرائييل جي آزاديء جو اعلان ڪيو:

فَأَرْسِلْ مَعَ بَنِي إِسْرَائِيلَ (١٠٥) (الاعران 105)

”پوء بنوي اسرائييل کي (آزاد ڪري) مون سان ويخت ڏي.“

الله تعالى کي فردن ۽ قومن جون اهي آزاديون بهتر شخصيت ۽ سماج جي تشکيل لاء پسندideh آهن. ان کانپوء فردن کي بهتر خاندان جي تشکيل طرف وڌڻو آهي، تيئن قومن کي بهتر ملت جي قيام وارو مقصدن حاصل ڪرڻ جي ذميداري آهي.

سماج:

انسانن جي آبادي جيڪا قبيلن ۽ قومن مان نهندي آهي، قرآن حکيم ۾ ان لاء ” القرى“ يا ” القرى“ جو اصطلاح استعمال ٿيو آهي. امام راغب اصفهاني مفردات ۾ لكن ثا ” القرى“ اهو هند آهي جتي ماڻهو گڏجي آباد تين ته مجموعي حيشيت ۾ انهن ٻنهي (ماڻهن ۽ وستيء) کي قريه چوندا آهن.“ (ص846) انسانن جي اجتماع ۽ انهن جي هندن کي انفرادي طور پڻ ” قريه“ سڏيو ويندو آهي.

انسانی آبادين کي هدایت جي راهه تي هلاڻ لاءِ الله تعالى طرفان هڪئي پيشان ۽ ڪڏهن مختلف قومن ڏانهن هڪ ئي وقت پيغمبر ۾ سدارڪ ايندا رهيا آهن. الله تعالى هر دُور ۾ وحي جي تعليم جي ذريعي انساني سماج جي سڀني فردن، رشتنهن ۽ ادارن کي هلاڻ لاءِ مکمل رهنمائي ڪئي. جيڪي معاشرًا وحىءَ جي تعليم کي قبول ڪندا رهيا، کين امن، سلامتي ۽ اطمینان نصيٽ ٿيو پر جن معاشرن ان تعليم کان منهن موڙي پنهنجي سرڪشي ۽ مفادات جي تحفظ لاءِ ظلم ۽ نالضافيَّه وارو رستو اختيار ڪيو، قدرت کين پنهنجي گرفت ۾ ورتو.

وَكَذِلِكَ أَخْذُ رَبِّكَ إِذَا أَخْذَ الْفُرْقَى وَإِنَّ ظَالِمَةً إِنَّ أَخْذَهُ الْيَمَ شَدِيدٌ
(١٠٢) (هود-102)

” ۽ تنهنجي پروردگار جي پڪڻ اهڻي هوندي آهي جڏهن هُو انساني آبادين کي ظلم ڪندي پڪڙيندو آهي. پڪ سان سندس پڪڙ وڌي دردناڪ ۽ ڏاڍي سخت هوندي آهي.“

سڀني انساني آبادين ۽ معاشرن ۾ هادي ۽ نذر موڪليا ويا، جن کين چڱاين تي هلن ۽ مدائين کان بچڻ ۽ ڪامرانيَّه جو رستو ٻڌايو. ان لاءِ کين باقاعدوي مهلت ڏني وئي. ان جي باوجود جڏهن هُو ظلم ۽ نالضافيَّه جون سموريون حدون ٿي ويا تهلاڪت سندن مقدر ٻڌجي وئي:

وَمَا كَانَ رَبُّكَ مُهْلِكَ الْفُرْقَى حَتَّىٰ يَبْعَثَ فِي أَمْهَأِ رَسُولًا يَنْهَا عَلَيْهِمْ أَيْتَنَا وَمَا كُنَّا مُهْلِكِي الْفُرْقَى إِلَّا وَأَهْلَهَا ظَلَمُونَ (٥٩) (القصص-59)

” ۽ (ياد رکو، توهان جي پروردگار جو قانون هيءَ آهي ته) هُو تيستائين انسان جي وسندين کي (سندن عملن جي نتيجي ۾) هلاڪ نه ڪندو آهي، جيستائين سندن مرڪزي وسنديءَ ۾ هڪ پيغمبر مبعوث نه ڪري ۽ خدا جون آيتون پرتهي ڪري نه ٻڌائي. ۽ اسان ڪڏهن به وسندين کي هلاڪ ڪرڻ وارا نه آهيون فقط ان حالت ۾ ته ان جي باشندن ظلم جو شيرو اختيار ڪيو هجي.“

قرآن حکيم اهڙي ظالم معاشري کي تبدل ڪرڻ ڏانهن سڏي ٿو:

وَمَا لَكُمْ لَا تُقَاتِلُونَ فِي سَبَبِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوُلْدَانَ الَّذِينَ يَقُولُونَ رَبَّنَا أَخْرُجْنَا مِنْ بِدْرِهِ الْفَرِيَةِ الظَّالِمِ أَهْلَهَا وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا (السباء-75)

”ء توهان کي چا ٿيو آهي جو توهان وڙهو نتا اللہ جي راهه هر ۽ انهن ڪمزور مردن ۽ عورتن ۽ پارن لاءِ جيکي چون ٿا ته اي خدا اسان کي هن وسنديءَ مان ڪي جنهن جا رها ڪو ظالم آهن ۽ اسان لاءِ پاڻ وٽان ڪو پر جھلو بيهار ۽ اسان لاءِ پاڻ وٽان ڪو مددگار اٿار.“

قرآن حکيم، ”مستضعفين“ ۽ ”مستكبرين“ جا ٻه طبقاً واضح ڪري ٻڌايا آهن ته مستڪبرين جو طبقو اللہ جي باغيين ۽ سرڪشن جو طبقو آهي جيڪو سندس ٻانهن کي غلام بنائي انهن جي وسيلن ۽ محنت جو استحصل ڪري ظلم ڪنڌڙ ٻڳجي ويندو آهي. اهڙي صورتحال هر انهن مستضعفين يعني غريب ڪمزورون جي طافت کي منظر ڪري ان ظالمائي سماج کي بدلاٽي انصاف ۽ عدل وارو معاشرو قائم ڪرڻ لاءِ قرآن حکيم جا واضح احڪام آهن، ته جيئن اللہ تعاليٰ جا ٻانها آزادي، اطمینان ۽ سلامتيءَ سان ان جي اطاعت ۽ راضپي لاءِ پاڻ حوالي ڪري سگهن. اهڙو معاشرو جيڪو طاقت جي زور تي انسانن ۽ قومن کي غلامي ۽ جبر هر کي يا ڪمزور مردن، عورتن ۽ پارن کي طبقاتي غلاميءَ جي ماتحت ڪري وٺيءَ انهن پنهنجي صورتن هر هر قسم جي مزاحمت جا طريقاً اختيار ڪرڻ قرآن جي مڃيندڙن لاءِ بيحد ضروري آهن. ۽ جيڪڏهن جنگ کانسواءَ اهو ڪنهن به صورت هر ممڪن ناهي ته قرآن مذكوره آيت هر نه فقط ان آخرى اقدام جو مطالبو ڪيو آهي بلڪه ظلم جي خلاف ان جنگ کي في سبيل اللہ جو رتبو قرار ڏنو آهي.

جيستائين سماج هر ظالمائي نظام کي تبديل ڪرڻ جون اهي ڪوششون جاري رهنديون آهن تيستائين اللہ تعاليٰ سچي سماج کي مهلت ڏيندو آهي ته شايد ڪڏهن هي ماڻهو پنهنجي حالت بدلاٽين. تڏهن اللہ تعاليٰ جي ذات انهن سعادتمندن جي حفاظت ڪندي آهي جيڪي ان ڀلاٽيءَ جي ڪم هر سرگرم ٿيندا آهن. پر جڏهن اڪثریت ڪنهن به صورت هر تبديليءَ لاءِ تيار نه هوندي آهي ته پوءِ خدائىي قانون موجب کين ڏوھاري قرار ڏيئي کين پنهنجي انجام ڏانهن ڏکيو ويندو آهي.

فُلُّاً كَانَ مِنَ الْقُرُونِ مِنْ قَبْلِكُمْ أُولُوا بَقِيَةً يَنْهَوْنَ عَنِ الْفَسَادِ فِي الْأَرْضِ إِلَّا قَلِيلًا مَمَنْ أَنْجَيْنَا مِنْهُمْ وَاتَّبَعَ الدَّيْنَ ظَلَمُوا مَا أُتْرَفُوا فِيهِ وَكَانُوا مُجْرِمِينَ (١١٦) وَمَا كَانَ رَبُّكَ لِيُهُلِكَ الْقُرْبَى بِظُلْمٍ وَأَهْلَهَا

مُصلِحُونَ (١١٧) (هود ١١٦-١١٧)

”پوءِ ائين چو نه ٿيو جو توهان کان اڳين قومن ۾ اهڙا خير وارا هجن ها جيڪي زمين ۾ فساد ڪرڻ کان روکين ها. اهڙا ثورا ماڻهو نڪتا جن کي اسان انهن مان بچائي ورتو. ئه ظالم ماڻهو ت انهيءِ عيش ۾ بيا رهيا جيڪو کين مليو هو ۽ (ان سببان) هو ڏو هاري هئا ۽ تنهنجو رب اهڙو ناهي جو هو وسندين کي ناحق تباه ڪري، جيتوڻيڪ ان جا رها ڪو سدار ڪ كردار ادا ڪندڙ هجن.“

سماج جو چو ٿون ايڪو: بين الاقواميت

اسلام ۾ قومن جو وجود انسانن جي تعارف لاءِ مثبت ۽ اللہ تعالیٰ جي مشيت ۽ مرضيءِ جي تقاضا آهي. پر اسلام قومن کي مستقل درجو ڏيڻ سان گڏو گڏ کين هڪ بين الاقواميت جي عملی سلسلی ۾ رکڻ گھري ٿو ته جيئن ان عمل سان ملت جي صورت ۾ وسیع انساني اجتماعيت قائم ٿي سگهي.

اقوام:

الله تعالیٰ کي جهڙيءِ ريت پنهنجن پانهن جي انفرادي غلامي، استحصلاءِ غير الله جي پانهپ پسند ناهي، اهڙيءِ طرح انسانن جي منظم ترين اجتماع ”قوم“ جي غلامي ۽ استحصلاءِ هر گز منظور ڪونهي. تنهنڪري طاقت ۽ ڏاڍ جي بنiad تي جڏهن بـ انسانن کي محڪوم ٻڌيو ويو آهي ته الله تعالیٰ کن لاءِ ڪن جي ذريعي مدافعت ڪرائي قومن جي آزادي ۽ چو ٿڪاري جا اسباب ناهيا آهن. قرآن حڪيم ۾ چيو ويو آهي:

الَّذِينَ أَخْرَجُوا مِنْ دِيَارِهِمْ بِعَيْنِ حَقٍّ إِلَّا أَن يَقُولُوا رَبُّنَا اللَّهُ وَلَوْلَا دَفْعُ اللَّهِ النَّاسَ بَعْضَهُمْ بِعَصْبَهُمْ لَهُدِمَتْ صَوَامِعُ وَبَيْعَ وَصَلَوَاتُ وَمَسَاجِدُ يُذْكُرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ إِنَّ اللَّهَ أَكْوَى عَزِيزٌ (٤٠) (الحج-40)

”جيڪي ماڻهو پنهنجي وسندين مان ناحق تٿيا ويا، توڻي جو اهي پنهنجي الله کي پنهنجو پالٿهار مڃيندڙ هئا ۽ (ڏسو) جي ڪدهن الله کن ماڻهن جي هٿان کن ماڻهن جي مدافعت نه ڪرائيندو رهيو ها. (۽ هڪ گروهه کي بهي گروهه تي ظلم ۽ تشدد جي کلي چو ٿو ڏيئي چڏي ها) ته کنهن قوم جي

عبادتگاه زمين تي محفوظ نه رهي ها. خانقاهن، گرجا، عبادتگاهون، مسجدون جن ۾ ڪثرت سان الله جو ذكر ڪيو ويندو آهي، سڀ ڪڏهن جو داهي ڇڏيا وڃن ها. (پرياد رکوت) جيڪو به الله جي وات جي حمایت ۾ هوندو تنهن جي الله به ضرور مدد ڪندو. پك سان هو بيحد سگهارو ۽ سڀني تي غالب آهي.“

قرآن حكيم تمدني زندگي ۾ قومن جي سڃاڻپ ۽ تعارف سان گڏ كين عدل ۽ انصاف تي عمل پيرا رهڻ جو تاكيد ڪيو آهي ته ڪنهن به طرح سندن خواهشن، سندن مفادن ۽ سندن ضرورتن جي طلب ان حد تائين نه پهچي ويحي جو هو پين قومن سان انصاف ڪرڻ ڇڏي ڏين. تنهنڪري فرمائي ويو:
 وَلَا يَجْرِي مَكْثُمٌ شَنَآنْ قَوْمٌ عَلَى الَّا تَعْدِلُواْ أَعْدِلُواْ بُوْ أَقْرَبُ لِلتَّقْوَىْ
 وَاتَّقُوا اللَّهُ إِنَّ اللَّهَ حَبِيرٌ بِمَا تَعْمَلُونَ (٨) (ماهده-8)

”۽ (ڏسو!) ائين ڪڏهن نه ٿئي جو ڪنهن قوم جي دشمني توهان کي هن ڳالهه تي نه اپاري ته (سائبان) انصاف نه ڪريو. (هرحال ۾) انصاف ڪريو، اها ئي تقوي سان نه ڪندي ڳالهه آهي. ۽ الله (جي نافرمانيء جي نتيجن) کان ڏجو. توهان جو ڪجهه ڪريو ٿا هو ان جي خبر رکندڙ آهي.“

ملت:

دين الاهيء جو بنجاد انسان ذات جي هيڪڙائي ۽ پائي آهي. الله تعالى جا جيترا به رسول دنيا ۾ آيا سڀني اها تعليم ڏني هئي ته توهان اصل ۾ هڪ امت آهي ۽ اوahan سڀني جو پروردگار هڪ ئي آهي. تنهنڪري توهان سڀني کي کپي تنهن ئي هڪ پروردگار جي بندگي ڪريو.

قرآن حكيم چوي ٿو ته شروعات ۾ سڀ انسان قدرتي زندگي بسر ڪندا هئا ۽ انهن ۾ نه ڪنهن قسم جو اختلاف هوند ڪو جھڳڙو. پوءِ ائين ٿيو ته انساني نسل جي گھٺائي، معيشت جي ضرورتن جي وسعت، تڪڙن مفادن جي هڀچ ۽ پنهنجي اولاد جي آئيندي بابت خدشن سبب طرحين طرحين اختلاف پيدا ٿيا ۽ انهن اختلافن ۽ تفرقى، ظلم ۽ فساد جي صورت اختيار ڪري ورتى. هر گروهه پئي گروه سان نفترت ڪرڻ لڳو ۽ هر زيردست زيردست جا حق ڦائڻ لڳو. جڏهن اها صورتحال پيدا ٿي ته ضروري ٿيو ته انسان ذات جي هدایت ۽ عدل ۽

سچائيءَ جي قيام لاءَ وحي الاهيءَ جي روشنني ظاهر تئي، تنهنكري اها روشنني ظاهر تئي ۽ خدا جي رسولن جي دعوت ۽ تبليغ جو سلسلو قائم تيو.
 كانَ النَّاسُ أُمَّةٌ وَاحِدَةٌ فَبَعَثَ اللَّهُ النَّبِيًّا مُّبَشِّرًا وَمُذَرِّبًا وَأَنْزَلَ مَعَهُمُ الْكِتَبَ بِالْحَقِّ لِيَحُكُّمَ بَيْنَ النَّاسِ فَيَمَا اخْتَلَفُوا فِيهِ ط (بقره-213)

”شروعات ۾ سڀ انسان هڪ ئي گروه هئا (پوءِ انهن ۾ اختلاف پيدا شيو) پوءِ الله نبین کي مبعوث ڪيو. هو (نيڪ عمليءَ جي نتيجن جي) خوشخبري دُيندا ۽ (بدعمليءَ جي نتيجن کان) تنبئه ڪندا هئا ۽ انهن سان گڏ ”الكتاب“ (يعني وحي الاهيءَ جي لکيل كتاب جي تعليم) نازل ڪيو، ته جيئن جن ڳالهين ۾ ماڻهو اختلاف ڪرڻ لڳا هئا، انهن ۾ اهو فيصلو ڪندڙ هجي.“

قرآن حكيم حضرت ابراهيم عليه السلام جي شخصيت کان شاهدي ڏياري ٿو ته جهرئيءَ ربيت هو دين حق واري راهه تي سوري انسان ذات لاءَ الله تعالى جي وحدانيت جي ميجوتيءَ ۾ هر قدم تي اڳ کان اڳرو ۽ نيك عمليءَ واري زندگيءَ جو مثال هو، ته ان کي پنهنجي لاءَ حجت بتايو.
 وَقَالُوا كُونُوا بُودَا أَوْ نَصَارَى تَهْنَوْاطُ قُلْ بِنِ مِلَّةَ إِبْرَهِيمَ حَنِيفًا وَمَا كَانَ مِنَ الْمُشْرِكِينَ

(البقره-135)

” ۽ يهودي چون ٿا ته يهودي ٿي وڃو، هدایت ماڻيندو. نصاري چون ٿا ته نصراني ٿي وڃو، هدایت ماڻيندو. (اي پيغمبر) تون چؤ ت! (الله جي عالمگير هدایت توهان جي انهن گروه بندين جي پابند نشي ٿي سگهي) هدایت جي راهه اها ئي حنيفي راه آهي جيڪا ابراهيم جو طريقو هيءَ ۽ هو مشرڪن مان ذهو.“

قرآن حكيم امت واحده جي تشکيل لاءَ امت محمدية تي هيءَ ذميداري لاڳو ڪئي ته هو انسانيت کي معروف (سلامتيءَ جي قدرن) سان بهره ور ڪن ۽ منڪر (هلاڪت جي مظاھر) کان بچائين.
 كُلُّمْ خَيْرٍ أَمْتَهِ أَخْرِجَتْ لِلنَّاسِ تَأْمُرُونَ بِالْمَعْرُوفِ وَنَهَيُونَ عَنِ الْمُنْكَرِ وَأَنْهُمْ مُنْذَنُونَ بِاللَّهِ ط

(آل عمران 110)

”توهان پلاري ۽ ذميداريءَ واري امت آهيyo جنهن کي ماڻهن لاءَ ڪلييو ويو آهي ته توهان پلاتيءَ جو حڪم ڏيو ٿا ۽ برائيءَ کان روڪيو ٿا ۽ الله تي ايمان

آظيو تا۔“

انسان کي زمين تي خلیفو بٹائي نیابت الاهي عطا کئي وئي آهي. نیابت الاهي جي ذمیدارين جو تعلق انسان جي انفرادي زندگيء کان وڌيک اجتماعي زندگيء سان آهي، تنهنڪري قرآن حکيم انسان جي اجتماعيت کي قائم رکڻ لاءِ انسانيت ۽ دين جي هيڪڙائي ۽ وحدت کي هر حال ۾ برقرار رکڻ جي تلقين کئي آهي.

يَا إِنَّ النَّاسَ أَنْتُهَا رَبُّكُمُ الَّذِي خَلَقَكُمْ مِّنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُوا عَنْهُ وَالْأَرْحَامُ إِنَّ اللَّهَ كَانَ عَلَيْكُمْ رَّحْمًا

(نساء-1)

”اي انسانو! پنهنجي پورڈگار (جي نافرمانيء جي نتيجن) کان ڊجو. اهو پالٿهار جنهن توہان کي اکيلي جان مان پيدا کيو (يعني جهڙيء ريت مرد جي نسل مان چوکرو پيدا ٿيندو آهي ت چوکري به پيدا ٿيندي آهي) پوءِ انهن بنھي جي نسل مان مردن ۽ عورتن جو ڏو تعداد دنيا ۾ پکيريو (۽ متن مائين ۽ قرابتن جو تمام ڏو دائرو ظاهر ٿيو) پوءِ ڏسو، جنهن جي نالي تي هڪپئي کان (مهر ۽ محبت جو) سوال ڪندا آهي. قرابت داريء جي معاملي ۾ بپرواھ ن ٿي وڃو. يقين رکو ت الله توہان تي (توہان جي عملن جو) نگهبان آهي.“

قرآن انسانيت جي ان وحدت کي قائم رکڻ لاءِ ايمان جي مرڪزي نكتن ۽ عمل لاءِ ”المعروف“ ۽ ”المنكر“ جا تفصيل پڻ بيان کيا آهن. معروف عرف مان ورتل آهي جنهن جي معني سڀاڻ آهي. تنهنڪري ”المعروف“ اهڙي ڳالله ٿي جيڪا انسان جي سلامتي ۽ ڪاميابيء لاءِ ڄاڻ سڃاٿل ڳالله ۽ مڃيل حقيت هجي. ”منكر“ جي معني انڪار آهي. يعني اهڙي ڳالله جنهن مان انساني تباھيء جي محرڪات ۽ پدرن مظاھر جو انڪار ڪيو ويو هجي. قرآن نيكيء برائيء لاءِ اهي لفظ ان ڪري اختيار ڪيا جو هو چوي ٿو ت دنيا ۾ عقیدن ۽ فڪرن جو ڪيترو به اختلاف چو ن هجي، پر ڪجهه ڳالهيوون اهڙيون آهن جن جي سٺي هجڻ تي سڀني کي اتفاق آهي. ديانداري سٺي ڳالله آهي، بدديانتي برائي آهي. ان سان ڪنهن کي به اختلاف ڪونهي ته ماڻ پيءِ جي خدمت، پاڙيسرين سان سهڻو سلوڪ، مسڪينن جي پرگهور، مظلوم رجي

دادرسی انسان جا سنا اعمال آهن ۽ ظلم ۽ بدسلوکی خراب عمل آهن. چڻ ته اهي اهي ڳالهيون ٿيون جن جي سنائي عام طور تي چاتل سڃاتل هجي ۽ جن جي خلاف وڃڻ عام طور تي انڪار ۽ اعتراض جو ڳ آهي. دنيا جا سمورا مذهب، دنيا جا سمورا اخلاق، دنيا جون سموريون حڪمتون، دنيا جون سموريون جماعتون پين ڳالهيين ۾ ڪيترو به اختلاف رکنديون هجن، پر جيستائين انهن عملن جو تعلق آهي سڀ هڪئي راء ۽ خيال رکن ٿا.

قرآن چوي ٿو ته انئي عملی وات کي انسان ذات لاءِ خدا، ”دين“ قرار ڏنو آهي. اهو ئي سڌو ۽ درست دين آهي، جنهن ۾ ڪنهن به قسم جو ڪوبه تيء ۽ خامي ناهي. اهو ئي ”دين حنيف“ آهي جنهن جي دعوت حضرت ابراهيم ڏني هئي. انهيء جو نالو قرآن جي اصطلاح ۾ ”الاسلام“ آهي، يعني خدا جي مقرر ڪيل قانونن جي فرمانبرداري.

قرآن حڪيم دين لاءِ ”الاسلام“ جو لفظ ان ڪري اختيار ڪيو آهي جو ”الاسلام“ جي معني ڪنهن کي مجي وٺڻ ۽ فرمانبرداري ڪرڻ آهي. هُو چوي ٿو ته دين جي حقiqet ئي اها آهي ته الله تعاليٰ جيڪو قانون انسان جي سعادت لاءِ مقرر ڪيو آهي ان جي ڀليء ڀت پوئواري ڪئي وڃي. هُو چوي ٿو ته اها ڳالله فقط انسان لاءِ ئي نه آهي پر سموريو ڪائنات انهيء بنجاد تي قائم آهي. سڀني جي بقا ۽ قيام لاءِ الله تعاليٰ ڪونه کو عملی قانون مقرر فرمadio آهي ۽ سڀ ان جي اطاعت ڪري رهيا آهن. جيڪڏهن هڪ پل لاءِ به ان کان رو گردانسي ڪئي وڃي ته ڪائنات جو نظام درهم برهمن ٿي وڃي.

قرآن جو بدائل اقتصادي شعمر

الله تعالى انسان کي زمين تي پنهنجو خلیفو بٹايو آهي ئ خلیفو هئڻ جي حیثیت ۾ انسان الله تعالى جي منشاء ئ حکمت عملی ئ کي سرانجام ڏيڻ جو پابند آهي. هي حکمت عملی الله تعالى پنهنجي رسولن جي ذريعي سندن ئي ٻوليء ۾ وقت بوقت دنيا جي هر ملڪ ئ قوم جي سامهون پيش ڪئي:

”لِكُلْ قَوْمٍ بَادِ -“ (الرعد-7)

”هر هڪ قوم جي لاء راهه ڏيڪاريندڙ آهن.“

انسانن جي انهيء هدایت واري وات جي لاء ”قرآن حکيم“ الاهي دستور جو آخری ايدبیشن آهي جنهن ۾ الله تعالى جي انهيء منشاء ئ حکمت عملی ئ جي تشریح آهي. ان تشریح ۾ سڀ کان پهريون اصول: الحمد لله رب العالمین آهي. ”الله تعالى سچي جهان وارن جي پالٿهار لاء سڀ ساراهه آهي.“

پالٿهاريء جو مفهوم ئ خلافت جي ذميواري:

پالٿهاريء جو مفهوم هي آهي:

هُو انشاء الشيء حالاً حالاً الي حد التمام

”کنهن شيء جي ان جي مختلف حالتن ئ ضرورتن مطابق محبت ئ شفت سان اهڙي طرح پال پوس ڪندو رهڻ جو اها پنهنجي توز واري حد تي پهچي ويحي.“
(مفادات امام راغب اصفهاني)

هتان هيء حقیقت واضح ٿي ويحي ٿي ته روپیت یا پالٿهاريء جو مفهوم صرف اسباب مهيا ڪڻ تائين ختم نتو ٿي ويحي بلڪ اسباب جي تنظیم

جوڙي هلائڻ جو نظام به ان ۾ داخل آهي. انسان جيئن ته خليفو آهي، انهيءَ ڪري خليفي هئڻ جي حيشت ۾ اهڙو نظام حيات قائم ڪرڻ جو پابند آهي، جنهن ۾ صرف الله جي حڪمت عملی جو عڪس نظر ايندو هجي. خليفو هن ڳالهه جو به پابند آهي ته جيڪي پيداواري وسيلا سڀني انسان جي گڌيل ميراث ڪري پيدا ڪيا ويا آهن ”خَلَقَ لَكُمْ مَا فِي الْأَرْضِ جَمِيعًا“ (البقره: ٢٩) هو انهن جي تقسيم جي نظام جو اهڙو بندوبست ۽ نگرانی ڪري، جنهن سان ڪي طاقتور ماڻهو يا طبقا ڪمزور ماڻهن يا طبقن جو حق غصب ڪري نه سگهن. قرآن حڪيم ۾ جهڙي طرح زمين جهڙي بنيا دي پيداواري وسيلن کي الله تعالى پاڻ ڏانهن منسوب ڪيو آهي ته ”ان لاءِ جيڪو پائي موڪليون ٿا سو اسان ٿا موڪليون. ءاَنْتُمْ أَنْزَلْتُمُوهُ مِنَ الْمُرْزَنِ أَمْ نَحْنُ الْمُنْزَلُونَ (واقعه: ٦٩) يا جيڪا ”زمين ۾ اوپر جي صلاحيت آهي اها به اسان جي تخليق ڪيل آهي.“ ءاَنْتُمْ تَزَرَّعُونَهُ أَمْ نَحْنُ الْزَّرِعُونَ (پارو ٢٧؛ آيت واقعه: ٦٤) انهيءَ بنيا دتي زرعى زمين به الله جي آهي ۽ اها سڀني انسان جي گڌيل افادي لاءِ آهي. هائي خليفى جو ڪم آهي ته هو زمين جي تقسيم ۽ استفادى جو اهڙو نظام رکي جنهن ۾ سرمائي يا طاقت جي بنيا دتي ڪو به ماڻهو پنهنجي آبادي ڪرڻ جيترى حق کان وڌيک پاڻ وٽ قبضي ۾ نه آئي سگهي. علي هذالقياس قدرت جا پيدا ڪيل سڀني پيداواري وسيلا انسان جو مشترك سرمایو آهن ۽ ان ۾ سڀني کي برابر جي استفاديءَ جو استحقاق آهي، باقي ان مهيا وسيلن مان فائدو حاصل ڪرڻ جو نتيجو انسان جي پنهنجي محنت تي آهي. الله جيڪو ڪجهه ڏئي ٿو اهو مقرر نظام ۽ عدل سان ڏئي ٿو. جيئن پنهنجي رحمت سان وسڪارو ڪري ٿو ته سڀني لاءِ پائي وسائي ٿو پران جو فائدو اهو هاري وڌيک بهتر حاصل ڪري سگندو جنهن اڳوات محنت ڪري زمين کيڻي ان ۾ چي چڏيو آهي. اهڙي طرح هر ماڻهو پنهنجي صلاحيت جي مطابق هڪ نظام هيٺ ان مان استفادو حاصل ڪري سگهي ٿو.

قرآن حڪيم ۾ فرمایو ويو آهي:

إِنَّا كُلَّ شَيْءٍ خَلَقْنَاهُ بِقَدْرٍ (القمر-49)

”بيشك، اسان سڀ ڪنهن شيءَ کي ان جي اندازي سان پيدا ڪيو آهي.“

هتان هيءَ ڳالهه به چتي طرح واضح آهي ته ربوبيت جو مفهوم ڪنهن

خاص شعبي جي حيات لاء مخصوص ڪونهي بلڪ ان ۾ ذهني ۽ جسماني، روحاني ۽ سماجي، اخلاقي ۽ اقتصادي مطلب ته هر قسم ۽ هر شعبي جي ترقى ۽ اوسر ان ۾ شامل آهي. انهيءَ ڪري رب العالمين جي خليفي لاء سندس انتهائي وسعت جي حد تائين اهڻو نظام قائم ڪڻ ضروري آهي، جنهن سان تربیت ۽ پالنا توٽي ترقى ۽ سلامتي جو نظام هڪجهڙن ڪائناتي ۽ عالمگير اصولن تي هجي. اهڙي طرح جنهن وقت به جهڙيون ضرورتون هجن، تن سڀني جي پتاندر هجي، تان ته ڪنهن به مذهب ۽ ملت جي فرق ڪانسواء سڀني کي هڪجهڙا ذريعاً ۽ موقعا حاصل ٿي سگهن ۽ ان مان هڪ مقرر نظام ۽ عدل هيٺ پنهنجي پنهنجي صلاحيتن پتاندر سڀ ان مان فائدو حاصل ڪري سگهن.

حقیقت ۾ انهيءَ مقصد جي پورائي لاء ئي هن جهان جون اصل جوڙون جوڙیندڙ زمین ۽ آسمان جي هر شيء انسان جي لاء مسخر ڪئي آهي ۽ سجي مخلوق کان ان کي تکريم وارو بُثائي هيء خلافت واري ”امانت“ کيس سپرد ڪئي آهي:

وَسَخَّرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ (الجاثية: 13)

۽ جيڪي آسمان ۾ آهي ۽ جيڪي زمین ۾ آهي تن سڀني کي پنهنجي طرفان اوهان جي لاء ڪم ۾ لاتو اٿن.“

إِنَّا عَرَضْنَا الْأَمَانَةَ عَلَى السَّمَاوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلُنَّهَا وَأَشْفَقْنَ مِنْهَا وَحَمَلَهَا الْإِنْسَانُ (الاحزاب: 72)

”بيشك، اسان آسمان ۽ زمین ۾ جبلن جي اڳيان امانت کي آندو. پوء انهن ان جي ڪڻ کان انڪار ڪيو ۽ ان کان دچي ويا ۽ ان کي انسان کنيو.“

خلافت امانت آهي ۽ خليفو امين الله:

انهيءَ بنیاد تي خلافت نج امانت هوندي ۽ خليفو امين الله هوندو. خلافت هر حیثیت ۾ سڀني امانتن جي سنیال ۽ نگرانی ڪندي ۽ انهن کي اهڙي طرح تنظیم ۽ تقسیم ۾ آئیندي جو اها مخلوق جي لاء الله تعالى جي صفت ”رزاق“ جو مظہر بُثجي پوي.

إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَى أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ

(النساء-58)

”بيشك، الله اوهان کي حکم کري ٿو ته امانتون سندن مالکن کي پهچائي ڏيو ۽ (حکم کري ٿو ته) جڏهن اوھين ماڻهن جي وچ ۾ فيصلو کريو ته انصاف سان فيصلو ڏيو.“

وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ (الحديد-7)

”ءَ ان (مال) مان خرج کريو جنهن ۾ اوھان کي پنهنجو نائب کيو اٿس.“
 چاڪاڻ ته خلافت الاهي ۾ هر شيء جو حقيقي مالک الله آهي انهيءَ
 کري قرآن جي روء سان مملکت جون سڀ شيون ماڻهن کي فقط ”امانت“ جي
 طور تي استعمال لاءَ ڏنيون وڃن ۽ هر فرد جي حيشيت ”امين“ واري هجي.
 انهيءَ قسم جي نظام کي عمل ۾ آئڻ لاءَ خلافت جي سامهون هڪڙا طئي ٿيل
 مقصد هوندا ۽ بيا انهن مقصدن جا طريقي ڪار هوندا. مقصد قرآن مقرر کري
 ڇڏيا آهن ۽ طريقي ڪار رياست هر دور ۾ پنهنجي موجود حالتن پتاender
 جو ڙيندي. قرآن جا اهي مقرر ڪيل مقاصد هي آهن ته جهڙي طرح الله پنهنجي
 سچي مخلوق جي لاءَ رزق جي بخشنوش عام ڪئي آهي ۽ ان جي تقسيم واري
 نظام ۾ ڪنهن کي خاص بنائي ۽ ترجيح ڏيڻ جي صورت پيدا نشي ٿئي، بلڪل
 ساڳي طرح رياست جو فرض آهي ته اها الله جي مخلوق لاءَ رزق جي وسيلن جي
 ضرورتن پتاender عدل سان اهڙي طرح تقسيم ڪري جو مرتبوي، مذهب ۽ نسل
 جو فرق به ان جي آڏو ناچي. ساڳي وقت ان جو هي به فرض آهي ته انسان
 جي لاءَ انهن ڪيل محتن ۽ سعيي جو محنتاٿو بنظر انداز نه ڪري ته جيئن
 ترقيءَ جي لاءَ انساني مهارتن مان وڌ ۾ وڌ فائدو سماج کي رسی سگهي.

جهڙي طرح الله پنهنجي سچي مخلوق جي رزق جو ذميوار آهي ۽ رزق
 جي ذريعن جو سچو ڦهلا ۽ سندس قدرت آهي، بلڪل اهڙي طرح رياست جو
 فرض بطيو ته اها عوام جي مفاد کي سامهون رکندي سندن ضرورتن ۽
 مصلحتن پتاender رزق جي ذريعن جي تنظيم ۽ تقسيم ڪري. اهڙي طرح الله
 جي مخلوق جون بنيا دي ضرورتون پوريون ڪري پنهنجي ذميدارين کي نيايي.
 وَمَا مِنْ ذَٰلِيَةٍ فِي الْأَرْضِ إِلَّا عَلَى اللَّهِ رِزْقُهَا (هود-6)

”ءَ زمين تي هلڻ وارو ڪوبه اهڙو نه آهي جنهن جي روزي الله جي ذمي نه
 هجي.“

پیداوار جي ذريعن جي تقسيم ڪيئن ٿئي؟

رهيو طريقي سار جو مسئلو ته ان مقصد تائين پهچڻ جو ڪهڙو رستو اختيار ڪيو وڃي؟ انهيءَ سلسلي هر رياست جي سامهون به گالهيون اهم هجڻ گهڙن.

1- پيداواري ذريعن جو نظام. 2- پيداوار جي تقسيم. ڄاڪاڻ ته مقصد متعين آهن، تنهن ڪري انهن مقصدن کي سامهون رکي اهڙو نظام جو ڙيبو وڃي جو لازمي طرح الله جي مخلوق کي رزق طيب مهيا تي سگهي. پوءِ پلي پيداوار جا ذريعاً فردن جي حوالي هجن يا جماعتن جي حوالي. البت ان هر رڳي هيءَ گالهه بيحد ضروري آهي ته انهن فردن توڙي جماعتن جي لازمي طور تي هڪ ”امين“ واري حي ثيت هجي. انهن کي به تيسنائين ان امانت سنپالڻ جو حق حاصل هوندو جي ستائين اهي مٿي ڄاڻايل مقصدن جي حاصلات لاءِ رياست جو هت وندائيندا رهندما. بي صورت هر رياست ان مقصد لاءِ هر اصلاح ڪرڻ جي مجاز آهي. جيڪڏهن ڪٿي اها ذميواري رياست ادا نٿي ڪري ته پوءِ الله جا مجيئندڙ پنهنجي ذاتي هءُ اجتماعي حي ثيت هر اهي ذميواريون نيائيندا هءُ گڏو گڏ اهڙي نظام جي قيام لاءِ جا ڪوڙيندا جنهن سان رياست، الله جي فرمانبرداري هءُ رزق جي تقسيم جي ذميوار بٽجي.

پيداوار جا ذريعاً عام پلي لاءِ آهن:

بهر حال هي هڪ طئي ٿيل گالهه آهي ته خلافت الاهي هر پيداوار جا ذريعاً ذاتي وقار هءُ اقتداري سگهه و ڏائڻ جي لاءِ نه هوندا آهن هءُ نه ان لاءِ هوندا آهن ت انهن جي بنيدا تي ڪوبه اكيلو ماڻهو يا جماعت رزق جي و سيلن تي قابض ٿي ڪمزورن کي پنهنجي غلامي تي مجبور ڪري سگهن. جيڪڏهن الله جي قانونن کي ٽوڙي ڪنهن سماج هر فردن يا جماعتن ايئن کيو آهي ته پوءِ الله تعالى اهڙن ماڻهن هءُ وستين کي هلاڪت هءُ تاهي هءُ هر دو آهي:
 وَكُمْ أَبْلُكُنَا مِنْ قَرْيَةٍ بَطَرَتْ مَعِيشَتَهَا (القصص-58)

” ڪيتائي ڳوٽ اسان برباد ڪيا جيڪي پنهنجي گذران هر حد کان لنگهي ويا.“

فَلَمَّا نَسُوا مَا ذُكْرُوا بِهِ فَتَحَنَّا عَلَيْهِمْ أَبْوَابَ كُلِّ شَيْءٍ حَتَّىٰ إِذَا فَرِحُوا بِمَا أُوتُوا أَخْذَنَاهُمْ بَغْتَةً فَإِذَا هُمْ مُبْلِسُونَ (الانعام-44)

”پوءِ کين جيکا نصیحت کئي وئي تنهن کي انهن جدھن پُلائي چڏيو تدھن اسان مٿن سڀ ڪنهن شيء جا دروازا کوليا. تان جو جيڪي (رزق جا وسیلا) کين ڏنا ويا تنهن سان جنهن وقت خوش ٿيا تدھن اسان انهن کي اوچتو پڪٽريو ۽ پوءِ اهي اتي جواتي (هن دنيا ۾ ئي) ناميل ٿيا.“

وَإِذَا أَرَدْنَا أَنْ نُلْكِنَ قَرْيَةً أَمْرَنَا مُنْزَفِيْهَا فَسَقُّوْا فِيهَا حَقَّ عَلَيْهَا الْقُولُ فَدَمَرَنَاهَا ثَمِيرًا۔ (بني اسرائيل-16)

”ءُ جدھن به اسان ڪنهن وستيءَ کي برباد ڪرڻ گھريو ته ان جي آسودن ماڻهن کي حڪم ڪيوسون. پوءِ انهن (رزق جي وسيلن ورهائڻ) ۾ نافرمانی ڪئي، پوءِ ان وستيءَ تي عذاب جي ڳالهه ثابت ٿي، پوءِ اسان ان کي چڱيءَ طرح نهڙي ناس ڪري چڏيو.“

هتي هيءَ ڳالهه به واضح ٿيڻ کي ته خلافت الاهي ۾ انفرادي ۽ اجتماعي ملڪيت جي به ڪا اهميت ڪونهي، اصل شيء مقصود آهي. جيڪڏهن فردن ۾ تقسيم ڪرڻ سان هي مقصد حاصل ٿي وڃي ٿو ته پيداوار جا ذريعا فردن ۾ تقسيم ڪيا ويندا پر جيڪڏهن اجتماعي طور تي ڪم يا پوك ڪرايڻ ۾ عام ماڻهن جو نفعو هجي ته ان کان به ڪاروڪ توڪ ناهي.

حقiqet هي آهي ته اسلام خدمت خلق تي وڌيڪ زور ڏئي ٿو. ان جي نظر ۾ فرضن جي اهميت وڌيڪ آهي، حق انهيءَ سان پاڻهerto لاڳاپيل آهن. يعني جهڙيءَ طرح اسلام جي عدالت مان هر شخص کي هي حق ملي ٿو ته هو زنده رهي ۽ زندگيءَ جي ضرورتن مان نفعو حاصل ڪري، ان کان وڌيڪ هن ڳالهه جي تاكيد ڪئي وڃي ٿي ته هو بین کي به زنده رهڻ ڏئي ۽ ايثار ۽ قرباني ۾ هڪ ٻئي کان اڳ ڪدي ويچن جي ڪوشش ڪري.

ملڪيت جي مسئلي جو غلط تصور:

بدقىمتىءَ سان دولتمندن، تاريخ جي هر دور ۾ مذهبى پيشه ورن جي سهڪار سان پيداواري ذريعن جي انتظام ڪاريءَ ۾ سڀ کان وڌيڪ اهميت ذاتي ملڪيت جي مسئلي کي ڏني آهي. عام اشياء جي ملڪيت کي انسانن جي اجتماعي وسيلن تائين وسيع ڪيو ويو آهي. ان جي نتيجي ۾ انفرادي ۽ اجتماعي مسئلا ايدا ڳنڀير بُججي ويا آهن جو انهن انسانن کي پنهنجي اصل مقصد کان ڪوهين پري ڪري چڏيو آهي ۽ الله جي مخلوق جي حقيقي

خوشحالی ئے بحال کاری انهیءَ چکتائڻ جي ور چڑھي وئي آهي. ذاتي ملکيت جي انهیءَ غلط تصور، گھٹو ڪري اهڙا انسانيت دشمن نتيجا پيدا کيا آهن جو هڪ طرف گھر ويٺي بنا محنت، دولت ئے عيشي جي سامان جي گھن ٿي وئي آهي ئے پئي طرف محنت ئے مشقت جي باوجود غربت ئے مفلسيءَ جا چرڪائيندڙ منظر عام جام ڏسڻ ۾ اچن ٿا.

اميير جي امير تر ٿيڻ ۽ غريب جي غريب تر ٿيڻ جي ڪري انسانيت جو بيحد نقصان ٿئي ٿو. هڪ طرف دولت ئے عيشيءَ جي سامان جي گھن ٿيڻ جي ڪري انفرادي زندگيءَ ۾ انسانن کي پنهنجي شخصيت جي تكميل ۽ ترڪي واري زندگيءَ کان محرومي ملي رهي آهي ئے اجتماعي زندگيءَ ۾ مسلمانن کي سجي انسانيت جي لاءِ مثالى نموني جو جيڪو ڪردار ادا ڪرڻ ٿو، ان جي محرومي پلئه پعجي رهي آهي. اهڙي طرح هڪ طرف الله تعالى مومنن سان جيڪو انهن جي جانين ۽ مالن جو سودو ڪري چڏيو هو ته ان جي بدلي ۾ کين جنت عطا ڪندو، ان سودي جو انحراف ٿي رهيو آهي. پئي طرفوري غربت ئے مفلسيءَ جي ڪري ماڻهن جو وڏو تعداد پاڻ ۾ اعليٰ انساني قدر پيدا ڪرڻ جي محروميءَ جي نتيجي ۾ پنهنجي خلقٽهار سان پنهنجو تعلق جوڙي رکڻ ۾ ناڪام ٿي رهيو آهي.

ملکيت بابت اسلام جو نظريو:

اسلام هن مسئلي کي هڪ ئي لنظ ”خلافت“ سان طئي ڪري چڏيو آهي. زمين ۽ آسمان جي هر شيء جو حقيقي مالک الله تعالى آهي ۽ زمين آسمان جون سڀ شيون ”خليفي“ جي حييثت ۾ انسان کي ”امانت“ طور استعمال لاءِ ڏنيون ويون آهن. اهڙي طرح هر ”امين“ کي ان جي استعمال جو حق ان وقت تائين آهي جيستائين انهيءَ سان عام پلي واري مقصد ۾ خلل پون جو انديشونه هجي. پي صورت ۾ خلافت کي ان جو جائز حق چڏي باقي مال ۾ هر تصرف جو اختيار ڏنو ويو آهي. يعني رياست بگزيل مالي نظام کي سنوارڻ جو هر قسم جو اختيار رکي ٿي.

ثُمَّ جَعْلَنَاكُمْ خَلَائِفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ- (يونس - 14)

”وري اسان اوهان کي انهن کانپوءِ زمين ۾ جانشين ڪيو ته ڏسون اوهين ڪهڙي“

طرح کم کريوتا.“

وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ ⑥ (الجديد-7)

”ءَان(مال)مان خرج کرييو، جنهن ۾ اوهان کي پنهنجو نائب کيو اتش.“
ظاهر آهي خرج کرڻ جو خدا جي پاران استخلاف ملن يعني ذرتيءَ تي نائب
هجڻ جو مقصد ئي ان مال جي ورهاست جو هڪ منصفاًٰ نظام جو زڻ آهي.
إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنَّ لَهُمُ الْجَنَّةَ

”الله تعالى مومنن سان انهن جي جانيں ۽ مالن جو سودو کري چڏيو
آهي، هن جي بدلي ۾ نانهن لاءِ جنت آهي.“

سودي ٿي وڃڻ کان پوءِ ماڻھوءِ جي ملکيت مطلق رهندي آهي، بلڪ
اهما سودي کرڻ واري جي مرضيءَ تي اڪلاءَ ۾ ايندي آهي.
ان کري هيءَ ڳالهه طئي آهي ت اسلام ۾ ملکيت کي استعمال جو ۽ ان
مان نفعي وٺڻ جو ايتروئي حق محدود رکيو ويو آهي. ان کري اسلام ۾ جتي
بـ شخصي ۽ اجتماعي ملکيت جو ذكر آهي، ان مان ڄاتايل قسم جي ملکيت
ئي مراد آهي. باقي جيڪي ملکيت جا ٻيا تصور اسلام جي نالي سان پيش
کيا وڃن تا سڀ پيشه ور مذھبي ماڻهن پنهنجي حياتيءَ جي توڙڙي نفعي لاءِ
غاصب حڪمرانن کي جوڙي ڏنا آهن. (وَأَشْتَرَوْ بِهِ ثَمَنًا فَلَيْلًا) آهي
تصورات اسلامي اقتصاديات جي سرمائيدارائي تشريح (Capitalist)
آهن، جيڪا سراسر قرآن جي تعليم ۽ اللـه تعالـيـ جي منشا جي خلاف ورزـي آهي.

قرآن سرمائي جوبنياد محنت کي بيـهاري ٿو.

قرآن حڪيم انسان کي لهـيـدار ان شـيـءـ جـوـ ئـيـ کـيوـ آـهـيـ، جـنهـنـ ۾ـ
سنـدـسـ محـنـتـ شـامـلـ آـهـيـ. لـيـسـ لـلـاـ نـسـانـ إـلـاـ مـاسـعـاـ. اـنـسـانـ جـيـ لـاءـ اـهـوـئـيـ
آـهـيـ جـنهـنـ لـاءـ هـُـنـ مـحـنـتـ ئـيـ آـهـيـ. اـهـرـيـ طـرـحـ سـانـ سـرـمـائـيـ دـيـ تـ ليـکـوـ
لهـٽـوـ آـهـيـ، انـ کـريـ انـ جـوـ بـنـيـادـ بـ محـنـتـ ئـيـ آـهـيـ، پـوءـ اـهـاـ جـسـمـانـيـ
هـجيـ توـڙـيـ ذـهـنـيـ مشـقـتـ وـارـيـ محـنـتـ، اـهـرـيـ ئـيـ بـنـيـادـ تـيـ قـرـآنـ ڪـارـوـبـارـ ۾ـ
حـلالـ ڪـمـائـيـ جـوـ بـنـيـادـ بـيعـ يـعـنـيـ واـپـارـ تـيـ رـکـيوـ آـهـيـ جـوـ انـ ۾ـ ماـڻـھـوـءـ جـيـ
مشـقـتـ شـامـلـ آـهـيـ. پـرـ جـيـ انـ ۾ـ سـودـ يعنيـ عدمـ محـنـتـ جـيـ ڪـاـ بـ شـڪـلـ شـامـلـ
ٿـيـندـيـ تـاـنـ کـيـ حـرامـ قـرـارـ ڏـنـوـ وـيـوـ. أـحـلـ اللـهـ الـبـيـعـ وـحـرـمـ الرـبـوـ. اللـهـ اوـهـانـ
جيـ لـاءـ واـپـارـ کـيـ حـلالـ ڪـيوـ آـهـيـ ۽ـ رـباـ يعنيـ سـودـ کـيـ حـرامـ بـثـاـيوـ آـهـيـ. هـاـئـيـ

قرآن جي ٻڌايل هن چتي اقتصادي اصول کي سڀني اقتصادي پهلوئن تي منطبق ڪبو. پوءِ جتي به محنت شامل نه هوندي اتي ان ڪمائی کي سود وانگر حرام سمجھبو. ۽ جتي ماڻهوءَ جي جسماني محنت ۽ ذهني مشقت موجود هوندي ته ان ڪمائيءَ کي بيع وانگر حلال سمجھبو. مزارعت ۽ مضاربٽ وغيره ۾ به جي ڪڙهن ڪو ماڻهو سرمائي جي بنیاد تي سرمایو ڪمائيندو ته انهيءَ جي لاءِ اهو حرام ٿيندو.

قرآن سمجھن ۾ رکاوٽ

بیشک، قرآن مجید جي اعجاز جا گھٹائی کارڻ آهن. ان جو انداز ۽ فن بدیع، گذریل تاریخ ۽ اڳوڻین امتن جي حالتن جو بیان ۽ ان جون پیشن گوئيون ۽ ان جي بلاغت؛ اهي سی ان جي مرتنی اعجازن (معجزن) مان ڪجهه آهن پر قرآن مجید جو اصل اعجاز (معجزو) ان جي تعلیم ۽ انسانن جي هدایت جو اهو نظام آهي، جیڪو ان پیش کيو آهي. چئجی ڪٿي ته قرآن مجید جي علمي ۽ عملی افادیت ئي ان جو سڀ کان وڏو معجزو آهي، جنهن مان هر ماڻهو اهو عربی هجي يا عجمي، عوام مان هجي يا عالم، فلسفی هجي يا سادي طبیعت وارو، فائدو حاصل ڪري سگهي ٿو ۽ قرآن جي انهيءَ اعجاز کي سمجھي سگھي ٿو پر جي ڪڏهن قرآن جو اعجاز صرف عربی پولي جي فصاحت ۽ بلاغت جو پابند ٿي وڃي ته انهيءَ صورت ۾ گانڻ گھڻين ٿورن ماڻهن کان سواء پيا ماڻهو قرآن جي اعجازي خوبين کان محروم رهجي ويندا. قرآن حکيم هڪ انقلابي نظام جي دعوت ڏئي ٿو. اهو انقلابي نظام بين الاقومي ۽ سموري انسانيت تي مشتمل آهي. ايندڙ دنيا تائين جڏهن به مسلمانن جي ڪا جماعت انهيءَ تي عمل ڪندي ته انهيءَ مان اهي ئي نتيجا پيدا ٿيندا جيڪي اسلامي تاريخ جي پھرئين دؤر يعني خلافت راشده ۾ دنيا وارن ڏنا هئا. اهو قرآن جو اثر آهي.

مسیحي دنيا قرآن جي انهيءَ اثر بخشڻ واري صلاحیت کي عوام جي نظرن کان لڪائڻ لاءِ لڳاتار ڪوشش ڪندي اچي پئي. مصر جي مشهور عيسائي مؤرخ ۽ مصنف جرجي زيدان لکيو آهي ته ”حضرت ابوبكر رضي الله عنه“ ۽ حضرت عمر رضي الله عنه جي خلافت جو نظام صرف اتفاقي ڳالهه هئي. يعني گذريل

زمانی ۾ اسلام جي عظيم الشان انقلاب جو سبب قرآن جي تعليم نه هئي پر اتفاق سان ڪجهه فرد اهڙا پيدا ٿيا، جن هڪڙو دفعو ائين ڪري ڏيڪاريyo، پر اهو سدائين ائين ٿئي اهو غلط آهي.“ انهيءَ كَانَ سَوَاءٌ قُرْآنٌ جِي وَذَنْ وَذَنْ سماجي ۽ معاشرتي انقلابي اثرن کي زائل ڪرڻ لاءِ بيا به حربا استعمال ڪيا وڃن ٿا، جن مان هلندڙ زمانی ۾ هڪ حربو روایتي سيرت وارن جلسن جو نظام آهي. انهيءَ سَانَ مَأْثُهَنْ جَوْ تَوْجِهَهُ قُرْآنٌ مُجِيدٌ جِي تعليم کان هئي شخصيت پرستي ۽ طرف لٿي وڃي ٿو ۽ هيئن سمجھيو وڃي ٿو نه اسلام جو سمورو تاثير قرآن نبي ﷺ جي بيمثال شخصيت ۾ لکل آهي، جيڪڙهن آئينده بـ ڪـ معجزاتي شخصيت ظاهر تي پوي تـ مـمـكـنـ آـهـيـ تـ اـهـوـ اـثـرـ بـ پـيـهـرـ پـيـداـ ـتـيـ سـگـهـيـ. امام مهدي جو ظهور ۽ مسيح جي نازل ٿيڻ جو عقيدو به اهڙي ذهنیت جو نتيجو آهي.

قرآن مجید سموری انسانيت جي بنیادي فکر جو ترجمان آهي. اهو بنیادي فکر نه ڪڏهن بدليو آهي، نئي آئينده ڪڏهن بدليو ۽ سڀني دين، مذهبن ۽ فلسفن جو بنیاد ۽ اصول اهوي فکر آهي. انهيءَ بنیادي فکر کي اللہ جي فطرت چئو، انهيءَ کي دين جو نالو ڏيو يا انهيءَ کي انساني ضمير سان تعبير ڪيو. انهيءَ انساني ضمير جي ترجماني انباء، صالح (سدارڪ) ۽ حکيم (روشن فکر دانشور) ڪندا آيا آهن. زمانی سان هلندي هلندي اصل فکر ۾ باهريان مغالطا شامل ٿيندا ويا ۽ وري وري نعین نذير ۽ بشير جي ضرورت پئي. قرآن مجید انهيءَ بنیادي فکر جو ترجمان آهي ۽ اهو بنیادي فکر عالمگير، ازلي، ابدی ۽ لازوال آهي. قرآن ۾ بيشك انهيءَ فکر جو لباس عربي آهي پر لفظن ۽ ترتيبن جون جيڪي معنايون آهن اهي اهل نظر کان لکل ڪونهن. خالص ۽ نج انسانيت جو قيام قرآن جو نصب العين آهي. قرآن ان ڳالهه جو رستو ڏيڪارييءَ هڪ دفعو انهيءَ کي وجود ۾ آئي ڏيڪاريyo.

قرآن مجید ۾ آيو آهي ته: ”شَرَعَ لَكُمْ مِّنَ الدِّينِ مَا وَصَّى بِهِ نُوحًا وَ الَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَيْهِمَ وَ مُوسَى وَ عِيسَى أَنْ أَقِيمُوا الدِّينَ وَ لَا تَنْقِرُّوْ فِيهِ“ هن توهان جي دين جو اهو رستو مقرر ڪيو آهي جنهن جي، نوح کي وصيت ڪئي ۽ اي پيغمبر! جيڪا توکي وحي ڪئي آهي اها ئي وحي ابراهيم، موسى ۽ عيسى کي اسان ڪئي هئي. ۽ اها

هيءَ ته هن دين کي قائم کيو ئ ان ۾ تفرقون وجوهه.“ حضرت مجاهد کان هن آيت جي تفسير ۾ روایت آهي ته الله تعالى فرمائي ٿو اي محمد اسان توهان کي ۽ انهن کي هڪڙي ئي دين جي وصيت ڪئي آهي. قرآن جو هڪڙو پيو ارشاد آهي: وَ إِنَّ بَذْهَ أَمَّنْكُمْ أَمَّةً وَ احِدَّهُ وَ اَنَا رَبُّكُمْ فَاتَّقُونَ (٥٢) فَقَطَّعُوا اُمُّرِّبِّمْ بِيَتِهِمْ زُبُرَاطْ كُلُّ حِزْبٍ بِمَا لَدَيْهِمْ فَرِحُونَ (المؤمنون: 53، 54) ” هيءَ توهان جي امت هڪ ئي امت آهي ۽ آئُ توهان جورب آهيان ته توهان مون کان ڏجو، پوءِ ماڻهن پاڻ ۾ ڦينياڙو وجهي پنهنجا پنهنجا دين جدا ڪيا، ۽ جيڪو طريقو جنهن وت آهي، اهو انهيءَ ۾ خوش آهي.“

هڪ بي جاءتی قرآن حکيم فرمائي ٿو: ”لُكْلَ جَعَلْنَا مِنْكُمْ شِرْعَةً وَ مِنْهَاجًا (ماڊه 5) ”اسان توهان مان هر هڪ لاءِ هڪ شريعت ۽ خاص رستو پٺايو.“ حضرت ابن عباس کان روایت آهي ته شريعت ۽ منهاج جي معني وات ۽ رستي جي آهي. ۽ پئي هند ارشاد آهي ته: لُكْلَ أُمَّةً جَعَلْنَا مَنْسَكًا (الحج: 67) ”اسان هر هڪ امت لاءِ عبادت جا طريقاً مقرر ڪيا آهن ته اهي ان تي هلن.“.

شاهولي الله قرآن جي انهن آيتن جو ذكر ڪڻ کان پوءِ فرمائي ٿو ته معلوم هئڻ گهرجي ته دين اصل ۾ هڪ آهي ۽ سمورا انبيءَ ڪرام عليهم الصلواه والسلام ان تي متفق آهن. سڀني جو اتفاق آهي ته خدا کي هڪ مڃيو ويحي ۽ ان جي عبادت ڪئي ويحي، ان کان هر قسم جي مدد گھري ويحي ۽ جيڪي ڳالهيوان ان جي بارگاه جي مناسب نه آهن انهن کان ان کي پاڪ مڃيو ويحي. هيءَ مڃيو ويحي ته الله تعالى پنهنجي پانهن مان جنهن لاءِ گھري ان تي پنهنجو ڪتاب نازل فرمائي ٿو. هن تي به سڀئي متفق آهن ته قيامت حق آهي ۽ مرڻ کان پوءِ زنده ٿيڻ حق آهي. اهڙي نموني سمورا انبيءَ ڪرام نيكيءَ (بر) جي اصولي قسمن تي متفق آهن. جيڪو فرق آهي سو مخصوص صورتن ۽ هيئتن جو آهي، جن تي مختلف قسم جي نيكين، فائديمند تدبیرن، معاش ۽ معاشرت جي سهولتن جو دارومدار آهي، ان جو نالو شريعت ۽ منهاج آهي.

شاهولي الله صاحب لکي ٿو ته معلوم هئڻ گهرجي ته اهي اطااعتون ۽ عبادتون جنهن جو حڪم الله تعالى سڀني دينن ۽ مذهبن ۾ هڪجهڙي نموني تي ڏنو آهي، اهي انساني نفس ۾ خاص اثر پيدا ڪن ٿيون ۽ انهن تي عمل ڪڻ سان انساني نفس ۾ ڪشادگي ۽ فرحت پيدا ٿئي تي ۽ چڏي ڏيڻ سان تنگي ۽

مونجهه پیدا شئي شي. انبياء کرام جي شريعتن ۽ رستن وانگر انهن جي تلقين کيل عبادتن ۽ اطاعتن ۽ انهن جي اركان ۽ آداب ۾ به اختلاف هوندو آهي پر انهن سڀني جو اصل روح هڪ هوندو آهي.

اسلامي تعليمات جو خلاصو قرآن جي هن آيت: هُوَ الَّذِي أَرْسَلَ رَسُولَهُ بِالْهُدَىٰ وَدِينَ الْحَقِّ لِيُظَهِّرَهُ عَلَى الدِّينِ كُلِّهِ وَلَوْ كَرِهَ الْمُشْرِكُوْنَ. (التوبه: 33) ۾ ڏنو ويو آهي. يعني قرآن جو اصلی مقصد سڀني دين کان اعليٰ دين، سڀني فکرن کان بلند تر فکر يا سڀني کان بلند بين الاقوامي نظريو جيڪو گھڻي کان گھڻي انسانيت تي ڦهيل هجي پيش ڪرڻ ۽ ان تي عمل ڪرائڻ آهي. هي دين پين دين کي غلط نه ٿو ڪري بلڪ انهن سڀني جي بنيادي سچائين کي تسليم ڪري ٿو. ان جو چوڻ آهي ته تاريخ ۾ هئين ٿيندو آيو آهي ته هڪ قوم هڪ مذهب کي اختيار ڪري ٿي. جيئن جيئن زمانو گذری ٿو، اها دين کي پنهنجي رنگ ۾ رنگيندي وڃي ٿي، اهڙي طرح انساني دين قومي دين بُنجي وڃي ٿو. انهيءَ جي باوجود ان قوم جو ضد هجي ٿو ته ان جو دين ئي سچي انسانيت جو دين آهي ۽ صرف سندن قوم ئي انسانيت جي علمبردار ۽ نمائنده آهي. بيشك، شروع ۾ انهن جو دين انساني دين هوندو آهي ۽ ان ۾ هر رنگ ۽ هر نسل واري کي فائدو ملي ويندو آهي، پر آهستي آهستي انهن جو اهو دين قومي يا گروهي دين بُنجي ويندو آهي. پچاڙيءَ ۾ ته نوبت اتي وڃي پهچندي آهي ته هر فرد هي سمجھن لڳندو آهي ته مان ۽ صرف مان ئي حق تي آهيان باقي ماڻهو سڀ گمراه ۽ ڪافر آهن. پوءِ نتيجو هي نڪرندو آهي ته جيڪو دين سموروي انسانيت کي هڪ لڙيءَ ۾ پوشڻ وارو بُنجي آيو، ان تي اهڙو وقت اچي ويندو آهي جو اهو انتهائي انتشار ۽ جهگڙن جو سبب بُنجي ويندو آهي. قرآن مجید جي نظر ۾ اهوئي ڪفر آهي. قرآن انهن سڀني قومي ۽ گروهي مذهبن کي جيڪي انسانيت کي تکرا تکرا ڪرڻ جو سبب بُنجي رهيا هئا، مردود قرار ڏئي چڏيو ۽ هيءَ تلقين ڪئي ته خدا جو سچو مذهب اهو آهي جيڪو خدا جي زياده وڃجهو هجي ۽ خدا کي وڃجي هئڻ جي معني هيءَ آهي ته اهو فرقن ۽ گروهن کان متئي ٿي ڪري سموروي انسانيت کي پنهنجي دامن ۾ سمائي وٺي. قرآن سڀني قومن، دين ۽ مذهبن جي مرڪزي نڪتن کي جيڪي سموروي انسانيت تي لاڳو ٿي سگهن پيا، يڪجا

کیو ۽ سچی دنیا کی هيء دعوت ڏنی ته صرف هي هڪڙو بنیاد آهي، جنهن تي صحیح انسانیت جي تعمیر ٿي سگھئي ٿي. جيڪڏهن یهودین جي قوم ۾ انهيء انسانیت جو فقدان آهي ته پوءِ توزی جو هو پنهنجي زبان سان پاڻ کي ”ابناء الله“ ۽ ”احبائے“ (يعني خدا جو پت ۽ دوست) سڏائين تدھن به گمراه آهن. جيڪڏهن عیسائی به انهيء کان خالي آهن ته انهن جو ابن الله سڏائڻ کين ڪنهن ڪم نه ايندو. اهڙي نموني مسلمانن تي به اهو حڪم لاڳو ٿي سگھئي ٿو. قرآن هڪڙي ساهمي آهي، جنهن ۾ سڀئي توري سگھجن ٿا. یهودي، عیسائي، مسلمان جي هن ۾ ڪاٻه تميز ڪانهيء. جيڪو سرنهن جي داڻي جيترو به گهٽ تيندو ته اهو الله وت پڃا مان گذرندو. اصل دين اهوي آهي، باقي سڀ ان جا ذريعا ۽ وسیلا آهن جن کي اصطلاح طور شريعتون ۽ رسمون چيو ويو آهي. اهي شريعتون ۽ رسمون اصل دين تائين پهچڻ جو ذريعي آهن. انهن شريعتن جي وجود ۽ انهن جي فائدیمند هجڻ کان انکار ناهي. پر جيڪڏهن اهي شريعتون ۽ رسمون بي روح بُنجي وڃن ۽ انهن سان اهو اصل مقصد حاصل نه ٿي سگھئي ته پوءِ انهن جي ڪاٻه معنی نه ٿي رهي. قرآن مجید انهن بي روح رسمن جي خلاف جهاد جي تلقين ڪري ٿو ۽ یهودین جي انهيء ظاهري دين داري تي ان سڀني کان زياده تنفيid ڪئي آهي. قرآن مجید فطري دين جو علمبردار آهي. ان جي معنی هيء آهي ته اهو اهڙي تعليم ڏئي ٿو، جيڪا انسانیت جي صحیح فطرت جي عڪاسي ڪري ٿي ۽ سچي نوع انسان جي فائدی لاءِ آهي پر جيڪڏهن قرآن کي هڪ فرقی يا گروه جو ڪتاب بٽايو وڃي ته پوءِ هي ثابت ڪرڻ ته اهو ازلي ۽ ابدي آهي ۽ ان جي تعليم سڀني لاءِ هر زمانی لاءِ آهي، ڏاڍو مشڪل ٿي پوندو. چو ته قرآن جي عالمگيریت صرف هن بنیاد تي آهي ته اهو سموری انسانیت جو ڪتاب آهي.

بيشك، قرآن مجید جي تعليم جو نتيجو هڪڙي زمانی ۾ ۽ هڪڙي خاص مظہر ۾ جلوه نما ٿيو. هاڻي ضروري ڪونهي ته بئي زمانی ۾ به بعینه ساڳي صورت ۾ ظاهر ٿئي. جيڪو زمانو گذری ويو اهو وري واپس نه ايندو. جيڪو پاڻي وهي وڃي ٿو، اهو موتندو ناهي. قرآن مجید تي عمل ڪري خلافت راشده جي پھرئين دئور ۾ اصحابن جيڪا حڪومت ناهي، هاڻي بلڪل ساڳي اهڙي حڪومت نه نهي سگھندي. جيڪي ماڻهو قرآن کي انهيء نموني

سمجهن ٿا اهي قرآنی حڪمت جي صحيح مفهوم کي نه ٿا چاڻن. يقيناً خلافت راشده جي حڪومت قرآنی حڪومت جو هڪ نمونو هئي پر اهو نمونو ساڳو جو ساڳيو هر دئر ۾ منتقل نه ٿو ٿي سگهي. البت ان جي بنيادين ۽ اصولن تي قرآنی حڪومت جو نئون نظام ٺهي سگهي ٿو. قرآن مجید اڄ ب پنهنجي حڪومت قائم ڪري سگهي ٿو، پر ان لاء ضروري آهي ته قرآن کي عقل ۽ اجتهاد سان سمجهيو وڃي ۽ ان جي تعليم جي عالمگيريت جي جز معلوم ڪئي وڃي. نه ته جيڪڏهن قرآن فهمي ۽ جي حد صرف لفظن تائين محدود رهي ۽ انساني فكر جي گهرائيں ۽ زماني جي اتل پتل کان قرآن پڙهن وارا ان چاڻ رهيا ته پوءِ نتيجو گذريل صدين جو اسان جي سامهون آهي ۽ اوهان به سمجهي سگھو ٿا.

مطلوب ته قرآن جو اصلی مقصد عام انسانن جو ستارو ۽ ترقى آهي. اهو سموری انسانيت کي انهن جي بنياidi اصولن ۽ مقصدن طرف موئائڻ آيو هو. ان جو پيغام هي هو تسيپ انسان هڪ آهن، رنگ، نسل ۽ قوم جو فرق حقيقي ناهي. الله تعالى جو ارشاد آهي ته:

”يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلٍ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْلَاكُمْ“ (الجرات: 13).

قرآن مجيد زندگي جا اهي عالمگير ۽ نه بدليجندڙ اصول پيش ڪيا آهن. انهن کي جيڪڏهن غور سان سمجهجي ته ذهن انساني وحدت جي صحيح روح کي حاصل ڪري سگهي ٿو. انهيءِ بنياid تي اسلام شروع زماني ۾ قيسريت ۽ ڪسرويت کي جيڪي ان وقت جيري استحصلال جا بڀڙنا شان هئا ختم ڪڻ جي دعوت ڏني ۽ ان جي جاءء تي اهڙو نظام قائم ڪيو جنهن ۾ انساني برابري، هر هڪ سان انصاف ۽ ڀائي پي جا بنياidi اصول هئا. قرآن جي سموری تعليم جو دارومدار انهن نيك عملن تي آهي. جيستائين اعليٰ نصب العين انسان جي سامهون معين (مقرر) نه هجي ته ان مان صالح عملن جو ظاهر ٿيڻ ممکن ناهي. ان ڪري قرآن مجيد بار بار الله تي ايمان آڻن جو زور ڏنو آهي يعني ايمان بالله نصب العين آهي ۽ عمومي انسانيت جي فلاح ۽ بهيوه انهيءِ نصب العين کي عمل ۾ آڻن جو ذريعي طريقو آهي. جيڪڏهن بصيرت واري نظر

سان ڏئو ويحي ته ايمان بالله جو عقيدو انسانيت لاء هڪ اعليٰ نصب العين جي حيشيت رکي ٿو ۽ هن دنيا ۾ انهيءَ کان وڌيک بلند تصور ممکن ڪونهي. الله جي تصور ۾ وحدت انسانيت ۽ وحدت ڪائنات سڀ اچي وجن ٿا ۽ ذهن جي سامهون لامحدود آفاقيت ۽ بي ڪنار ڪشادگيون حاصل ٿي وڃن ٿيون. الله جو صحيح تصور سڀني گھرائيں کي پنهنجي اندر سموهي ورتو آهي. ڪابه اهڙي بلندی ۽ وسعت ڪانهيءَ جيڪا انهيءَ تصور کان بلند ۽ وسيع تر سوچي سگهجي. صحيح خدا پرستي اڳتي هلي لازمي طور انسان دوستي ۽ جو سبب يطجي ٿي. قرآن مجید انهيءَ خدا پرستي ۽ جي تعليم ڏئي ٿو. اهو چوي ٿو ته سڀني انسان کي هڪ سمجھو ۽ جنهن ڳالهه تي توهان کي ايمان آهي ته اها حق آهي، اها هر هڪ کي چئو ۽ وري ان کي ذهن نشين ڪرايو ۽ جيڪڏهن اها ڳالهه ان جي دل ۾ نه ٿي اچي سگهجي ته کيس نرميءَ سان سمجھايو (وَجَادِلُهُمْ بِالَّتِي إِيَ أَحْسَنُ ۽ جيڪڏهن نرميءَ سان ڪم نه هلي ته رستي ۾ جيڪي غير فطري رڪاوتوں آهن انهن کي طاقت سان هتايو، چو ته اهي رڪاوتوں انسان کي انهن جي صحيح انسانيت کان پري رکڻ جو سبب آهن، حق لاء جهاد جي اهائي معنی آهي. بيشه، جهاد پيچن عملن جي خلاف هوندو آهي پر حقیقت ۾ ان مان مقصد پيچتائيءَ جي پاڙ پڻ آهي. پيچتائيءَ سان جنگ ڪرڻ سموروي انسانيت جي سڀ کان وڌي خدمت آهي. اهوي قرآن مجید جو ايمان بالله ۽ جهاد في سبيل الله آهي. هڪڙو عقيدو آهي ۽ بيو عمل. هڪڙو نصب العين آهي، بيو انهيءَ جو مسلك. اهي پئي لازم ملزم آهن. جيڪڏهن هڪڙو ناقص هوندو ته ان جو مطلب هي ۽ تيو ته پئي ۾ به ڪجهه ڪمي آهي.

ايمان بالله ۽ جهاد في سبيل الله انهن معنائين ۾ هڪ ڪسوٽي آهي، جنهن تي هر فرد، هر جماعت، هر قوم، هر نظام ۽ قانون کي پرکي سگهجي ٿو ۽ ان ۾ ڪنهن به روءِ رعایت جي گنجائش ناهي. هڪ زمانيءَ ۾ مسلمان انهن پنهي خصلتن جا مالڪ هئا. تنهن ڪري قرآن مجید انهن کي ”امت وسطاً“ جو خطاب ڏنو. جيئن ارشاد آهي ته امتياز صرف هن بنیاد تي هو ته اهي ايمان بالله ۽ جهاد في سبيل الله کي صحيح معنائين ۾ مجيئندا ۽ انهن تي عمل ڪندا هئا.